

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ

آداب تلاوت

مع

طريقة حفظ قرآن وحفظ قرأت

www.KitaboSunnat.com

تأليف

مجدد القراءات مقرئ وقت قدوة التجويد شيخ القراء حفصة مولانا الحاج
قاری رحیم بخش یانی پتی قدس سرہ سابق صدر شعبہ تجوید قرأت
جامعہ خیر المدارس ملتان

حاشیہ و ضمیمہ

جناب مولانا قاری عبید اللہ رحیمی زید مجدہ پانی پتی
خلف الرشید جالشین شیخ القراء حفصہ مولانا قاری رحیم بخش قدس سرہ
استاذ التجويد والقراءات جامعہ خیر المدارس ملتان (پاکستان)

ادارة نشر و اشاعت اسلامیت
ملنے کا پتہ (درجہ قراءات)
مسجد مدرسہ ارباب - حین آگاہی - ملتان (پاکستان)

پیشہ و قراءات غفرلہ



معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِیْقِ الْإِسْلَامِیِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

اِنَّا نَحْنُ مُرْسِلُوكَ بِالْحَقِّ وَالْبَصِيصَةِ اِلَى الْمَدِينِ

آداب تلاوت

طریقہ حفظ قرآن و حفظ قرأت

تالیف

مجدد القراءات مقری وقت قدوة المجتہدین شیخ القراءات محمد زکریا خان صاحب
قاری حسین بخش پانی پتی قدس سرہ جامعہ دارالاسلام ملتان

حاشیہ و ضمیمہ

جناب القاری عبید اللہ حسین زید مجدہ پانی پتی
مفت الرشید ماسٹر شیخ القراءات حضرت مولانا قاری رحیم بخش قدس سرہ
استاذ التوحید والقراءات جامعہ دارالاسلام ملتان (پاکستان)

ادارۃ نشر و اشاعت اسلامیات
ملنے کا پتہ (دوبچہ قراءات)
منجہ نثر اقبال - حسین آبادی - ملتان (پاکستان)

پیشکش کنندہ

www.KitaboSunnat.com

وَأَتُوا الْبُيُوتَ مِّنْ أَبْوَابِهَا

فہرست مضامین

صفحہ	مضامین	صفحہ	مضامین
۸	وصال	۲	ہجاء اولین
۹	جنازہ کا حال	۴	حضرت مصنفؒ کے تعارفی نقوش
۹	تدفین	۴	نام و نسب، وفات و سعادت
۱۰	تاریخ وصال	۴	حفظ قرآن کریم
۱۲	آغاز کتاب	۴	درس نظامی کی ابتداء
۱۳	قرآن مجید کے فضائل	۵	نکاح اول، تکمیل علوم
۱۳	محفوظ کتاب	۵	آغاز تدریس
۱۳	قرآن کی جلالت شان	۵	نکاح ثانی اور پانی پت والیسی
۱۳	قرآن کا ماہر	۶	پاکستان والیسی
۱۳	حافظ کا مرتبہ	۶	جامعہ خیر المدارس ملتان میں
۱۳	مؤلف قدس سرہ کا اتباع سنت	۶	بحیثیت صدر مدرس
۱۳	اور عمل بالحدیث (حاشیہ)	۶	پابندی وقت
۱۵	حافظ کے والدین کا انعام	۷	تدریس کے چالیس سال
۱۶	حافظ کی شفاعت سے گنہگاروں	۷	حج و عمرہ
۱۶	کی نجات	۷	تصانیف و تجدیدی کارنامے

ب

۲۲	قرب خداوندی کا سب سے بڑا ذریعہ کلام پاک	۱۶	تلاوت قرآن پر نیکیوں کے درجات
۲۲	قرآن والے اللہ تعالیٰ کے اہل و خواص ہیں	۱۷	قرآن مجید پڑھنے پڑھانے والوں کی شان
۲۲	قرآن خوش الحانی سے پڑھنے کی مقبولیت	۱۷	تلاوت سب سے افضل عبادت ہے
۲۲	قاری قرآن کی آواز کی طرف اللہ تعالیٰ کی خاص توجہ	۱۷	کثرت کے ساتھ تلاوت قرآن نہیں کرو گے تو بھول جاؤ گے
۲۳	قرآن کا کامل اجر آخرت ہی میں ملے گا	۱۸	مشغول قرآن قابل رشک ہے
۲۳	تلاوت قرآن بلند آواز سے ہو یا آہستہ؟	۱۸	قرآن سے تعلق باعث عزت اور دوری باعث ذلت ہے
۲۳	قرآن کریم کا اپنے محبوب و خادم کے لئے شفاعت کرنا	۱۹	قرآن مجید تہجد میں پڑھا جائے پھر اس کی عظمت کا کیا کہنا؟
۲۴	حافظ قرآن حامل علوم نبوت ہے	۲۰	نماز کے اندر تلاوت کا زیادہ ثواب ہے
۲۴	دس آیات کی تلاوت کی برکت	۲۰	قرآن کو دیکھ کر پڑھنا بھی کارِ ثواب ہے
۲۵	تسوا آیات کی تلاوت کا انعام	۲۰	زنگ آلود دلوں کا علاج
۲۵	قننوں سے بچنے کے لئے قرآن پاک محفوظ قلعہ کی مانند ہے	۲۰	قرآن امت محمدیہ صلی اللہ علیہ وسلم کے لئے سرمایہ افتخار ہے
۲۶	فاتحہ ہر مرض کی دوا	۲۱	قرآن پاک کی تلاوت دنیا کا نور ہے
۲۶	سورۃ یٰسین شریف کی تلاوت کی برکات	۲۱	تلاوت کے انوار کا اثر مکان پر مسجد میں تلاوت پر رحمتوں کی بارش

۳۷	{ جیب تلاوت تجوید کے خلاف ہو	۲۷	{ سورۃ واقعہ کی تلاوت سے
	تو وہ قرآن نہ ہوگا		فاقہ کا نہ ہونا
۳۸	{ نماز کے علاوہ تلاوت ہو تو بھی	۲۷	سورۃ ملک باعث شفاعت
	بالتجوید ہونا فرض ہے		تلاوت قرآن پاک پر نیت
۳۹	طریقہ تعلیم و حفظ قرآن مجید	۲۷	{ صحیح نہ ہونے کا انجام
۳۹	صفات استاذ		سورۃ ملک، الم السجدہ تلاوت
۳۳	صفات شاگرد	۲۸	{ کرنے کی فضیلت
	اپنے استاذ کے ساتھ ذیل کی	۲۹	آداب قرآن مجید
۴۲	{ باتوں کا لحاظ رکھے	۳۰	آداب تلاوت
۴۷	ذکر اللہ کی نیت		قرآن مجید تجوید کے ساتھ
۴۸	قاعدہ پڑھانے کے آداب	۳۲	{ پڑھنا فرض عین ہے
۴۹	جب پارہ شروع ہو	۳۳	ترتیل کا حکم
۵۰	حفظ کے لئے خصوصی مشورے	۳۴	ترتیل کی حقیقت
۵۰	اسباق استاذ خود سنے		تصحیح حروف کا اہتمام نہ کرنا
۵۱	{ سبق، مطالعہ، اور گردان کا	۳۵	{ بے ادبی اور قابل لعنت ہے
۵۲	سبق سننے کا طریقہ (حاشیہ)	۳۵	تنبیہ
۵۲	منزل پڑھوانے کا طریقہ		نبی کریم صلی اللہ علیہ وسلم نے تجوید
۵۳	غلطی پر مطلع کرنے کا طریقہ	۳۶	{ کے ساتھ قرآن پڑھایا
۵۳	بہتر ذرا زیادہ ہو جائے تو اس کے سنبھالنے کا طریقہ	۳۶	اللہ تعالیٰ نے تجوید کے ساتھ نازل فرمایا

۶۵	تعلیم و تربیت لازم ہے مذہب میں	۵۴	بچوں کو چلتے پھرتے پڑھنے کی عادت ڈلوانی
۶۵	بچے اساتذہ کے اخلاق و اعمال کا اثر قبول کرتے ہیں	۵۴	بدشوق بچوں کا علاج
۶۶	بچوں کا قرآن مجید کے حفظ کی دولت سے محرومی کا ایک اہم سبب	۵۵	مطالعہ یاد کرنے کا طریقہ
۶۷	سزا دینے میں نفسیاتی احتیاط اساتذہ کے لئے دانائی کی بات	۵۶	سبق یاد کرنے کا بہترین وقت
۶۷	ما علم ہو جانے پر قوری سزائیں کریں طالب علم کی خوفزدگی	۵۶	سبق پارہ یاد کرنے کا طریقہ
۶۸	میں سزا نہ دیں نئے بچوں کو مانوس کرتے	۵۷	کم عمر اور بدشوق بچوں کا مطالعہ یاد کرنے کی تدبیر
۶۸	کی کوشش کریں ایک اہم غلطی کی اصلاح	۵۷	مطالعہ میں بھی تجوید کا خیال از حد ضروری ہے
۶۸	بچوں کو بڑے جوان بچوں کی شکایت پر مرنیٹے میں احتیاط کریں	۵۸	مطالعہ کی مقدار
۶۸	ذاتی کام کے لئے کسی سے خصوصیت نہ رکھیں	۵۹	گروان کا طریقہ
۶۹	حسین بچہ کے ساتھ تنہا نہ ہوں شاگردے دیوی لالچ سمیت مضر ہے	۶۰	چند ضروری ہدایات
۷۰	بچوں کے متعلق اصلاحی امور مفید ہدایات	۶۰	مدرسین کے لئے حضرت کے مزید اہم ارشادات (حاشیہ)
۷۱	قرآن یاد رکھنے کا عمل قرآت حفظ کرنے کا طریقہ	۶۱	قرآن یاد رکھنا فرض ہے اس کے متعلق طریقہ و کار
۷۲	حضرت مؤلف رحمہ کی تحریر بیہوش در ایک اہم یادداشت کا عکس جمیل	۶۲	دوران تعلیم سب طلبہ پر کڑی نظر رکھیں
۷۳		۶۳	استاذہ کے لئے ایک اہم ہدایت
۷۳		۶۳	طلبہ میں تدریس کا ملکہ پیدا کرنے کی تدبیر
۷۳		۶۳	سننے سنانے کی مشق (حاشیہ)

۱۰۰	فائدہ، تنبیہ	۷۵	وضاحت
۱۰۰	تختی ۸۔ (مدولین)	۷۶	قرآت پڑھانے کی ترتیب
۱۰۲	تختی ۸۔ (دوسرا حصہ حروف لین)	۸۱	طیبے قرآت کی نائذ وجہ پڑھنے
۱۰۲	تختی ۹۔ (حرکات کی مشق)	۸۱	کی اہمیت (حاشیہ)
۱۰۳	تختی ۱۰۔ (جزم)	۸۲	ضروری تنبیہ یا فائدہ جلیلہ
۱۰۴	تختی ۱۱۔ (مشق سکون)	۸۳	اظہار تائسّف
۱۰۵	التّشّون کا بجاؤ۔ شجر بھا کا کلمہ	۸۵	حفظ قرآن کریم اور اس کی قرآت
۱۰۵	تختی ۱۲۔ (تشدید)۔ ہدایت	۸۵	کا مجرب عمل
۱۰۵	تختی ۱۳۔ (تشدید کی مشق)	۸۶	حفظ قرآن کی دعاء
۱۰۶	فائدہ (اشھام ادا کرنے کا طریقہ)	۸۸	تکملہ چہل حدیث
۱۰۶	تختی ۱۴۔ (تشدید مع سکون کی مشق)	۹۰	ترجمہ چہل حدیث
۱۰۶	تختی ۱۵۔ (تشدید مع تشدید کی مشق)	۹۲	ضمیمہ
۱۰۷	تختی ۱۶۔ (حرف مد کو مشدّد	۹۵	قاعدہ پڑھانے کا مکمل طریقہ
۱۰۷	حرف کے ساتھ پڑھنے کی مشق)	۹۵	تختی ۱۔ (مقرّات)۔ ہدایت
۱۰۷	ہدایت	۹۶	تختی ۲۔ (مرکبات)۔ ہدایت
۱۰۸	خانہ (جوائے قواعد)۔ بجاؤ کا طریقہ	۹۶	تختی ۳۔ (مقطعات)
۱۰۹	تعلیمی نظام الاوقات	۹۷	تختی ۴۔ (حرکات)
۱۱۲	تختی ۱۷۔ (تجوید)	۹۸	ہدایات
۱۱۸	حضرت عمر فاروق رضی اللہ عنہ کا ایک اہم مکتوب	۹۸	تختی ۵۔ (تنوین)
۱۲۰	حضرت عبداللہ بن مسعود کی حفاظت کے لئے مفید نصیحتیں	۹۹	تختی ۶۔ (حرکات و تنوین)
		۱۰۰	تختی ۷۔ (دکھڑی حرکات)

تقریظ

بِسْمِ اللَّهِ الرَّحْمَنِ الرَّحِيمِ

مخدوم القراء فخر المجتہدین حضرت الحاج المقرئ القاری محمد الیسین صاحب
مدظلہ - مدرسہ شعبہ تجوید و قرأت مدرسہ دارالعلوم نانک و ارادہ
کراچی (پاکستان)

لِلْحَمْدِ لِلَّهِ وَكَفَى وَسَلَامٌ عَلَى عِبَادِهِ الَّذِينَ اصْطَفَى
بمجد القراءات شیخ القراء حضرت مولانا قاری المقرئ رحیم بخش صاحب قدس سرہ
کی مقبول عام تالیف ”آداب تلاوت مع طریقہ حفظ قرآن و حفظ قراءات کو
اللہ تعالیٰ نے نہایت مقبولیت و نافعیت سے نوازا ہے۔ بلاشبہ اس
ہزاروں طالبان قرآن کے علاوہ بے شمار امت مسلمین بھی مستفیض ہوئے۔
اب کچھ عرصہ سے یہ نایاب تھی۔ حضرت اقدسؒ کے خلف الرشید عزیزی مولانا
قاری عبید اللہ رحیمی سلمہ مدرسہ شعبہ تجوید و قرأت جامعہ خیر المدارس ملتان نے
اس کی نئی اشاعت و طباعت کا اہتمام کیا تو اس میں ایسے گرا قدر اضافے کے
جس نے کتاب کی افادیت کو کئی چند کر دیا۔

عزیز محترم نے مضامین و احادیث کے عنوانات، تسہیل عبارات،
ضروری حواشی، و تعلیقات کے علاوہ بطور ضمیمہ تعلیمی نظام الاوقات،

نہ

تحتفیظ قرآن کے چند بنیادی اصول اور نورانی قاعدہ پڑھانے کا مکمل طریقہ "شامل کتاب کر کے نو آموز اساتذہ قرآن ہی نہیں بعض کہنے مشق اساتذہ قرآن کی بھی کئی انجمنوں کو مل کر دیا ہے۔

ہمارے شیخ محترم نور اللہ مرقدہ کے اس صدقہ جاریہ کو عزیز محترم نے نہایت سلیقہ سے اور سر نو مرتب کر کے ان کی روح مبارک کی خوشنودی کے علاوہ ان کے تمام تلامذہ اور متنبین کی نیک تمناؤں اور دعاؤں کا خود کو بھی مستحق بنا لیا ہے آخر میں دل کی گہرائیوں سے دعا ہے کہ اللہ تعالیٰ ہمارے شیخ محترم اور ان کے لائق فرزند کی اس محنت کو قبولیت سے نوازے۔

آمین یا رب العالمین بجاہ سید المرسلین
صلی اللہ علیہ وآلہ وسلم

فقط

محمد یسین عفا اللہ عنہ

درسہ دارالعلوم نانک واڑہ

کراچی

۱۵ / ۵ / ۱۴۰۸ھ

ثنائے حفظ قرآن

حفظ قرآن، تربیت کا بہترین آغاز ہے۔ حفظ قرآن سے جلا پاتا ہے، سچین کا داغ چھوڑ کر سکتب کسی سکول چل پڑتا ہے۔ حفظ قرآن، باعثِ قوت ہے ایمان کے۔ ہم نے جس قرآن کو آغوش میں اپنی لیا وزن اس کی جلد کا میزان کو وزنی کئے اس کا رنگیں سر ورق دے ہم کوننگ برو اس کی ہر سورۃ کا، ہر جہر حکم ہے بالکل اہل زندگی کی منزلیں ہیں اس کے پار اور کج اس کا ہر صفحہ ہے آئینہ صبح و مسا! اس کی ہر ہر سطر، ماہ منزل صدق و صواب اس کے نقطوں کے متانے گھیر کر پانی نازل

بات بالکل سچ ہے ہر دل کی یہی آواز ہے کندھ بنوں کے بھی روشن ہونے لگتے ہیں چراغ "خشتِ اول" جوں نہد معمار کج "بنانا نہ تم حفظ قرآن، فخر و عظمت ہے مسلمان کے لئے ہم نے جس کے آٹھ سو صفحات کو ازبر کیا ریشمی جزدان، اس کا خلعتِ جنت بنے رنگیں رنگ تقدس اور رنگ نیک خو اس کی ہر آیت، مسلمان کا عمل، طرزِ عمل ہر قدم پر چاہیے، اس کی طرف کرنا رجوع اس کا آمین الہی، ضامن ہر ارتقا اس کے اک اک حرف پر ملتے ہیں دس دس ثواب اس کے اوراق کشادہ کھول دیں اوراقِ دل

ترجمہ بن کر دکھائے ترجمانِ زندگی
خواندگی اس کی فراہم کرے شانِ خواجگی

از مولانا عظمت اللہ تفسیری بانی پتی جھنگ

نگاہِ اولین

بِسْمِ اللَّهِ الرَّحْمَنِ الرَّحِيمِ الحمد لله رب العالمين والصلوة والسلام على
سيد الانبياء والمرسلين وعلى آله واصحابه وازواجه ومن تبعهم الى يوم الدين۔
امام ابو عبد - حضرت اقدس والد صاحب رحمۃ اللہ علیہ کی یہ تصنیف لطیف ،
شائقین کیلئے نادر علمی تحفہ ہے۔ مختصر جامع اور حکمت سے لبریز ہے۔ اس میں
قرآن کریم کی محبت و عظمت قلوب میں پیدا کرنے والے مؤثر و مستند مضامین
قرآن مجید کے آداب ، تلاوت کے آداب ، تلاوت میں تجوید کی فرہیت (اس
سلسلہ میں قرآن و حدیث اور ائمہ متقدمین کے پندرہ حوالے) ، استاذ کو
جن صفات کا حامل ہونا چاہئے ان کی فہرست ، شاگرد کے اندر جن صفات
کا ہونا ضروری ہے ان کا بیان۔ ایک طالب علم کو استاذ کے ساتھ کس طرح
رہنا چاہئے اور کن کن باتوں کا لحاظ رکھنا چاہئے اس کی پوری تفصیل۔ قاعدہ
سے لے کر ختم قرآن تک کا طریقہ تعلیم۔ سبق دینے، سننے، یاد کرانے اور منزل
پڑھوانے کا طریقہ، ختم قرآن کے بعد گردان کرانے اور قرأت پڑھانے کا
طریقہ، یہ تمام مضامین پوری جامعیت کے ساتھ بیان کئے گئے ہیں۔ اس کے
علاوہ حفظ کے طلبہ و اساتذہ کے لئے مفید ہدایات، اور خطائیں آسانی کے
لئے مجرب و مسنون روحانی و نورانی اعمال بھی تحریر فرمائے گئے ہیں۔
خلاصہ یہ ہے کہ اختصار کے باوجود یہ کتاب شانِ جامعیت کی حامل ہے اور

کیوں نہ ہو؟ حضرت اقدس رحمۃ اللہ علیہ کی طویل زندگی کے کامیاب ترین تعلیمی تجربات کا انچوڑ ہے۔ بلکہ یہ تحریر حضرتؒ کی زندگی ہی کی ایک تصویر ہے جاننے والوں کو معلوم ہے کہ خود حضرت مجتہم کتاب تھے۔ اس کتاب میں جو کچھ درج ہے ایک ایک چیز حضرتؒ کی زندگی میں نمایاں تھی۔ اس لحاظ سے گویا یہ حضرتؒ کی سیرت کی کتاب بھی ہے۔ اب جبکہ بارچہارم یہ کتاب زیرِ طبع ہے جی چاہتا ہے کہ حضرتؒ کی حیاتِ طیبہ کی کچھ جھلکیاں حاشیہ میں نہایت اختصار کے ساتھ بطور نمونہ ”مشتے از خردارے“ پیش کر دی جائیں اور اس کے علاوہ کتاب کی تزئین و تہیہ کے لئے عنوانات قائم کر دئے جائیں اور ارادہ یہ بھی ہے کہ قاعدہ پڑھانے کا طریقہ جو اختصار اور اجمال کے ساتھ کتاب میں بیان فرمایا گیا ہے اب وقت کی ضرورت کے پیش نظر اس کی تفصیل بطور ضمیمہ دج کر دی جائے۔ امید ہے کہ ناظرین اس کو پسند کریں گے۔ اور مستفید و محفوظ ہوں گے و ما توفیقی الا باللہ۔

احقر عبید اللہ رحیمی عفا اللہ عنہ
مقیم جامعہ خیر المدارس ملتان

۸ محرم الحرام ۱۴۰۸ھ

۲ ستمبر ۱۹۸۷ء

بروز چہار شنبہ

حضرت مصنف کے تعارفی نقوش

نام و نسب | قاری ”رحیم بخش“ بن چوہدری فتح محمد بن حافظ رحم علی
(رحمہم اللہ رحمۃً واسعۃً)

ولادت و اسحاق | علمِ قرأت کا یہ نیر ستارہ پانی پت ضلع کرناں
محله چوڑا کنواں (انڈیا) میں رجب المرجب ۱۳۱۵ھ کو طلوع ہوا۔ ساڑھے تین
برس کی عمر میں والد ماجد کا سایہ عاطفت اٹھ گیا اور والدہ ماجدہ نے تعلیم
دلانے کی سعی فرمائی۔

حفظ قرآن کریم | آپ فطرتاً ذہین و ذکی۔ اور طبعاً لطیف اور لطیف
المزاج تھے چار سال کی عمر میں پڑھنا شروع کیا۔

قاعدہ اور ناظرہ قرآن سے فراغت پر مدرسہ اشرفیہ پانی پت میں حفظ قرآن
کریم کی ابتدا امام القراء حضرت الحاج مولانا قاری فتح محمد صاحب مہاجر
مدنی (رحمہم اللہ تعالیٰ) سے ۱۳۱۵ھ میں بعمر آٹھ سال کی۔ اور عرصہ دو سال
میں مکمل حفظ کر لیا۔

درس نظامی کی ابتداء | فارسی اور ابتدائی عربی کتب مشرح جامی، کنز
الذائق وغیرہ تک حضرت الاستاذ مولانا

قاری فتح محمد صاحب اور حضرت مولانا عبدالرحیم صاحب مفتی مہاجر پانی پت
سے ۱۳۵۵ھ تک پڑھیں۔ اسی اثناء میں

نکاح | ۲۸ محرم الحرام ۱۳۵۷ھ بمبر سولہ سال پہلا نکاح ہوا۔

تکمیل علوم | تکمیل علوم کی غرض سے ۸ ذی قعدہ ۱۳۵۸ھ کو معروف دینی درسگاہ دارالعلوم دیوبند پہنچے اور چار سال رہے

کر بمبر ۲۱ سال تمام علوم متداولہ سے فراغت حاصل کر لی۔

دارالعلوم میں آپ کے اساتذہ۔ شیخ الاسلام حضرت مولانا حسین احمد مدنیؒ

شیخ الادب حضرت مولانا محمد اعجاز علیؒ۔ حضرت مولانا مفتی محمد ریاض الدینؒ

حضرت مولانا قاری محمد اصغر علیؒ۔ حضرت مولانا سید اختر حسین صاحبؒ

حضرت مولانا محمد ابراہیم بلیاویؒ۔ حضرت مولانا فخر الحسن صاحبؒ

حضرت مولانا مفتی محمد شفیعؒ وغیرہم ہیں۔

آغاز تدریس | پاکستان بننے سے چار سال قبل ذی قعدہ ۱۳۶۲ھ

مطابق ۱۹۴۲ء میں بمبر ۲۱ سال مجاہد ملت حضرت

مولانا محمد علی جالندھریؒ کی دعوت پر جامعہ محمدیہ تعلیم القرآن مسجد

سراجاں حسین آگاہی ملتان میں مسند تدریس پر جلوہ افروز ہوئے۔

نکاح ثانی اور پانی پت واپسی | پانی پت میں پہلی اہلیہ محترمہ کے

انتقال کے بعد ذی قعدہ ۱۳۶۵ھ

میں دوسرا نکاح ہوا۔ اور ملتان تشریف لے آئے پھر ربیع الاول ۱۳۶۶ھ

میں پانی پت تشریف لے گئے۔ ہندو مسلم فساد اور تقسیم ہند کی تیاری کی

بنا پر ریل وغیرہ کی آمد و رفت بند ہو گئی جس کی وجہ سے آپ نے مدرسہ

فیض القرآن پانی پت میں ہی پڑھانا شروع کر دیا۔ چھ ماہ کے بعد بر موق

امتحان سالانہ قارئین ہند حضرت مولانا قاری ابو محمد محی الاسلام عثمانی نور اللہ مرقدہ نے آپ کے متعلق فرمایا کہ جب اللہ جل شانہ کام لینے پر آتے ہیں تو چھوٹے بچوں سے لے لیتے ہیں۔ اس بچہ نے چھ ماہ میں مدرسہ کی کاپیلاٹ دی۔ جو کام عرصہ دراز سے خراب چلا آتا تھا وہ سب درست ہو گیا۔ سبحان اللہ

۲۷ رمضان المبارک ۱۳۶۶ھ کو پاکستان معرض وجود پاکستان واپسی میں آیا۔ حضرت اقدس پاکستان تشریف لے آئے

اور حسب سابق مجاہد ملت حضرت مولانا محمد علی جالندھریؒ کے فرمان پر جامعہ محمدیہ مسجد سراجاں حسین آگاہی ملتان ہی میں مشغول تدریس ہو گئے۔

جامعہ خیر المدارس ملتان میں بحیثیت صدر مدرس مدرسہ محمدیہ کے جامعہ

خیر المدارس ملتان میں مدغم اور ضم ہو جانے کی بنا پر استاذ العلماء حضرت مولانا خیر محمد صاحب جالندھریؒ بانی خیر المدارس کی دعوت پر شوال ۱۳۶۷ھ میں بعمر ۲۶ سال جامعہ خیر المدارس ملتان میں بحیثیت صدر مدرس شعبہ حفظ و تجوید و قرأت، تدریسی خدمات انجام دینے لگے (تاہم مسجد سراجاں بدلتو ان کا مستقر اور ان کے فیوض و برکات کامرکز رہی) آپ نے زندگی بھر تعلیم کے ایام میں کبھی بھی مدرسہ کا ناغہ نہیں کیا۔ حتیٰ کہ بیماری کے ایام میں بھی یہ سلسلہ اسی طرح قائم رہا۔

پابندی وقت اوقات تدریس کی پابندی حضرت والا مرحوم کی طبیعت ثانیہ بن گئی تھی، سردی، گرمی، موسمی تغیرات

ضعیف و کمزوری کوئی چیز ان کے لئے سدا رہ نہ تھی۔ حتیٰ کہ اسفار حج و عمرہ نے بھی پر کراچی میں ایک رات کا قیام بھی گوارہ نہ تھا۔ ملتان پہنچتے ہی انٹرپورٹ یا اسٹیشن سے سیدھے خیر المدارس اپنی درسگاہ میں تشریف لے جاتے۔ اس کے خلاف کبھی نہیں ہوا۔

تدریس کے چالیس سال | آغاز تدریس ۱۳۶۲ھ اور اختتام تدریس ۱۴۰۲ھ ہے۔ اس چالیس سالہ دور تدریس

میں آپ سے سینکڑوں قراء اور ہزاروں حفاظ فیض یاب ہوئے جو صرف پاک و ہند ہی نہیں بلکہ حرمین شریفین میں اور اس کے علاوہ ممالک ایران، افریقہ، لندن، کنیڈا وغیرہ میں بھی قرآن کریم اور فن تجوید و قرأت کی میاری خدمت سرانجام دے رہے ہیں۔

حج و عمرہ | الحمد للہ آپ نے دس حج اور متعدد عمرے بھی ادا فرمائے حضرت والاؒ فی الواقع عشق خداوندیؑ اور حُب نبویؐ میں سرتاپا ڈوبے ہوئے تھے یہی وہ چیز تھی جو ان کو ہر سال مختلف امراض میں گھر سے ہونے کے باوجود کشاں کشاں دربار خداوندی و بارگاہ رسالت مآب صلی اللہ علیہ وسلم میں حاضر کر دیا کرتی تھی۔

تصانیف و تجدیدی کارنامے | آپؒ نے قرآن مجید بالتجوید حفظ کرنے اور اس کی قرأت کو ازبر یاد کرنے کے

لئے بالخصوص تدریس ”قرآن و قرأت“ کے لئے ایسے قواعد و ضوابط اصول و طرق ایجاد کئے جن کی مدد سے قرآن کا پختہ حفظ اور اس کی قرأت کا پڑھنا

پڑھانا سہل تر ہو گیا اس کے لئے آپ نے تجدیدی ارشادات واقوال اور بہترین گرانمایہ تصانیف سے متعلمین و متعلمین قرآن و قرآئت کی اصلاح کی۔ آداب تلاوت مع طریقہ حفظ قرآن و حفظ قرآئت، تحفۃ الحفاظ المعروفہ، منشاہات القرآن، العطايا الوہیبیہ شرح مقدمہ جزدیہ، تنویر شروح تیسیر اور رسائل قرآئت (جن میں اصول و فروع کو الگ الگ مرتب کر کے مشروع قرآن سے آخر تک بالترتیب ان کا اجراء ہے) تکمیل الاجری فی القراءات العشر، المہذبہ فی وجوہ الطیبہ، المرأة النيرة فی حل الطیبہ مقبول ترین اور فنی لحاظ سے نہایت بلند پایہ کتابیں اس پر شاہدِ عدل ہیں۔ قراء و علماء امت نے آپ کو بجا طور پر قراءات اور ان کی تدوین و تسہیل اور پھر ان کی تالیف و تدریس اور قرآن کریم کے معیاری حفظ و تحفیظ میں آپ کی مجددانہ صلاحیتوں، خدمات اور خداداد بصیرت کے بیش نظرامام بلکہ مجدد تسلیم کیا ہے۔

۶ ذی الحجہ بروز جمعہ حسب معمول تعلیم قرآن میں مسجد سراہاں وصال میں مصروف تھے کہ بعد نماز مغرب کان میں شدید درد ہوا۔

اور اس کے متاع بعد بیہوش ہو گئے۔ اسی حالت میں نشر ہسپتال لے جائے گئے وہاں کم و بیش ۵ دن تک بیہوشی کے عالم میں رہے بالآخر ۱۲ ذی الحجہ ۱۴۰۲ھ مطابق ۲۹ ستمبر ۱۹۸۲ء شب پنجشنبہ ذی الحجہ ۳۲ منہ پر بحالت استغفرلہ دوبار زبان سے اللہ نکلایا اور اس کے بعد اپنے خالق کے حضور پہنچ گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

۵ حضرت والد صاحب قدس سرہ کی تصانیف کی تعداد تیس ہے ۱۲ عبید اللہ رحمہ اللہ

جنارہ کا حال | آپ کے سانحہ ارتحال کی خبر اخباری تعطیل اور مقامی ریڈیو اسٹیشن کے عدم تعاون کے باوجود پورے ملک میں جنگل کی آگ کی طرح دفعتاً پھیل گئی۔ اور دور دور سے آپ کے تلامذہ اور دیندار مسلمانوں کی بھاری تعداد آخری زیارت اور جنارہ میں شرکت کی سعادت حاصل کرنے کے لئے ملتان پہنچی۔ اور ملتان تو تقریباً سارا ہی اُٹا آیا۔ ہجوم اس قدر تھا کہ جنارہ کی چارپائی کے ساتھ بانس باندھنے کی ضرورت پیش آئی۔ نماز جنارہ قاسم باغ قلعہ کہنہ پر مبلغ اسلام ولی کامل حضرت مولانا محمد اسلم صاحب (خطیب و امام جامع مسجد نشتر کالج ملتان) نے پڑھائی۔

تدفین | ۱۲ ذی الحجہ ۱۴۰۲ھ مطابق ۳۰ ستمبر ۱۹۸۲ء بروز جمعرات غروب آفتاب سے ذرا قبل جامعہ خیر المدارس ملتان میں غیر العلماء حضرت مولانا خیر محمد صاحب اور مجاہد ملت و مفکر اسلام حضرت مولانا محمد علی جان دھری کے درمیان، علم و عمل، تقویٰ اور تصوف کا وہ روشن ستارہ غروب ہوا۔ جس کی روشنی اور تابناکی سے تقریباً نصف صدی تک علمِ قرأت کا ایوان جگمگاتا رہا۔ اور جس کی ضیاء پاشیوں سے ہزاروں تشنگان ”علم تجوید و قرأت“ مستنیر ہوئے۔

خَيَالُكَ فِي عَيْنِي وَذِكْرُكَ فِي فَمِي

وَمَثْوَاكَ فِي قَلْبِي فَأَيْنَ تَغِيْبُ

حتی سبحانہ و تعالیٰ سے دعاء ہے کہ ہمارے حضرت قدس سرہ کی ”روح پاک“ رحمت کے قدسی فیوض سے ہمیشہ سرشار اور شاداب رہے

اور ان کی قبر مبارک۔ آفتاب کرم کی منور فشان سے ہمیشہ بقعہ نور بنی ہے
اور ان کا نورانی چہرہ سراپا نور ہو۔ **اللَّهُمَّ اغْفِرْ لَهُ وَارْحَمْهُ وَارْحَمْنَا**
وَارْحَمْنَا وَاجْعَلْ قَبْرَهُ رَوْضَةً مِّنْ رَّيَاضِ الْجَنَّةِ وَارْفَعْ دَرَجَتَهُ فِي
الْمَهْدَيْنِ وَاحْشُرْهُ مَعَ الْأَبْرَارِ وَالْمُقَرَّبِينَ۔ **اللَّهُمَّ لَا تَحْرِمْنَا أَجْرَهُ**
وَلَا تَفْتِنَّا بَعْدَهُ وَانْفَعْنَا بِعُلُومِهِ وَافِيضِهِ عَلَيْنَا مِنْ بَرَكَاتِهِ۔
اٰمِيْنَ يٰرَبِّ الْعٰلَمِيْنَ بِفَضْلِكَ وَتَوَكَّلْ وَجُودَكَ۔

وَيُوحِىْهُ اللهُ عَبْدًا قَالِ اٰمِيْنَ۔ ایں دعا از من و از حمد جہاں آسین باد
حضرت قدس سرہ کے فرزند نبی و بانشین اعلیٰ میرے اساذیخ القراء حضرت مولانا
قاری محمد طاہر رحیمی مدظلہ نے مندرجہ ذیل اشعار میں — مادہ تاریخ وصال
نکالا ہے۔

فَمَا أَجْرًا صَحَابِ الْقُرْآنِ مُصَيِّحٌ
جَلِيلًا فَهَبْ مَا كَانَ يَرْجُو وَيَطْمَعُ
أَضَاءَتْ لَهُ الْأَفَاقُ كَالشَّمْسِ تَطْلُعُ
فِيَارَبَّنَا افْسَحْ قَبْرَهُ ثُمَّ نَسِمْ
أَتَاكَ إِلَهِي خَادِمُ الذِّكْرِ مُخْلِصًا
وَقُلْ غَابَ شَمْسُ رُوحِ مَوْتٍ بِلَا أَلْفِ
ترجمہ۔

۱۔ اے پروردگار! ان کی قبر کو کشادہ فرما اور پھر روشن فرما۔ کیونکہ اہل قرآن کا
اجر ضائع نہیں ہے۔


۲۔ الہا تیرے پاس قرآن پاک کا مخلص و جلیل القدر خادم آیا ہے۔ سو تو انہیں
وہ انعامات عطا فرما دے جن کے وہ امیدوار و متمنی تھے (آمین)

۳۔ تم کہہ دو کہ غَابَ شَمْسُ (سورج غروب ہو گیا) ان کی تاریخ وفات ہے جبکہ ان

حروف میں سے الف کا ایک عدم کم کر دیں۔ ان کے فیوض سے طلوع ہونے والے سورج کی طرح تمام آفاق خوب چمک اٹھیں۔

آخر میں دستِ بدعا ہوں۔
 بار الہا! جس طرح آپ نے ہمیں ان کی زندگی میں دعواتِ سحری،
 نالہ ہائے نیم شبی اور دعواتِ سرین شریفین کی برکات سے سرفراز
 فرمایا۔ مفارقت کے بعد بھی ان کی روح پر فتوح کی برکات سے مالا مال
 فرما کر سرفراز فرما۔ اور سے اللہ ان کی چھوڑی ہوئی امانت کی
 حفاظت، خدمت، اور ترقی کی اہلیت، ہمت اور توفیق عطا فرما۔
 آمین یا رب العالمین بجاہِ سید المرسلین صلی اللہ علیہ وسلم

الحق عظیم اللہ رحیمی عفا اللہ عنہ و عافاہ



www.KitaboSunnat.com

آغازِ کتاب

بِسْمِ اللَّهِ الرَّحْمَنِ الرَّحِيمِ
نَحْمَدُكَ وَنُصَلِّي عَلَى رَسُولِكَ الْكَرِيمِ

اما بعد۔ تمام تعریف اُس ذات وحدہ لا شریک لہ کے لئے ہے جس نے اپنے بندوں کے لئے آخری کتاب (قرآن مجید) کو نازل فرمایا اور اس کے حفظ کو سہل کیا۔ اور درود و سلام نازل ہو خلاصہ کائنات، فخر موجودات، اللہ تعالیٰ کے سچے اور آخری نبی حضرت محمد رسول اللہ صلی اللہ علیہ وسلم پر اور آپ کی اولاد و اصحاب پر۔

احقر رحیم بخش بن فتح محمد عرض کرتا ہے کہ چند باتیں بسلسلہ طریقہ تعلیم و حفظ قرآن مجید و قرآت اہل درس و تدریس حضرات کی خدمات عالیہ میں پیش ہیں۔ اللہ تعالیٰ ان پر اگندہ و منتشر کلمات کو درجہ قبولیت عطا فرماتے ہوئے احقر کے لئے صدقہ جاریہ اور ناظرین کے لئے نافع بنائے آمین یا رب العلمین!

مقصود سے قبل مناسب معلوم ہوتا ہے کہ قرآن پاک پڑھنے کے کچھ فضائل و آداب نقل کر دئے جائیں۔ کیونکہ مشہور مقولہ ہے،
با ادب بانصیب، بے ادب بے نصیب۔

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ۔



قرآن مجید کے فضائل

محفوظ کتاب :- حق تعالیٰ جل مجدہ و عز اسمہ کا ارشاد ہے :-
 ۱۔ تحقیق ہم نے اس نصیحت نامہ کو نازل کیا ہے اور ہم ہی اس کی حفاظت کرنے والے ہیں“ (حجر ۸) ۲۔ ”اور تحقیق وہ البتہ عزت والی کتاب ہے اس میں غلط بات نہ آگے سے آکر شامل ہو سکتی ہے اور نہ پیچھے سے ! (فصلت ۴۲)
قرآن کی جلالت شان :-

(۱) حضور صلی اللہ علیہ وسلم فرماتے ہیں کہ حق سبحانہ و تعالیٰ کا یہ فرمان ہے کہ جس شخص کو قرآن شریف کی مشغولی کی وجہ سے ذکر کرنے اور دعائیں مانگنے کی فرصت نہیں ملتی میں اس کو سب دعائیں ملینگے والوں سے زیادہ عطا کرتا ہوں اور اللہ تعالیٰ شانہ کے کلام کو سب کلاموں پر ایسی ہی فضیلت ہے جیسی کہ حق تعالیٰ کو مخلوق پر ! (ترمذی)

قرآن کا ماہر :-

(۲) حضرت عائشہ رضی اللہ تعالیٰ عنہا نے حضور صلی اللہ علیہ وسلم کا ارشاد نقل کیا ہے کہ قرآن کا ماہر ان ملائکہ کے ساتھ ہے جو میرٹنش ہیں۔ اور نیکو کار ہیں۔ اور جو شخص قرآن کو اٹکٹا ہوا پڑھتا ہے اور اس میں دقت اٹھاتا ہے اس کے لئے دو ہزار اجر ہے۔ (بخاری و مسلم)

حافظ کا مرتبہ :-

(۳) حضرت عبداللہ بن عمر رضی اللہ عنہما نے حضور اقدس صلی اللہ علیہ وسلم

کا فرمان مبارک نقل کیا ہے کہ (قیامت کے دن) صاحب قرآن سے کہا جائے گا کہ قرآن شریف پڑھتا جا اور بہشت کے درجات پر چڑھتا جا اور ٹھیکر ٹھیکر پڑھ، جیسا کہ تو دنیا میں ٹھیکر ٹھیکر پڑھتا تھا۔ پس تیرا مرتبہ وہی ہے جہاں آخری آیت پر پہنچے۔ (احمد - ترمذی - ابوداؤد)

فائدہ ۱۔ روایات سے معلوم ہوتا ہے کہ جنت کے درجات کلام اللہ شریف کی آیات کے برابر ہیں۔ لہذا جو شخص جتنی آیات کا ماہر ہوگا اتنے ہی درجے اوپر اس کا ٹھکانہ ہوگا۔

۲۔ ملا علی قاریؒ نے حدیث نقل کی ہے کہ قرآن پڑھنے والے سے اوپر کوئی درجہ نہیں۔ ایک اور حدیث سے نقل کیا ہے کہ اگر دنیا میں بہ کثرت تلاوت کی۔ تب تو اس وقت بھی یاد ہوگا ورنہ بھول جائے گا

۱۔ مؤلف قدس سرہ کا اتباع سنت اور عمل بالحدیث حضرت اقدس رحمۃ اللہ علیہ (متوفی ۱۲ ذی الحجہ ۸۰۷ھ) فرماتے تھے کہ مجھے بچپن ہی سے تلاوت قرآن کثرت کے ساتھ کرنے کا شوق تھا جب قرآن مجید کا حفظ مکمل ہو گیا تو فراغت سے قبل تقریباً پورا قرآن کریم ایک دن میں اپنے استاد حضرت قاری فتح محمد صاحب رحمۃ اللہ رحمۃ واسعہ متوفی شعبان ۸۰۷ھ کو سنایا کرتا تھا۔ اور فراغت کے بعد بیس بائیس پارے پڑھنا روزانہ کا معمول تھا دس گیارہ برس کی عمر میں صبح کی نماز سے قبل اٹھ کر تنہا اندھیری گلیوں میں سے گزرتا ہوا جامع مسجد جا کر وضو کر کے مسجد کے وسیع درہلین صحن کے وسط میں بیٹھ کر نماز فجر سے قبل آٹھ پارے پڑھ لیتا تھا۔ کتابیں پڑھنے کے زمانہ میں سولہ پارے منزل پڑھنا معمول رہا۔ فرماتے کہ پانی پت میں اکثر شہینے ہوا کرتے تھے اور ہم موقع کی تلاش میں نکلتے موقع پا کر کھڑے ہو جاتے۔ دس پندرہ سپاروں پر پہلی رکعت کرتے۔ آٹھ دس پارے پڑھنا تو معمولی بات تھی۔ بعید اللہ رحمتی عفی عنہ مقیم خیر المدارس ملتان

فک ۱۔ علامہ دانیؒ نے اہل فن کا اس پر اتفاق نقل کیا ہے کہ قرآن شریف کی آیات چھ ہزار ہیں لیکن اس کے بعد کی آیات کی تعداد میں اختلاف ہے اور یہ اقوال ہیں ۲۰۴-۲۱۳-۲۱۹-۲۳۶ پس قرآن و حفاظ آیات کے بقدر ترقی کریں گے۔

فک ۲۔ ملا علی قاریؒ نے بڑی تفصیل سے اس کو واضح کیا ہے کہ یہ فضیلت (ترقی درجات والی) حافظ ہی کے لئے ہے۔ ناظرہ خواں اس میں داخل نہیں۔ حافظ کے والدین کا انعام۔

(۴) حضور اکرم صلی اللہ علیہ وسلم فرماتے ہیں کہ جو شخص قرآن شریف پڑھے اور اس پر عمل کرے اس کے والدین کو قیامت کے دن ایک تاج پہنایا جائیگا جس کی روشنی آفتاب کی روشنی سے بھی زیادہ ہوگی اگر وہ آفتاب تمہارے گھروں میں ہو پس تمہارا کیا گمان ہے اس شخص کے بارے میں جو خود عامل ہے۔ (ابوداؤد)

(۵) حضرت انس رضی اللہ تعالیٰ عنہ نے حضور اقدس صلی اللہ علیہ وسلم کا ارشاد عالی نقل کیا ہے کہ جو شخص اپنے بیٹے کو ناظرہ قرآن شریف سکھائے اس کے سب اگلے

لے حضرت اقدس رحمۃ اللہ علیہ نے اپنی تمام اولاد اور اپنی اہلیہ محترمہ ادام اللہ ظہار کو خود قرآن پاک پڑھایا۔ چار بچوں کو حافظ قرآن، قرات عشرہ کا قاری اور درس نظامی کا عالم بنایا اور ایک بچی کو بھی حافظہ بنایا۔ جب کہ باقی پانچ بچیوں کو ناظرہ قرآن مثل حفظ کے پڑھایا۔ (مثل حفظ کا مطلب گو قرآن کی حافظہ تو نہیں ہیں البتہ بغیر قرآن دیکھے غلطی نہ کرنے پر قادر ہیں) اور سبھی بچیوں کو تعلیم الاسلام کے چاروں حصے۔ ہمیشتی زیور وغیرہ بھی خود پڑھائے۔ بحمد اللہ آپ کے تمام داماد بھی قرآن پاک کے حافظ قاری اور شریعت مقدسہ کے عالم باعمل ہیں نیز سب بچے بچیاں اور داماد خدمت قرآن کریم ہی کو اپنا مشغلہ بنائے ہوئے ہیں حتیٰ سبحانہ و تعالیٰ قبولیت نافعیت اور برکت سے نوازے آمین ۳ ع

اور پچھلے گناہ معاف ہو جاتے ہیں۔ اور جو شخص حفظ کرائے اس کو قیامت میں جو دھویں رات کے چاند کے مشابہ اٹھایا جائے گا۔ اور اس کے بیٹے سے کہا جائے گا کہ پڑھنا شروع کر۔ جب وہ ایک آیت پڑھے گا، باپ کا ایک درجہ بلند کیا جائے گا حتیٰ کہ اسی طرح تمام قرآن شریف پورا ہو (مجمع الفوائد عن الطبرانی) حافظ کی شفاعت سے گنہگاروں کی نجات :-

(۶) حضرت علی کرم اللہ وجہہ نے حضور صلی اللہ علیہ وسلم کا ارشاد پاک نقل کیا ہے کہ جس شخص نے قرآن پاک پڑھا۔ پھر اس کو حفظ کیا اور اس کے حلال کو حلال جانا اور حرام کو حرام۔ حق تعالیٰ شانہ، اس کو جنت میں داخل فرمائیں گے اور اس کے گھرانے میں سے ایسے دس آدمیوں کے بارے میں اس کی شفاعت قبول فرمائیں گے، جن کے لئے جہنم واجب ہو چکی ہو (ابن ماجہ) تلاوت قرآن پر نیکیوں کے درجات :-

(۷) حضرت علی کرم اللہ وجہہ فرماتے ہیں کہ جس شخص نے نماز میں کھڑے ہو کر کلام پاک پڑھا، اس کو ہر حرف پر سونکیاں ملیں گی اور جس نے نماز میں بیٹھ کر سے حضرت والا استغوث اور نوافل میں کثرت سے بالترتیب قرآن کی تلاوت فرمایا کرتے تھے اپنی حیات کے آخری چند سالوں کے علاوہ پوری زندگی صبح فجر کی نماز میں ایک سال کے اندر تقریباً ڈیڑھ قرآن کریم پڑھتے تھے، تہجد کی نماز میں پانچ پارے پڑھنا معمول رہا۔ اور آخری عمر میں سورۃ یسین، قرآن پاک کی تمام دعائیہ آیات کریمہ پڑھنے کا بھی معمول بن گیا تھا، رمضان المبارک تراویح میں چند سالوں کے علاوہ مدت العمر خود ہی قرآن کریم سنایا، آپ نے جن سالوں میں قرآن تراویح میں نہیں سنایا، ان میں سحری سے قبل تہجد میں پانچ چھ پارے پڑھنا روزانہ کا معمول رہا، ایک قراوت میں ختم ہونے پر دوسری اور تیسری قراوت میں ختم فرماتے تھے، رمضان المبارک میں دیگر مصروفیات کے ساتھ تقریباً اٹھارہ، انیس پارے روزانہ کی تلاوت تھی۔ (حق سبحانہ و تعالیٰ مجھ رو سیاہ سمیت تمام عزیزان کو کثرت سے تلاوت کی توفیق عطا فرمائے) (عبید اللہ رحمہ اللہ عفی عنہ)

کر پڑھا اس کو پچاس نیکیاں اور جس نے بغیر نماز کے وضو کے ساتھ پڑھا اس کیلئے پچیس نیکیاں اور جس نے بلا وضو پڑھا اس کے لئے دس نیکیاں اور جو شخص پڑھنے والے کی طرف کان لگا کر سنے، اس کے لئے بھی ہر حرف کے بدلے ایک نیکی ہے (احیاء) **قرآن مجید پڑھنے پڑھانے والوں کی شان :-**

(۸) حضور صلی اللہ علیہ وسلم فرماتے ہیں کہ تم میں بہترین لوگ وہ ہیں جو قرآن مجید سیکھیں اور دوسروں کو اس کی تعلیم دیں۔ (بخاری - ترمذی)

تلاوت، سب سے افضل عبادت ہے۔

(۹) حضور صلی اللہ علیہ وسلم فرماتے ہیں میری امت کی سب سے افضل عبادت قرآن مجید کی تلاوت ہے

کثرت کے ساتھ تلاوت قرآن نہیں کرو گے تو بھول جاؤ گے :-

(۱۰) حضرت ابو موسیٰ اشعریؓ نے حضور اکرم صلی اللہ علیہ وسلم سے نقل کیا ہے کہ قرآن شریف کی خبر گیری کیا کرو (کثرت سے تلاوت کیا کرو) قسم ہے اس ذات پاک کی جس کے قبضے میں میری جان ہے کہ قرآن پاک جلد نکل جانے والا ہے (سیلوں سے) بہ نسبت اونٹ کے اپنی رسیوں سے۔ (بخاری و مسلم)

لے حضرت اقدس چلتے پھرتے، اٹھتے بیٹھتے تلاوت قرآن میں مصروف رہتے۔ ایک وقت میں حضرت والاؒ پر اس کیفیت کا اس قدر غلبہ تھا کہ فرماتے، وضو میں لگی کرنے نے نئے ارادے کے ساتھ زبان کو تلاوت سے روکنا پڑتا ہے۔ ۱۲۔

۱۳۔ یہ حدیث اکثر ہمیں اور تلامذہ کو سنایا کرتے تھے۔ اور منزل پڑھتے رہنے کی سختی سے تاکید فرماتے تھے۔ نیز فرماتے کہ صحابہ رضی اللہ تعالیٰ عنہم کے حافظے بہت قوی تھے، اس کے باوجود نبی علیہ السلام نے ان کے لئے یہ ارشاد فرمایا۔ تم خود سوچو کہ تمہارے حافظے کس قدر کمزور ہیں؟ ہمیں تو بہت ہی زیادہ اہتمام کے ساتھ قرآن کریم کی منزل پڑھنی چاہئے۔ ۱۲۔ ج۔ ل۔ ر۔

مشغول بالقرآن قابل رشک ہے۔

(۱۱) حضرت ابن عمرؓ سے حضور اقدس صلی اللہ علیہ وسلم کا ارشاد منقول ہے کہ خُند (یعنی غبطہ) دو شخصوں کے سوا کسی پر جائز نہیں۔ ایک وہ جس کو اللہ کریم نے قرآن شریف کی تلاوت عطا فرمائی اور وہ دن رات اس میں مشغول رہتا ہے دوسرے جس کو حق سبحانہ نے مال کی کثرت عطا فرمائی۔ اور وہ دن رات اس کو خرچ کرتا ہے (البخاری)

فہم چونکہ سد بالاجماع حرام ہے اس لئے اس لفظ کو مجازاً غبطہ (رشک) کے معنی میں ارشاد فرمایا ہے جو دنیوی امور میں مباح اور دینی امور میں مستحب ہے دوسرا مطلب یہ بھی ممکن ہے کہ اگر بالفرض حسد جائز ہوتا تو یہ دو چیزیں ایسی تھیں کہ ان میں جائز ہوتا۔

قرآن سے تعلق باعث عزت اور دوری باعث ذلت ہے۔

(۱۲) حضرت عمرؓ حضور اقدس صلی اللہ علیہ وسلم کا یہ ارشاد نقل کرتے ہیں، کہ حق تعالیٰ شانہ اس کتاب یعنی قرآن پاک کی وجہ سے کتنے ہی لوگوں کو بلند مرتبہ اور کتنے ہی لوگوں کو پست و ذلیل کرتا ہے (مسلم)

(۱۳) حضرت عبدالرحمنؓ بن عوفؓ حضور اقدس صلی اللہ علیہ وسلم سے نقل کرتے ہیں کہ تین چیزیں قیامت کے دن عرش کے نیچے ہوں گی۔ ایک کلام پاک کہ جھگڑا کرے گا بندوں سے۔ قرآن پاک کے لئے ظاہر ہے اور باطن۔ دوسری چیز امانت ہے اور تیسری رشتہ داری جو پکارے گی۔ کہ جس شخص نے مجھ کو جوڑا، اللہ اس کو اپنی رحمت سے ملادے اور جس نے مجھ کو توڑا، اللہ اس کو اپنی رحمت سے

اس کو جدا کر دے۔ (شرح السنہ)

(ف) قرآن کے جھگڑنے کا مطلب یہ ہے کہ جن لوگوں نے اس کی رعایت کی، اس کا حق ادا کیا، اس پر عمل کیا، ان کی طرف سے دربار حق سبحانہ و تعالیٰ میں جھگڑنے کا اور شفاعت کرے گا، ان کے درجے بلند کرائے گا۔

قرآن مجید تمجد میں پڑھا جائے۔ پھر اس کی عظمت کا کیا کہنا؟

(۱۴) حضرت ابو ہریرہؓ نے حضور اکرم صلی اللہ علیہ وسلم کا ارشاد نقل کیا ہے۔ کہ قرآن شریف سیکھو، پھر اس کو پڑھو۔ اس لئے کہ جو شخص قرآن شریف سیکھتا ہے اور پڑھتا ہے اور تمجد میں اس کو پڑھتا رہتا ہے۔ اس کی مثال اس تھیلی کی سی ہے جو مشک سے بھری ہوئی ہو کہ اس کی خوشبو تمام مکان میں پھیلیتی ہے۔ اور جس شخص نے سیکھا اور پھر سوگیا، اس کی مثال اس مشک کی تھیلی کی ہے جس کا منہ بند کر دیا گیا ہو (الترمذی ۱)

(۱۵) حضرت عبداللہ بن عباسؓ نے نبی کریم صلی اللہ علیہ وسلم کا یہ ارشاد نقل کیا ہے کہ جس شخص کے قلب میں قرآن مجید کا کوئی حصہ بھی محفوظ نہیں وہ بمنزلہ ویران

ہے حضرت ابن عباسؓ میں بھی کثرت سے قرآن کی تلاوت فرمانے تھے۔ ایک بار فرمایا کہ پیٹھ جھک کر کھڑے ہو اور منہ جھک کر وقت روزہ اطہر پر صلوٰۃ و سلام کے لئے حاضر ہوا تو ایسا محسوس ہوا کہ آپ صلی اللہ علیہ وسلم فرما رہے ہیں تمجد ہماری طرف سے نفع ہے اس کو قبول کر لو الحمد للہ اس کے بعد مدت العمر بھی تھی۔ کی نارفتا نہیں ہوئی۔ یہ پہلا جہاں آپ نے بعمر ۳۳ سال ۳۷ھ میں ادا فرمایا تھا اسکے بعد حضرت ۱۰۰ کی نماز تمجد سفر، حضر، صحت و بیماری کسی حالت میں بھی قضا نہیں ہوئی بعض اوقات سفر میں رات کے وقت ریل میں بھی یہ نماز ادا کرنے کی نوبت آئی۔ یہ نماز ادق عبادت اور عشق و تقرب خداوندی کا بہ عالم کہ ایک مرتبہ ارشاد فرمایا کہ میں جس وقت سجدہ میں جاتا ہوں تو مجھے ایسا محسوس ہوتا ہے گویا میں نے خدا کے قدموں پر سر رکھا ہو ہے اور اللہ پاک پیارا فرماتے ہیں اللہ تعالیٰ

گھر کے ہے (الترمذی)

نماز کے اندر تلاوت کا زیادہ ثواب ہے۔

(۱۶) حضرت عائشہؓ نے حضور اقدس صلی اللہ علیہ وسلم کا یہ ارشاد نقل کیا ہے کہ نماز میں قرآن شریف کی تلاوت بغیر نماز کی تلاوت سے افضل ہے۔ اور بغیر نماز کی تلاوت تسبیح اور تکبیر سے افضل ہے اور تسبیح صدقہ سے افضل ہے۔ اور صدقہ روزے سے افضل ہے اور روزہ بچاؤ ہے آگ سے۔ (البیہقی)

قرآن کو دیکھ کر پڑھنا بھی کارِ ثواب ہے۔

(۱۷) حضرت اوس ثقفیؓ نے حضور اقدس صلی اللہ علیہ وسلم سے نقل کیا ہے کہ کلام اللہ شریف کا حفظ پڑھنا ہزار درجہ ثواب رکھتا ہے اور قرآن پاک میں دیکھ کر پڑھنا دوا ہزار تک بڑھ جاتا ہے (البیہقی)

زنک آلود دلول کا علاج۔

(۱۸) حضرت عبداللہ بن عمرؓ نے حضور اکرم صلی اللہ علیہ وسلم سے نقل کیا ہے کہ دلوں کو بھی زنک لگ جاتا ہے جیسا کہ لوہے کو پانی لگنے سے زنک لگتا ہے پوچھا گیا حضور! ان کی صفائی کی کیا صورت ہے آپؐ نے فرمایا کہ موت کو اکثر یاد کرنا اور قرآن پاک کی تلاوت کرنا (البیہقی)

قرآن اُمتِ محمدیہ (صلی اللہ علیہ وسلم) کے لئے سرمایۂ افتخار ہے۔

(۱۹) حضرت عائشہؓ نے حضور اقدس صلی اللہ علیہ وسلم کا یہ ارشاد نقل کرتی ہیں کہ بہر چیز سے حضرت دلائل کی تلاوت قرآن تو کثرت سے تھی ہی، موت کو بھی کثرت سے یاد فرماتے تھے۔ اکثر متعلقین کو خانمہ بانجیر کی دعاؤں کا فرماتے۔ اکثر خطوں کے جواب میں اسی کا تذکرہ ہوتا تھا ۱۲ عبید اللہ رضی اللہ عنہ

کے لئے کوئی شرافت و افتخار ہوا کرتا ہے جس سے وہ تقاضا کر لیا کرتا ہے۔ میری امت کی رونق اور افتخار ^{علیہ} قرآن شریف ہے (علیہ)
قرآن پاک کی تلاوت دنیا کا نور ہے۔

(۲۰) حضرت ابو ذرؓ کہتے ہیں کہ میں نے حضورؐ سے درخواست کی کہ مجھے کچھ وصیت فرمائیں۔ حضورؐ نے فرمایا کہ تقویٰ کا اہتمام کرو کہ تمام امور کی جڑ ہے۔ میں نے عرض کیا کہ اس کے ساتھ کچھ اور بھی ارشاد فرمادیں۔ تو حضورؐ نے فرمایا کہ تلاوت قرآن کا اہتمام کرو کہ دنیا میں یہ نور ہے اور آخرت میں ذخیرہ (اسن جہان)
تلاوت کے انوار کا اثر مکان پر۔

(۲۱) حضرت باسطؓ نے حضور اقدس صلی اللہ علیہ وسلم کا یہ ارشاد ذکر کیا کہ جن گھروں میں کلام پاک کی تلاوت کی جاتی ہے، وہ مکان آسمان والوں کے لئے ایسے چمکتے ہیں۔ جیسا کہ زمین والوں کے لئے آسمان پرستارے (ترغیب)
مسجد میں تلاوت پر رحمتوں کی بارش۔

(۲۲) حضرت ابو ہریرہؓ نے حضور اقدس صلی اللہ علیہ وسلم کا یہ ارشاد نقل کیا ہے کہ کوئی قوم اللہ کے گھروں میں سے کسی گھر میں مجتمع ہو کر تلاوت کلام پاک اور اس کا ورد

لے حضرت اقدسؐ کو قرآن کریم سے نوازا شرف اور اسی پر فخر تھا، اس کا بین ثبوت ہے کہ تمام بچوں بچیوں کے لئے قرآن پڑھنا اور پڑھانا پسند فرمایا، اور تمام اولاد کے لئے زوجیت و رفاقت حیات جیسے اہم و نازک معاملے میں بھی حسب و نسب، جاہ و مال کا خیال نہیں فرمایا۔ بلکہ قرآن اور خدمت قرآن کی نسبت ہی کو پیش نظر رکھا۔ ۱۷ ع
حضرت اقدسؐ جس مکان میں رہائش پذیر تھے اُس میں آپ نے کئی ہزار قرآن کریم ختم فرمائے اور انوں کے ابتدائی اور آخری حصوں میں اہلیہ محترمہ سمیت تمام بچیوں کو قرآن کی تعلیم دی۔

نہیں کرتی مگر ان پر سیکھنا نازل ہوتی ہے اور رحمت ان کو ڈھانپ لیتی ہے۔ ملائکہ رحمت ان کو گھیر لیتے ہیں اور حق تعالیٰ شانہ ان کا ذکر ملائکہ کی مجلس میں فرماتے ہیں (سلم)

قرب خداوندی کا سب سے بڑا ذریعہ کلام پاک :-

(۲۳) حضرت ابوذر رضی اللہ عنہ اور اقدس صلی اللہ علیہ وسلم سے نقل کرتے ہیں کہ تم لوگ اللہ جل شانہ کی طرف رجوع اور اس کے یہاں تقرب اس چیز سے بڑھ کر کسی اور چیز سے حاصل نہیں کر سکتے جو خود حق سبحانہ و تعالیٰ سے نکلے ہے یعنی کلام پاک (الحاکم)

قرآن والے اللہ تعالیٰ کے اہل و خواص ہیں :-

(۲۴) حضرت انسؓ نے حضور اقدس صلی اللہ علیہ وسلم کا ارشاد نقل کیا ہے کہ حق تعالیٰ شانہ کسے لئے لوگوں میں سے بعض لوگ، خاص گھر کے لوگ ہیں۔ صحابہؓ نے عرض کیا کہ وہ کون لوگ ہیں۔ فرمایا کہ قرآن شریف والے کہ وہ اللہ کے اہل ہیں اور خواص۔ (ابن ماجہ)

قرآن خوش الحانی سے پڑھنے کی مقبولیت :-

(۲۵) حضرت ابو ہریرہؓ نے حضور اقدس صلی اللہ علیہ وسلم سے نقل کیا ہے کہ حق سبحانہ و تعالیٰ اتنا کسی کی طرف توجہ نہیں فرماتے جتنا کہ اس نبیؐ کی آواز کو توجہ سے سنتے ہیں جو کلام الہی خوش الحانی سے پڑھتا ہو۔

قاری قرآن کی آواز کی طرف اللہ تعالیٰ کی خاص توجہ :-

(۲۶) حضرت فضالہ ابن عبیدہؓ نے حضور اقدس صلی اللہ علیہ وسلم سے نقل کیا ہے کہ حق تعالیٰ شانہ قاری کی آواز کی طرف اس شخص سے زیادہ کان لگاتے ہیں جو

اپنی گانے والی باندی کا گانا سن رہا ہو۔ (ابن ماجہ)

قرآن کا کامل اجر آخرت ہی میں ملے گا۔

(۲۷) حضرت عبیدہ بن جراحؓ نے حضور اقدس صلی اللہ علیہ وسلم سے نقل کیا ہے کہ قرآن والو! قرآن شریف سے تکیہ نہ لگاؤ اور اس کی تلاوت شب و روز ایسی کرو جیسا کہ اس کا حق ہے۔ کلام پاک کی اشاعت کرو اور اس کو اچھی آواز سے پڑھو۔ اور اس کے معانی میں تدبر کرو تاکہ تم فلاح کو پہنچو اور اس کا بدلہ (دنیا میں) طلب نہ کرو کہ (آخرت میں) اس کے لئے بڑا اجر و بدلہ ہے (البیہقی)

تلاوت قرآن بلند آواز سے ہو یا آہستہ ؟

(۲۸) حضرت عقبہ بن عامرؓ نے حضور اکرم صلی اللہ علیہ وسلم سے نقل کیا ہے کہ کلام اللہ کا آواز سے پڑھنے والا علانیہ صدقہ کرنے والے کے مشابہ ہے اور آہستہ پڑھنے والا خفیہ صدقہ کرنے والے کی مانند ہے (الترمذی)

قرآن کریم کا اپنے محبوب و خادم کے لئے شفاعت کرنا۔

(۲۹) حضرت جابرؓ نے حضور اقدس صلی اللہ علیہ وسلم سے نقل کیا کہ قرآن پاک ایسا شفیع ہے جس کی شفاعت قبول کی گئی اور ایسا جھگڑا لوبہ جس کا جھگڑا تسلیم کر لیا گیا۔ جو شخص اس کو اپنے آگے رکھے اس کو یجنت کی طرف کھینچتا ہے۔ اور جو اس کو پس پشت ڈال دے اس کو جہنم میں گر ادیتا ہے (ابن ہبان)

(۳۰) حضرت عبداللہ بن عمرؓ حضورؐ سے نقل کرتے ہیں کہ روزہ اور قرآن شریف سے حضرت اقدسؓ فرمایا کرتے تھے کہ بھلا اللہ میں نے بلوغ عمر سے لے کر آخری عمر تک کبھی فرض روزہ کسی بھی عذر کی وجہ سے ترک نہیں کیا۔ آخری عمر میں آپ ہر سال معمولاً عمرہ پر تشریف لے جاتے تھے اس سفر میں مطالعہ قرآن کے فرق کی وجہ سے عموماً بعض حضرات کے ایک دو (باقی ص ۲۴ پر)

دونوں بندہ کے لئے شفاعت کرتے ہیں۔ روزہ عرس کرتا ہے۔ کہ یا اللہ میں نے اس کو دن میں کھانے پینے سے روکے رکھا۔ میری شفاعت قبول کیجئے اور قرآن شریف کہتا ہے کہ یا اللہ! میں نے رات کو اس کو سونے سے روکے رکھا، میری شفاعت قبول کیجئے۔ پس دونوں کی شفاعت قبول کی جاتی ہے (احمد)

(۳۱) حضرت سیدنا بن سلیم حضور اکرم صلی اللہ علیہ وسلم کا ارشاد نقل کرتے ہیں، کہ قیامت کے دن اللہ کے نزدیک کلام پاک سے بڑھ کر کوئی سفارش کریں والا نہ ہوگا۔ نہ کوئی نبیؐ۔ اور نہ فرشتہ وغیرہ۔ (شرح الاحیاء)

حافظ قرآن حامل علوم نبوت ہے :-

(۳۲) حضرت عبداللہ بن عمروؓ نے حضور اقدس صلی اللہ علیہ وسلم کا ارشاد نقل کیا ہے کہ جس شخص نے کلام اللہ شریف پڑھا۔ اس نے علوم نبوت کو اپنی پسلیوں کے درمیان لے لیا۔ گو اس کی طرف وحی نہیں بھیجی جاتی اور حامل قرآن کے لئے مناسب نہیں کہ غصہ والوں کے ساتھ فہم کرے یا جاہلوں کے ساتھ جہالت کرے حالانکہ اس کے پیٹ میں اللہ تعالیٰ کا کلام ہے (الحاکم)

دس آیات کی تلاوت کی برکت :-

(۳۳) حضرت ابوہریرہؓ نے حضور اکرم صلی اللہ علیہ وسلم سے نقل کیا ہے کہ جو شخص دس آیتوں کی تلاوت کسی رات میں کرے وہ اس رات میں غافلین سے شمار

(بقیہ از ص ۲۳) روزے قضا ہو جاتے ہیں۔ مگر حضرت والا سفر کا نظام اس طرح بناتے کہ روزہ قضا ہونے کی نوبت نہ آتی۔ اگر رمضان کا آغاز سرزمین پاکستان پر ہوتا تو اختتام بھی پاکستان میں فرماتے تاکہ رمضان کا روزہ رمضان ہی میں ادا ہو۔ ۱۲ عبید اللہؓ بھی عفا اللہ عنہ قیم خیر الدارین ملتان

نہیں ہوگا (الحاکم)

سُورَاتِ اٰیَاتِ کی تلاوت کا انعام :-

(۲۴) حضرت ابوہریرہؓ نے حضور اکرم صلی اللہ علیہ وسلم کا ارشاد نقل کیا ہے کہ جو شخص ان پانچوں فرض نمازوں پر مداومت کرے وہ قافلین سے نہیں لکھا جاوے گا۔ جو شخص سُورَاتِ اٰیَاتِ کی تلاوت کسی رات میں کرے وہ اس رات میں قانتین سے لکھا جاوے گا (ابن خزیمہ)

فتنوں سے بچنے کے لئے قرآن پاک محفوظ قلعہ کی مانند ہے۔

(۲۵) حضرت ابن عباسؓ کہتے ہیں کہ حضرت جبریل علیہ السلام نے حضور اقدس صلی اللہ علیہ وسلم کو اطلاع دی کہ بہت سے فتنے ظاہر ہوں گے۔

حضرت اقدسؓ نے جو گناہ فرض نمازیں باجماعت، صفِ اول اور تکبیرِ اولیٰ کی پابندی سے ادا کرتے تھے آپ کو ہمیشہ صفِ اول اور امام کے بالکل پیچھے نماز پڑھنے کا شوق رہا۔ پانچویں حرمِ نبویؐ میں جالی مبارک سے کچھ فاصلہ پر صفِ اول میں تشریف فرما تھے۔ دفعۃً نبی کریم صلی اللہ علیہ وسلم کی طرف سے دل میں داعیہ پیدا ہوا کہ میرے قریب جالی مبارک کے پاس آجاؤ۔ عرض کیا کہ حضرت! یہاں تو زیادہ ہے اگر میں آجاؤں تو صفِ اول میں جگہ نہیں ملے گی۔ آنحضرت صلی اللہ علیہ وسلم کی طرف سے ارشاد ہوا کہ تم زبرداریں آپ آجیے۔ چنانچہ آپ جالی مبارک کے پاس حاضر ہو گئے راز و نیاز اور صلوة و سلام پیش کرنے کے بعد وہیں آئے تو دیکھا کہ اس جگہ کے دونوں طرف لوگ گھم گھما رہے ہیں۔ لیکن آپ کی جگہ محفوظ و خالی تھی ایک آدھ مرتبہ بحالتِ سفر تکبیر تحریمہ پڑھ گئی تو مسجد میں قدم رکھتے ہی آنکھوں سے بلا اختیار آنسو جاری ہو گئے ساتھیوں نے اس کا مشاہدہ کیا اور ہر فرض نماز کے بعد مسنون سورۃ تبارک فرماتے اور عشاء کی نماز کے بعد سونے سے قبل ہمیشہ — سورۃ الملک، آلہ السجدہ، سورۃ الفاتحہ، سورۃ البقرہ کی ابتداء سے ہم المفلحون تک۔ اور آیۃ الکرسی خلدون تک۔ بقرہ کا آخری رکوع۔ اور کبھی سورۃ دخان بھی تلاوت فرماتے۔ عید اللہ رحیمی عفا اللہ عنہ مقيم جامعہ خیر المدارس ملتان

حضورؐ نے دریافت فرمایا کہ ان سے خلاصی کی کیا صورت ہے؟ انہوں نے کہا کہ قرآن شریف! (درزین رحم)

(۳۶) حضرت علیؑ کی روایت میں وارد ہے کہ حضرت یحییٰ علیہ السلام نے بنی اسرائیل سے کہا کہ حق تعالیٰ شانہ تم کو اپنے کلام کے پڑھنے کا حکم فرماتا ہے۔ اور اس کی مثال ایسی ہے کہ جیسے کوئی قوم اپنے قلعہ میں محفوظ ہو، اور اس کی طرف کوئی دشمن متوجہ ہو۔ کہ جس جانب سے بھی حملہ کرنا چاہے اسی جانب میں اللہ کے کلام کو اس کا محافظ پاوے گا۔ اور وہ اس دشمن کو دفع کر دے گا (فضائل)

فاتحہ ہر مرض کی دوا۔

(۳۷) حضرت عبدالملک بن عمیرؓ حضور اکرم صلی اللہ علیہ وسلم کا ارشاد نقل کرتے ہیں کہ سورۃ فاتحہ میں ہر بیماری سے شفا ہے (الدارمی)

سورۃ یسین شریف کی تلاوت کی برکات۔

(۳۸) حضرت عطاء بن ابی رباحؓ کہتے ہیں کہ مجھے حضور اکرم صلی اللہ علیہ وسلم کا یہ ارشاد پہنچا ہے کہ جو شخص سورۃ یس کو شروع دن میں پڑھے اس کی

اللہ عزوجل والا نہیں اور طلبہ کو اکثر سمجھاتے ہوئے فرماتے کہ جب کوئی پریشانی لاحق ہو تو قرآن کریم کی طرف توجہ کرے اس کی برکت سے تمام پریشانیاں حق تعالیٰ شانہ ختم فرما دیتے ہیں۔ اس ضمن میں اپنی بعض پریشانیوں کے پیش آنے اور پھر ان کے قرآن کی برکت سے ختم ہو جانے کے واقعات بیان فرماتے ۲ عبید اللہ رحمہ اللہ عنہ

۳ حضرت اقدسؑ سورۃ یسین ایک بار تہجد کی نماز میں اور دوسری بار نماز فجر کے بعد اہتمام کے ساتھ پڑھتے تھے ۴ ع۔ ل۔ ر۔

تمام دن کی حوائج پوری ہو جائیں۔ (الدارمی)
سورۃ واقعہ کی تلاوت سے فاقہ کا نہ ہونا۔

(۳۹) حضرت ابن مسعود رضی اللہ عنہ نے حضور صلی اللہ علیہ وسلم کا یہ ارشاد نقل کیا ہے کہ جو شخص ہر رات کو سورۃ واقعہ پڑھے اس کو کبھی فاقہ نہیں ہوگا۔ اور ابن مسعود اپنی بیٹیوں کو حکم فرمایا کرتے تھے کہ ہر شب میں اس سورۃ کو پڑھیں (البیہقی)
سورۃ ملک باعث شفاعت۔

(۴۰) حضرت ابو ہریرہ رضی اللہ عنہ نے حضور صلی اللہ علیہ وسلم کا یہ ارشاد نقل کیا ہے کہ قرآن مجید میں ایک سورۃ تیس آیات کی ایسی ہے کہ وہ اپنے پڑھنے والے کی شفاعت کرتی رہتی ہے۔ یہاں تک کہ اس کی مغفرت کرا دے۔ وہ سورۃ تبرک التذی ہے۔

تلاوت قرآن پاک پر نیت صحیح نہ ہونے کا انجام۔

(۴۱) حضرت بریدہ رضی اللہ عنہ نے حضور اقدس صلی اللہ علیہ وسلم کا یہ ارشاد نقل کیا ہے کہ جو شخص قرآن کریم پڑھے تاکہ اس کی وجہ سے کھادے لوگوں سے، قیامت

اسے حضرت اقدسؐ بعد نماز مغرب معمولات سے فراغت پر سورۃ واقعہ پابندی سے تلاوت فرماتے تھے مرنے والوں کا جب پہلا حملہ ہوا مغرب کے بعد کا وقت تھا، اس وقت بھی حسب معمول سورۃ واقعہ کی تلاوت جاری تھی۔ اور آیت شریفہ لا محب البیمن زبان پر تھی ۱۶-۱۷-۱۸۔

اسے حضرت اقدسؐ نے اس سے ہمیشہ بہت احتراز فرمایا۔ اس ضمن میں اپنا واقعہ سناتے کہ میں نے مسجد سراجاں میں پہلی بار تراویح میں قرآن سنایا۔ ختم قرآن پر لوگ مصافحہ کرتے وقت ہاتھ میں پیسے دیئے گئے۔ ایک دو کو تو میں نے روکا۔ جب سب ہی (باقی ص ۲۸ پر)

(۴۲) ایک روایت میں ہے کہ جس نے تبارک الذی اور اَلْحَمْدُ لِسُجْدَہ کو مغرب اور عشاء کے درمیان پڑھا اس نے گویا لیلۃ القدر میں قیام کیا۔ ایک روایت میں ہے کہ جس نے ان دونوں سورتوں کو پڑھا اس کیلئے شترنکیاں لکھی جاتی ہیں ایک روایت میں ہے کہ جس نے ان دونوں سورتوں کو پڑھا اس کیلئے عبادتِ لیلۃ القدر کے برابر ثواب لکھا جاتا ہے (مظاہر الحق)

(نوٹ :- یہ تمام احادیث فضائلِ قرآن (مؤلفہ حضرت اقدس شیخ الحدیث مولانا محمد زکریا مدنی قدس سرہ) سے لی گئی ہیں)

اے روضہ رحیم! محض اپنی رحمت سے ہمیں قرآن مجید کا سچا عاشق اور ہر وقت اخلاص کے ساتھ اس کی تلاوت کرنے والا بنا۔ آمین ثم آمین۔

(متعلقہ صفحہ ۲) اس طرح کرنے لگے تو اُسی وقت اعلان کیا کہ کوئی شخص مجھے پیسے دینے کی کوشش نہ کرے۔ اس کے بعد الحمد للہ یہ سلسلہ ہمیشہ کے لئے بند ہو گیا۔ اپنے عزیز طلبہ کو زبانی و تحریری طور پر بھی اس سے بچنے کی تاکید فرماتے رہتے تھے۔ قرآن و قرأت عشرہ سے فارغ ہونے والے طلبہ کی سند ات میں بھی اس سے صراحتاً بایں الفاظ منع فرمایا۔

”تو انہی ہم میں (قرآن) سنانے پر اجرت لینے سے احتراز کرے۔ بلکہ خالصاً لوجہ اللہ بہ نیت ثواب سنا یا کرے۔“

اے ارحم الراحمین! محض اپنی رحمت سے مجھ کو رو سیاہ سمیت تمام متعلقین کو حضرت
والا مرحوم کے نقش قدم پر چلتے ہوئے ان کے مبارک و مقبول، ہنچ پر قرآن مجید کی خدمت
کی توفیق مرحمت فرما۔ اور قرآن مجید کے سچے عاشقین اور اخلاص کے ساتھ تلاوت کرنے
والوں میں سے بنا۔ آمین ثم آمین یا رب العلمین سجادہ المرسلین صلی اللہ علیہ وسلم عید اللہ تعالیٰ عنہ

آداب قرآن مجید

مختصر طور پر قرآن مجید کے آداب کا خلاصہ یہ ہے کہ یہ خالق خلق محبوب و برحق کا کلام ہے محبوب، و مطلوب کے فرمائے ہوئے الفاظ ہیں۔ جن لوگوں کو محبت سے کچھ بھی واسطہ پڑا ہے، وہ جانتے ہیں کہ معشوق کے خط، محبوب کی تقریر، اور مطلوب کی تحریر کی کسی دل کھوٹے ہوئے کے یہاں کیا وقعت ہوتی ہے اس کے ساتھ جوشیفتگی و ذریفتگی کا معاملہ ہوتا ہے اور ہونا چاہئے وہ قواعد و ضوابط سے بالاتر ہے

عجبت تجھ کو آداب محبت خود سکھا دے گی !

اس وقت اگر جمالِ حقیقی و انعاماتِ غیر متناہی کا تصور ہو تو پھر محبت موجزن ہوگی۔

اس کے ساتھ ہی وہ احکم الحاکمین کا کلام ہے سلطان السلاطین کا فرمان ہے اس سطوت و جبروت والے بادشاہ کا قانون ہے کہ جس کی ہمسری کیسی بڑے سے بڑے سے ہوئی اور نہ ہو سکتی ہے جن لوگوں کو سلاطین کے دربار سے کچھ واسطہ پڑ چکا ہے وہ تو تجربہ سے اور جن کو سابقہ نہیں پڑا وہ اندازہ کر سکتے ہیں۔ کہ بادشاہی فرمان کی ہمیت قلوب پر کیا ہو سکتی ہے۔ کلام الہی محبوب و حاکم کا کلام ہے اس لئے دونوں آداب کا مجموعہ اس کے ساتھ برتنا ضروری ہے۔

حضرت عکرمہؓ جب کلام پاک پڑھنے کے لئے کھولا کرتے تھے تو بے ہوش

ہو کر گر جاتے تھے اور زبان پر یہ جاری ہو جاتا تھا۔

هَذَا كَلَامُ سَرِيٍّ ! | یہ میرے رب کا کلام ہے۔

هَذَا كَلَامُ سَرِيٍّ ! | یہ میرے رب کا کلام ہے۔

یہ ان آداب کا اجمال اور ان تفصیلات کا اختصار ہے جو مشائخ نے آداب تلاوت میں لکھے ہیں، جن کی کسی قدر توضیح ہدیہ ناظرین کی جاتی ہے۔ جن کا خلاصہ صرف یہ ہے کہ بندہ نوکر بن کر نہیں، چاکر بن کر نہیں، بلکہ بندہ بندہ بن کر آقا و مالک، محسن و منعم کا کلام پڑھے۔

صوفیاء نے لکھا ہے کہ جو شخص اپنے کو تلاوت کے آداب سے قاصر سمجھتا رہے گا۔ وہ قرب کے مراتب میں ترقی کرتا رہے گا۔ اور جو اپنے کو رضا و محبوب کی نگاہ سے دیکھے گا وہ ترقی سے دور ہوگا۔ (فضائل قرآن)

اے باری تعالیٰ عز اسمہ! ہم سب کو قرآن پاک کے تمام آداب کی پوری رعایت رکھنے والا بنا اور روحانی و جسمانی تمام بیماریوں سے شفاء کاملہ عاجلہ نصیب فرما۔ آمین ثم آمین۔

آداب تلاوت

۱۔ مسواک اور وضو کے بعد کسی یکسوئی کی جگہ غایت احترام اور تواضع کے

لے واضح ہو کہ وضو کے بغیر قرآن مجید کو چھونا حرام ہے، ہاں فقط پڑھنا یا کسی ایسے کپڑے سے اور اراق کھولنا جو اس وقت پہنے ہوئے نہ ہو اور دیکھ کر پڑھے تو یہ جائز ہے اور جس کو غسل کی حاجت ہو اس کے لئے تلاوت بھی جائز نہیں۔ ۱۲ منہ ۱۱

ساتھ رُوبہ قبلہ بیٹھے اور نہایت ہی حضورِ قلب اور خشوع کے ساتھ اس لُطف سے جو اس وقت کے مناسب ہے، اس طرح پڑھے کہ گویا حق سبحانہ و عز اسمہ کو کلامِ پاک سنا رہا ہے۔

۲۔ اگر معنی سمجھتا ہے تو تدبیر اور تفکر کے ساتھ آیاتِ وعد و رحمت پر مغفرت کی دُعا مانگے اور آیاتِ عذاب و وعید پر اللہ سے پناہ چاہے کہ اس کے سوا کوئی بھی چارہ ساز نہیں۔

۳۔ آیاتِ تنزیہ و تقدیس پر سبحان اللہ کہے۔

۴۔ از خود تلاوت میں رونا نہ آئے تو بہ تکلف رونے کی سعی کرے۔

۵۔ پس اگر یاد کرنا مقصود نہ ہو تو پڑھنے میں جلدی نہ کرے۔

۶۔ قرآنِ پاک کو رُحل، تکیہ یا کسی اونچی جگہ پر رکھے۔

۷۔ تلاوت کے درمیان کسی سے کلام نہ کرے۔ اگر کوئی ضرورت پیش ہی آجائے تو کلامِ پاک بند کر کے بات کرے۔ اور پھر اس کے بعد اَعُوْذُ پڑھ کر دوبارہ شروع کرے۔

۸۔ اگر جمع میں لوگ سونے یا اپنے اپنے دینی یا دنیوی کام میں مشغول ہوں تو پھر

۱۱۔ حضرت اقدسؒ کو دورانِ تلاوت یہ کیفیات لاحق ہوتی تھیں جسکو سننے والے آواز ہی سے محسوس کر لیتے تھے جب آیت وعد و رحمت تلاوت ہوتی تو فرحت و انبساط اور جب آیت وعید و عذاب پر پہنچتے تو رُعب و لرزہ اور خوف، حضرت والاؒ کی آواز سے نمایاں ہوتا تھا۔ ۱۲۔ ع۔ ل۔ ر۔ ۱۱۔ حضرت اقدسؒ اس کا خصوصیت سے خیال فرماتے، گھر میں اس کا اہتمام یوں فرماتے کہ تہجد کے لئے جو وقت بچوں کے اٹھنے کا مقرر کیا ہوا تھا اس وقت تک تلاوت آہستہ فرماتے اور جب گھر کے سب بچے تہجد کے لئے اٹھاتے جاتے اور وہ تیار ہی کرتے تو اس دوران اور اس کے

بعد آپ کی تلاوت آواز سے ہوتی تھی۔ ۱۳۔ عبید اللہ رحمۃ اللہ عنہ خیر المذہب اس مقام

آہستہ پڑھنا افضل ہے، ورنہ آواز سے پڑھنا افضلِ اولیٰ ہے۔

۹۔ کلامِ پاک کی عظمت دل میں رکھے کہ کیسا عالی مرتبہ کلام ہے۔

۱۰۔ حق تعالیٰ کی علو شان اور رفعت و کبریائی کو دل میں رکھے، جس کا کلام ہے

۱۱۔ دل کو وساوس و خطرات سے پاک رکھے۔

۱۲۔ معافی میں غور و فکر کرے اور لذت کے ساتھ پڑھے۔

حضور اکرم صلی اللہ علیہ وسلم نے ایک رات اسی آیت کو پڑھتے گزار دی۔

اے اللہ! اگر تو ان کو عذاب کرے

إِنْ تُعَذِّبْهُمْ فَإِنَّهُمْ

تو یہ تیرے بندے ہیں۔ اور اگر تو ان

عِبَادُكَ وَإِنْ تَغْفِرْ لَهُمْ

کی مغفرت فرما دے تو تو عزت و

فَاتِكَ أَنْتَ الْعَزِيزُ

حکمت والا ہے!

الْحَكِيمُ ۝

سعید بن جبیر رضی اللہ تعالیٰ عنہ نے ایک رات اس آیت کو پڑھتے

پڑھتے صبح کر دی۔

او مجرمو! آج قیامت کے دن

وَأَمْتَّازُوا الْيَوْمَ

فرمانبرداروں سے الگ ہو جاؤ!

أَيُّهَا الْمُجْرِمُونَ ۝

۱۳۔ اگر آیتِ رحمت زبان پر ہے تو دل سرورِ محض بن جائے اور آیتِ عذاب

اگر آگئی ہے تو دل لرز جائے۔

۱۴۔ کانوں کو اس درجہ متوجہ بنا دے کہ گویا حق تعالیٰ کلام فرما رہے

ہیں۔ اور یہ سن رہا ہے۔

۱۵۔ تجویہ کی پوری رعایت رکھتے ہوئے بلا تکلف خوش الحانی سے

پڑھے کہ خوش الحانی سے کلام پاک پڑھنے کی بھی بہت سی احادیث میں تاکید آئی ہے (فضائل قرآن) حق تعالیٰ سبحانہ ہم سب کو ایسی تلاوت نصیب فرمائے جس میں ان کی رضا و اور ریا و سمعہ سے محفوظ رکھے آمین ثم آمین

قرآن مجید تجوید کیساتھ پڑھنا فرض عین ہے

واضح ہو کہ قرآن مجید خواہ حفظ پڑھا جاوے یا ناظرہ، تھوڑا پڑھا جاوے یا زیادہ مجمع میں پڑھا جاوے یا اکیلے، نماز میں اس کی تلاوت کی جاوے یا اس سے خارج تحقیقاً پڑھا جاوے یا حدراً، ترتیل قراءۃ کی جائے یا تدویراً بہر صورت تجوید کی رعایت رکھنا فرض ہے۔

بعض حضرات (جن میں چند علماء بھی شامل ہیں) اس کو ایک سرسری اور معمولی بات خیال کرتے ہیں۔ بلکہ بعض جُلاّء کا تو یہ قول سننے میں آیا ہے کہ تجوید و قراءت میں وقت صرف کرنا وقت کا ضائع کرنا ہے اس لئے چند ضروری باتیں ان حضرات کی خدمت میں پیش کی جاتی ہیں لَعَلَّہ یَتَذَكَّرُ أَوْ یَحْشُرُہ

ترتیل کا حکم

۱۔ حق تعالیٰ جل مجدہ نے بواسطہ نبی کریم صلی اللہ علیہ وسلم وَرَتِّلِ الْقُرْآنَ

لہ حضرت اقدس کی تلاوت بلاشبہ مجود، مرتل، اور بلا تکلف خوش الحان تھی۔ یہی وجہ تھی کہ آپ کی اقتداء میں تراویح کی نماز ادا کرنے کیلئے مسجد سراجاں حسین آگاہی مکان میں کئی حضرات روزانہ بیس بائیس میل سے سفر کر کے آتے تھے۔ ۱۲ جلد شریعت

تَرْتِيلًا (ترتیل ط) میں تمام امت کے لئے حکم صادر فرمایا ہے۔ کہ وہ قرآن مجید کو ترتیل و تجوید سے پڑھیں۔
ترتیل کی حقیقت :-

۱۔ اور حضرت علی کرم اللہ وجہہ کی مشہور تفسیر یہ ہے کہ التَّرْتِيلُ هُوَ تَجْوِيدُ الْحُرُوفِ وَمَعْرِفَةُ الْوُقُوفِ۔ یعنی قرآن مجید کے حروف کو مخارج و صفات سمیت ادا کرنا اور وقفوں کے مواقع اور اس کے قواعد کا علم حاصل کرنا تاکہ وقف بے موقع اور بے قاعدہ نہ ہونے پائے، اس کا نام ترتیل ہے۔
 ۲۔ تفسیر احمدی میں ہے کہ حق تعالیٰ نے قرآن مجید کو ترتیل سے پڑھنے کا حکم دیا ہے۔ اور اس کو لوگوں پر واجب کر دیا ہے اور فقہ کی کتابیں اس کے بیان سے پُر ہیں۔

۳۔ حضرت شاہ عبدالعزیزؒ وَرَتَّلِ الْقُرْآنَ کی تفسیر میں فرماتے ہیں۔ کہ لغت کی رُو سے ترتیل کے معنی ہیں واضح اور صاف پڑھنا۔ اور شریعت میں سات چیزوں کی رعایت رکھنے کا نام ترتیل ہے مجملہ ان کے چار یہ ہیں :-

(۱) ہر حرف کو اس کے مخرج سے صفات سمیت ادا کیا جائے تاکہ ہر حرف کی آواز دوسرے سے بالکل جدا رہے۔ اور طاقی جگہ تا اور ضاد کی جگہ ظا ادا نہ ہو اسی طرح دیگر حروف۔

(۲) تینوں حرکات کو اس طرح صاف صاف ادا کرنا۔ کہ ایک کی جگہ دوسری

۴۔ اس کے مصنف ملا احمد جیونؒ اُستاذ شہنشاہ اورنگ زیبؒ ہیں۔ ۱۲۰۷ھ

کا وہم نہ ہو۔

(iii) وقوف کی رعایت کرنا تاکہ وصل و قطع بے موقع ہو کر کلام کے مطلب میں تبدیلی کا وہم نہ ہو۔

(iv) تشدید و مد کا اُن کے مواقع پر پورا پورا لحاظ رکھنا۔ کیونکہ ان دونوں سے کلام الہی کی عظمت ظاہر ہوتی ہے اور تاثیر میں بھی مددگار ہوتے ہیں۔
تصحیح حروف کا اہتمام نہ کرنا بے ادبی اور قابل لعنت ہے۔

۴۔ دوسری جگہ ارشاد فرماتے ہیں نہ

وَقَالَ الرَّسُولُ يُرَبِّ اِنَّ	اور کہا رسول (صلی اللہ علیہ وسلم) نے اے
قُوْنِیْ اَتَّخِذُ وَاِهْذَا	میرے رب! میری قوم نے ٹھیرا ہے
الْقُرْآنَ مَهْجُوْرًا	اس قرآن کو جھک جھک !

اس کی تفسیر میں حضرت مولانا شبیر احمد صاحب عثمانی علیہ الرحمۃ فرماتے ہیں۔
(تبیین) آیت میں اگرچہ مذکور صرف کافروں کا ہے، تاہم قرآن کی تصدیق نہ کرنا، اس میں تدبیر نہ کرنا، اس پر عمل نہ کرنا اس کی تلاوت نہ کرنا، اس کی تصحیح قراءت کی طرف توجہ نہ کرنا، اس سے اعراض کر کے دوسری لغویات یا حقیر چیزوں کی طرف توجہ ہونا، سب صورتیں درجہ بدرجہ ہجران قرآن کے تحت ہو سکتی ہیں۔

۵۔ حضور صلی اللہ علیہ وسلم فرماتے ہیں کہ بہت سے قرآن مجید کی تلاوت کرنے والے ہیں اور حال یہ ہے کہ قرآن شریف ان پر لعنت کرتا ہے۔

ملا علی قاریؒ اس کی شرح میں فرماتے ہیں کہ یہ حدیث عام ہے جو صحت بخرو

کا خیال نہ رکھنے والوں اور معنی پر عمل نہ کرنے والوں (دونوں) کو شامل ہے۔
(المنع الفکری)

نبی کریم صلی اللہ علیہ وسلم نے تجوید کے ساتھ قرآن پڑھایا۔

۷۔ حضرت عبداللہ بن مسعودؓ سے ایک مرفوع روایت میں مروی ہے کہ آپ ابن مسعودؓ ایک شخص کو قرآن شریف پڑھا رہے تھے۔ اس نے اِنَّهُمَا الصَّدَقَتُ لِلْفُقَرَاءِ کو بغیر مد کے پڑھا، تو آپ نے فرمایا۔ کہ حضور صلی اللہ علیہ وسلم نے مجھے اس طرح نہیں پڑھایا۔ اس شخص نے دریافت کیا۔ کہ پھر حضور صلی اللہ علیہ وسلم نے آپ کو کس طرح پڑھایا؟ تو آپ نے یہی آیت پڑھی اور لِلْفُقَرَاءِ پر مد کیا۔ (رواہ الطبرانی فی معجمہ الکبیر)

پس جب ایک شخص کو مد چھوڑنے پر حضرت ابن مسعودؓ فرما رہے ہیں۔ کہ حضور صلی اللہ علیہ وسلم کا اس طرح پڑھایا ہوا نہیں ہے تو جو لوگ حروف کی بھی پرواہ نہیں کرتے اور ان کی تصحیح کو ایک امر زائد خیال کرتے ہیں، اُن کے لئے غور کا مقام ہے کہ ایسا پڑھنا حضور صلی اللہ علیہ وسلم کا پڑھایا ہوا کیسے ہو سکتا ہے فليَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ ○

اللہ تعالیٰ نے تجوید کے ساتھ نازل فرمایا۔

۷۔ حضور صلی اللہ علیہ وسلم کا ارشاد گرامی ہے کہ اللہ تعالیٰ اس بات کو پسند کرتے ہیں کہ قرآن کو اس طرح پڑھا جاوے جس طرح وہ نازل ہوا ہے (صحیح ابن خزمیہ)
۸۔ محقق جزیری رحمۃ اللہ علیہ فرماتے ہیں:-

وَالْأَعْدُ بِالْتَّجْوِيدِ حَتَّمُ لَكُمْ مَن لَّكُمْ يَجُودُ الْقُرْآنَ اِشْمُ
یعنی قرآن شریف کو تجوید کے ساتھ پڑھنا ضروری ہے۔ جس شخص نے قرآن
شریف کو تجوید (تصحیح) کے ساتھ نہ پڑھا وہ گنہگار ہے (مقدمہ جزیریہ)
اس سے صاف معلوم ہوا کہ تجوید کا ترک حرام ہے کیونکہ حرام وہ فعل ہے
جس کے کرنے پر عذاب اور اس کے ترک پر ثواب ہوتا ہے اور پھر تجوید
کے واجب اور ضروری ہونے کی دلیل فرماتے ہیں۔

لَا إِلَهَ إِلَّا اللَّهُ أَسْزَلًا وَهَكَذَا أَمْنُهُ إِلَيْنَا وَصَلَا
کیونکہ اللہ تعالیٰ نے تجوید ہی کے ساتھ قرآن مجید کو نازل فرمایا ہے (یعنی جبریل
علیہ السلام نے نبی کریم صلی اللہ علیہ وسلم کو اسی طرح عہدگی کے ساتھ پڑھ کر سنایا
ہے) پس جو تلاوت تجوید کے خلاف ہوگی وہ قرآن کی تلاوت نہ ہوگی کیونکہ
قرآن تو تجوید ہی کے ساتھ اترتا ہے (درۃ النرید) اور ہمارے شیوخ سے
ہمیں اسی طرح (تجوید ہی کے ساتھ) پہنچا ہے (مقدمہ جزیریہ)
جب تلاوت تجوید کے خلاف ہو تو وہ قرآن نہ ہوگا۔

۱۔ ایک دفعہ آپؐ اُسے فتویٰ لیا گیا کہ اگر کوئی معلم قرآن تجوید کے ساتھ قرآن
نہ پڑھائے تو کیا وہ تنخواہ پانے کا مستحق ہے؟ آپؐ نے فرمایا کہ اس
کو تنخواہ لینے کا کوئی حق نہیں۔

۲۔ ایک بار فرمایا کہ اگر ایک شخص بغیر تجوید کے قرآن مجید پڑھ رہا ہو اور
دوسرا شخص سن کر قسم کھا کر کہے کہ یہ قرآن مجید نہیں پڑھ رہا ہے تو وہ
شخص اپنی قسم میں سچا ہے اور اس نے یہ قسم درست کھاتی ہے۔

۳۔ محقق جزیریؒ مراد ہیں۔ علیہ اللہ رحمۃ عفی عنہ

۱۱۔ جو اپنی قراءت کے قواعد کا خیال نہ رکھے وہ اپنی اس نافرمانی کے سبب گنہگار ہے (المحاشی الاذہریہ للبحر زبیہ)

۱۲۔ ہر ایک حرف اپنے مخرج اور اپنی صفت کے ذریعہ زیادتی اور کمی سے محفوظ رہتا ہے اور جب حروف کو ان دونوں کسوٹیوں پر پرکھتے ہیں تو اس کا صحیح اور غلط ہونا واضح ہو جاتا ہے (شرح شاطبی للملا علی قاریؒ)
پس ان کے لازم اور ضروری ہونے میں کیا شک ہو سکتا ہے؟

۱۳۔ جب کسی حرف کو اس کے مخرج کے سوا کسی اور مخرج سے نکالتے ہیں تو اس کی ادا میں کچھ نہ کچھ تغیر ضرور آ جاتا ہے اور صفات حروف کی وہ طبیعتیں ہیں جن پر حق تعالیٰ نے انہیں پیدا کیا ہے (رعایہ لابن محمد مکیؒ)
لہذا ان کی رعایت از حد ضروری ہے۔

نماز کے علاوہ تلاوت ہو تو بھی با تجوید ہونا فرض ہے۔

۱۴۔ یہ بھی فرض میں ہے کہ قرآن شریف کا جو حصہ نماز سے باہر بھی پڑھے اس کو بھی حتی الامکان صحیح طور پر پڑھے۔ پس حروف کی تجوید کا خیال رکھے کہ ان کو ان کے مخارج سے نکالے اور ان کی صفات کو ادا کرے۔ اور حرکات کو بھی صحیح ادا کرنے کی کوشش کرے اور جو حروف کے صحیح ادا کرنے پر قادر نہ ہو، اس پر فرض ہے کہ رات کی ساعتوں اور دن کے حصوں میں (اکثر اوقات) حروف کے صحیح کرنے میں محنت کرتا رہے پس اگر کسی کو کوشش کے باوجود بھی حروف کی درستی یسٹرنہ آئے تو وہ اس بارے میں معذور ہے اور اس پر کوئی گناہ نہیں ہے۔ کیونکہ اس نے

اپنی طاقت بھر کو شش خرچ کر ڈالی (قطب الارشاد)
 ۱۵۔ تجوید کا فرض ہونا ان فرائض میں سے نہیں جو نماز کے ساتھ مخصوص ہیں
 (یعنی یہ نہیں کہ نماز میں تو قرآن کا تجوید سے پڑھنا فرض ہو اور نماز سے
 الگ فرض نہ ہو) بلکہ تلاوت کا مستقل فرض ہے کہ خواہ نماز میں پڑھے
 خواہ باہر ہر حال میں تجوید سے پڑھنا ضروری ہے (قطب الارشاد)
 خلاصہ یہ کہ قرآن مجید کو تجوید کی پوری پوری رعایت کے ساتھ جیسا کہ
 حق تعالیٰ کو پسند ہے، پڑھنے کی کوشش کرنی چاہئے۔ کیونکہ اس کے خلاف
 پڑھنا حق تعالیٰ کی ناراضگی کا سبب ہے جس کی برداشت کسی بڑے سے
 بڑے میں بھی ہمت و طاقت نہیں۔ اور بفرمان نبوی صلی اللہ علیہ وسلم تجوید
 کے خلاف پڑھنے والے پر قرآن مجید لعنت کرتا ہے۔ نیز ایسا پڑھنا آپ کے
 پڑھائے ہوئے کے بھی خلاف ہے اور بقول محت علیہ الرحمۃ اس کو قرآن
 ہی نہ کہا جائے گا۔ اور بہت سے اکابر فرماتے ہیں کہ ایسا پڑھنا اور مستند و نوں
 حرام ہیں۔ اعاذنا اللہ منہما۔ اللہ تعالیٰ محض اپنے فضل و کرم سے تمام آداب
 کے ساتھ پڑھنے کی مجھے بھی توفیق مرحمت فرمائیں اور آپ کو بھی۔ آمین۔

طریقہ تعلیم و حفظ قرآن مجید

صفات اُستاد

استاذ کے لئے شرط یہ ہے کہ اس میں یہ صفات ہوں :-

۴۰

۱۔ معلم ہو۔ ۲۔ ماقل ہو۔ ۳۔ بالغ ہو۔ ۴۔ اعتماد کے قابل ہو۔ ۵۔ مامون ہو کہ اس کی طرف سے بددینی کا اندیشہ نہ ہو۔ منابط ہو کہ جو کچھ اساتذہ سے پڑھا ہے اس کو صحیح طور پر یاد رکھتا ہو۔ فاسق فاجر نہ ہو کہ علانیہ شریعت کے خلاف کام کرتا ہو کمینور اور کم ہمتوں جیسے کام نہ کرتا ہو۔ نیز استاذ قراءت پر واجب ہے کہ خالص حق تعالیٰ کی رضا کی نیت سے پڑھائے اور دنیوی اغراض میں سے کسی غرض کا طالب نہ ہو۔ اگرچہ متاخرین فقہاء نے فی زمانہ تنخواہ لینے کی اجازت دی ہے مگر محض اسی نیت سے نہ پڑھائے۔ کہ مجھے تنخواہ ملے گی۔ اور حق تم کی رضا مقصود نہ ہو، یا یہ کہ لوگ میری تعریف کریں گے یا ان کے دلوں پر میرا سکہ بیٹھ جائے گا۔ اور وہ میری عزت کریں گے۔ دنیا کی طرف زیادہ رغبت نہ رکھے اور دنیا کے مال و دولت سے اور دنیا داروں سے بے پرواہ رہے۔ سخاوت بردباری۔ صبر۔ شریفانہ اخلاق اختیار کرے۔ لوگوں کے ساتھ کشادہ روی سے پیش آئے۔ لیکن اس قدر نہ ہو کہ ہنسی اور کھٹکے کی حد تک پہنچ جائے۔ تقویٰ اور عاجزی اور خشوع و خضوع اختیار کرے۔ اپنے نفس کو ریا اور حسد۔ کینہ اور غیبت سے پاک رکھے۔ کسی کو حقیر نہ سمجھے اگرچہ وہ مرتبے میں اس سے کم ہی

۱۔ حضرت اقدسؒ نے تنخواہ کو کبھی پیش نظر نہیں رکھا جب حضرت والاؒ کی تنخواہ خیر المدارس میں ڈیڑھ صد روپے ماہانہ تھی۔ ان دنوں دوسری جگہ سے چھ صد روپے کی پیش کش ہوئی۔ اسی طرح ایک اور موقع پر دوسری جگہ سے تین ہزار کی پیشکش ہوئی لیکن حضرت والاؒ تنخواہ کی خاطر جگہ بدلنے پر آمادہ نہ ہوئے اور اس پیشکش کو قبول کرنے سے صاف انکار کر دیا۔ اپنے عزیز مدبر سین کو بھی فرمایا کرتے، کبھی زیادہ تنخواہ کی خاطر پڑھانے کی جگہ ہرگز نہ بدلیں۔ کامیابی نہیں ہوگی۔ ۱۲ عبید اللہ رحمی عفا اللہ عنہ

کیوں نہ ہو۔ اور خود پسندی سے بھی پرہیز کرے مگر اس سے بہت کم لوگ محفوظ رہتے ہیں۔ اپنی نظر کی بھی حفاظت کرے۔ کہ بلا ضرورت ادھر ادھر نہ دیکھے۔ ہاتھوں سے فضول حرکت نہ کرے۔ بگلوں کی بدبو بھی دور کرے۔ بدبودار چیزوں کے استعمال سے بچے۔ اور اگر میسر ہو تو خوشبو بھی لگائے۔ صورت بھی شرع کے موافق رکھے یعنی مونچھیں اور ناخن کترے اور داڑھی میں کنگھا کرے تمام اعضا کو ساکن رکھے۔ اپنی ہیئت بھی خوبصورت بنائے اور کپڑے صاف ستھرے رکھے ناجائز لباس سے پرہیز کرے اور اس لباس سے بھی پرہیز کرے جو اساتذہ کی شان کے لائق نہیں۔ تمام حالات میں ظاہر و باطن دونوں سے حق تعالیٰ ہی کی طرف متوجہ رہے اور اسی پر بھروسہ رکھے۔ یہ خواہش نہ کرے کہ میرے پاس لوگ کثرت سے آئیں تاکہ مجلس بارونق رہے۔ جب درس گاہ میں پہنچے تو درگت نقل پڑھے۔ اور اگر مسجد میں بیٹھ کر پڑھاتا ہو تو ان تفلوں کا اور بھی زیادہ خیال رکھے، لیکن تنخواہ دار کے لئے مسجد میں بیٹھ کر پڑھانا مکروہ ہے۔ یہ بھی مستحب ہے کہ بیٹھنے کے لئے کشادہ جگہ اختیار کرے تاکہ سب شاگردوں کے لئے کافی ہو جائے۔ شاگردوں کے ساتھ خندہ پیشانی اور کشادہ روی سے پیش آئے۔ سب کا برابر خیال رکھے البتہ ان میں اگر کوئی مسافر ہو یا سمجھ اور قابلیت زیادہ رکھتا ہو تو اس کو ترجیح دینے میں مضائقہ نہیں جو پہلے آیا ہو اس کو سب سے پہلے اور بعد والے کو اس کے بعد پڑھائے۔ ہاں اگر پہلے آنے والا دوسرے کو خوشی سے اجازت دیدے تو اس کو پڑھانے میں کچھ حرج نہیں۔ بزرگ شخص تعظیم و اکرام کے لائق ہو، فاضل طلباء میں سے ہو، یا اور لوگوں میں سے،

اگر استاد اس کے آنے پر کھڑا ہو جائے تو یہ بھی جائز ہے۔ استاد کو چاہئے کہ شاگردوں کے ساتھ نرمی سے پیش آئے اور عزت و خیر خواہی کا برتاؤ رکھے۔ جو چیزیں ان کے لئے مفید ہوں۔ ان پر آگاہ کرتا رہے۔ ان کے آنے پر مرہبہ رکھے اور خوشی ظاہر کرے اور ان کی دلجوئی کرتا رہے۔ اور مہربانی سے پیش آئے۔ قرآن کی قراءت اور تمام شرعی علوم میں مشغول رہنے کی فعالیت بھی سنا تا رہے تاکہ ان کا شوق روز بروز بڑھتا چلا جائے۔ دنیا سے کم رغبتی کی عادت ڈالے۔ دنیا کا فانی اور بے حقیقت ہونا بتاتا رہے تاکہ ناپائیدار زندگی پر بھروسہ کر کے آخرت سے غافل نہ ہو جائیں۔ اگر کوئی شاگرد کسی اور معتبر استاد سے بھی پڑھنا چاہے جس سے اس کو نفع پہنچنے کی امید ہو تو اس کو خوشی سے اجازت دے دے اور یہ خیال نہ کرے کہ جب یہ دوسرے سے پڑھے گا تو اس کے دل میں میری وقعت نہیں رہے گی۔ یا دوسرے استاد کو مجھ سے بڑھ کر سمجھنے لگے گا۔ ان کے ساتھ بڑا اور اونچا بن کر نہ رہے بلکہ تواضع کا معاملہ رکھے تاکہ جو بات پوچھنے کی ہو بے تکلف پوچھ سکیں۔ جو بھلائیاں اپنے لئے پسند کرتا ہے وہی ان کے لئے بھی پسند کیے اور جن چیزوں کو اپنے لئے پسند نہیں کرتا، ان کے لئے بھی پسند نہ کرے، اگر اسے نیت میں کچھ خرابی معلوم ہو تو اس سے تعلیم کو بند نہ کرے بلکہ جہاں تک ہو سکے اس کی نیت درست کرنے کی کوشش کرے۔ راستہ میں چلتے ہوئے پڑھنا بھی

حضرت اقدسؒ اس معاملہ میں بہت ہی فراخ دل تھے۔ اگر کسی شاگرد کو ایک عام استاد کے پاس بھی پڑھنے سے فائدہ پہنچنے کی امید ہوتی۔ تو از خود اس کو اس استاد کے پاس داخل فرما دیتے ساتھ ہی یہ فرماتے کہ میرے پاس تو چل نہیں سکا۔ کسی قابل آپ کے پاس ہی ہو جائے ۱۲۔ عبید اللہ رحمی حنفی عنہ خیر المدارس عثمان۔

جائز ہے گو بعض حضرات نے اس کو معیوب سمجھا ہے مگر اس پر فتویٰ نہیں۔ لیکن قرآن کھول کر نہ پڑھے کیونکہ راستہ چلتے لوگوں کی پیٹھ ہوگی۔ البتہ حفظ پڑھنے اور پڑھانے میں کوئی مضائقہ نہیں جب کہ قرآن مجید کی تعظیم کا پورا لحاظ رکھا جائے۔ جو شاگرد اس لائق ہو جائے کہ اس کو پڑھانے کی اجازت دے دی جائے تو کچھ مال وغیرہ حاصل کرنے کی لالچ سے اجازت دینے میں دیر نہ کرے۔ کیونکہ اجازت کوئی قیمت کی چیز نہیں جس کو مال کے بدلے بیچا جائے۔

صفات شاگرد۔

شاگرد کے لئے ضروری ہے کہ ذیل کی باتوں کا لحاظ رکھے۔

(۱) جو چیزیں علم کی طرف پوری طرح متوجہ ہونے سے رد ہوتی ہوں، اُن کو دور کرنے کی کوشش کرے (۲) نیت خالص رکھے (۳) جوانی کے اوقات کو غنیمت جان کر ان میں علم حاصل کرنے کی کوشش کرے (۴) گو مسائل کا لکھ لینا بھی مفید ہے لیکن اس پر اعتماد کر کے بے فکر نہ ہونا چاہئے کیونکہ یہ طالب علم کے لئے بڑی آفت ہے (۵) اگر کسی کو کوئی علمی اور کام کی بات معلوم ہو تو اس سے پوچھنے میں عار اور تکبر نہ کرے (۶) اسٹاذ ایسے شخص کو بنائے جو علمی معلومات اور استعداد اور دینداری میں کمال رکھتا ہو۔ اور جو شرطیں اوپر مذکور کے آداب میں بیان ہوئی ہیں، اس میں وہ سب یا اکثر پائی جاتی ہوں (۷) اپنے دل کو گناہوں کی ظلمتوں اور دنیاوی تعلقات سے پاک رکھے تاکہ اس میں

۷ حضرت اقدسؒ میں یہ تمام صفات کمال درجہ اتم موجود تھیں۔ جن کو حضرت والاؒ سے شرف تلمذ خدمت میں رہنے کا موقع ملا وہ اس کو بخوبی جانتے ہیں ۱۲ ح۔ ل۔ ر۔

قرآن کے قبول کرنے اور اس کے حفظ کرنے اور اس کے معانی اور مطالب سمجھنے کی قابلیت پیدا ہو (۸) علم سیکھنے کے لئے ہر وقت حریص اور بے صبر بننا ہے لیکن طاقت سے زیادہ محنت نہ کرے (۹) جو قرأت اور مسائل پڑھ چکا ہے، پوری پابندی کے ساتھ ان کی حفاظت رکھے (۱۰) اگر ساتھیوں میں سے کسی کو حقیقتاً نے کوئی فضیلت عطا فرماتی ہو تو اس کی وجہ سے اس سے حسد نہ رکھے۔ بلکہ اس کی فضیلت کا اقرار کرے اور اس پر اس کی تعریف بھی کیا کرے۔

اپنے استاذ کے ساتھ ذیل کی باتوں کا لحاظ رکھے۔

(۱) اس کے ساتھ ادب اور احترام و تعظیم سے پیش آئے (۲) اس کے سامنے عاجز بن کر رہے۔ اگرچہ وہ شہرت اور نسب اور نیک بختی میں اس سے کمتر ہی ہو اور عمر میں اس سے چھوٹا ہو (۳) جو بات اور جو حرکت کرے سوچ سمجھ کر کرے بچوں کی طرح بے پرواہی اختیار نہ کرے (۴) اگر وہ کھڑا ہو تو اس کا کپڑا نہ کپڑے (۵) جب اس کو تکان ہو، اس وقت تنگ نہ کرے (۶) اس کی صحبت سے کبھی سیر نہ ہو۔ اگر زیادہ دیر تک صحبت میسر آئے تو اس کو غنیمت سمجھے (۷) اس کا تا بعد از رہے (۸) اپنے تمام معاملات میں اس سے مشورہ لیتا رہے (۹) اس کی مجلس میں شاگردوں کی طرح بیٹھے۔ نہ کہ استاذوں کی طرح۔ نیز کسی اور کے ساتھ

لے حضرت اقدسؒ نے جتنی باتیں اس عنوان کے تحت ذکر فرمائی ہیں۔ آپ خود اپنے استاذ کے ساتھ ان باتوں کا لحاظ کرنے میں اپنی مثال آپ تھے ۱۲ ع۔ ۱۔ ر۔
 ۱۱ حضرت اقدسؒ اپنے تمام اہم معاملات میں اپنے استاذ کا مل شیخ القراء حضرت قادری رحمہ صاب سے مشورہ فرماتے تھے حتیٰ کہ اپنے بچوں کی شادیاں بھی حضرت الاستاذ کے مشورہ سے طے فرمائی تھیں ۱۲ عبید اللہ رحمہ اللہ عنہ حال مقیم خیر الدار سلطان

ہاتھ یا آنکھ کے اشارے سے بات نہ کرے (۱۰) اس کی بابت یہ اعتقاد رکھے۔ کہ یہ استعداد اور قابلیت میں اپنے زمانہ کے تمام شیوخ سے افضل ہے۔ میرے حق میں زیادہ آغ ہے (۱۱) اس کی خوشنودی کو اپنی خوشنودی پر مقدم سمجھے۔ اگر وہ کسی جگہ خاص ضرورت سے گیا ہو تو وہاں اس کے پاس اجازت کے بغیر نہ جاتے (۱۲) اس کا بھید کسی پر ظاہر نہ کرے (۱۳) اس کے سامنے اس کے ہم عصروں میں سے کسی کا ذکر نہ کرے۔ اور یہ نہ کہے کہ فلاں شخص آپ کی تحقیق کے خلاف اس طرح کہتا ہے (۱۴) اگر کوئی اساذ کی غیبت کرنے لگے تو اس کی تردید کر دے اور اس کو روک دے۔ اگر یہ نہ کر سکے، تو اس مجلس سے اٹھ کر چلا جائے (۱۵) جب شیخ کی درس گاہ میں پہنچے تو حاضرین کو السلام علیکم کہے اور (۱۶) شیخ کے ساتھ زیادہ تعظیم سے پیش آئے اور جاتے وقت بھی استاذ اور حاضرین سب کو سلام کرے (۱۷) لوگوں کی گردنوں پر سے پھاند کر نہ جائے۔ بلکہ مجلس میں جہاں بھی جگہ ملے وہیں بیٹھ جائے۔ ہاں اگر شیخ خود یا اس کے ساتھی ایثار کر کے آگے بڑھنے کی اجازت دے دیں تو مضائقہ نہیں اور کسی کو اس کی جگہ سے

۱۔ حضرت والاؒ کا اپنے اساتذہ کرام کے ساتھ سلوک اس کے بالکل عین مطابق تھا حضرت اقدسؒ اپنے استاذ حضرت مولانا قاری فتح محمد صاحبؒ اور اپنے شیخ طریقت حضرت مولانا محمد زکریا صاحبؒ (متوفی یکم شعبان ۱۳۲۵ھ) کے متعلق بار بار یہ فرماتے تھے۔ کہ اس زمانہ میں ان دو ہستیوں جیسا کوئی نظر نہیں آتا۔ حضرت والاؒ انہی دونوں شیوخ سے مجاز بیعت بھی ہوئے تھے۔ حضرت الاستاذ رحمہ نے ۱۳۹۶ھ میں اور شیخ طریقت حضرت شیخ الحدیثؒ نے ذی الحجہ ۱۳۹۵ھ بمقام مدینہ طیبہ میں آپ کو چاروں سلسلہ میں مجاز بیعت فرمایا۔ ۱۶۔ عید اللہ رحمہ عفا اللہ عنہ حال مقیم خیر المدارس ملتان۔

نہ اٹھائے اور کوئی خود ہی ایثار کر کے اپنی جگہ دینا چاہے تو اس کو تین حالتوں
 میں قبول کرے (۱) شیخ کا بھی یہی حکم ہو (۲) اس کے دہاں بیٹھنے سے حاضرین
 کو کچھ فائدہ پہنچتا ہو (۳) اس ایثار والے کو قسم دے کہ آیا وہ اس میں خوش
 بھی ہے؟ (۱۸) حلقہ کے بیچ میں بھی نہ بیٹھے مگر ضرورت کے وقت مضائقہ
 نہیں (۱۹) دو آدمیوں کے درمیان بھی ان کی اجازت کے بغیر نہ بیٹھے (۲۰)
 اپنے ساتھیوں کے ساتھ اور جو لوگ شیخ کی مجلس میں حاضر ہوں، ان کے ساتھ
 مجلس کے آداب کا لحاظ رکھے (۲۱) پڑھنے اور بات کرنے میں آواز کو زیادہ
 بلند بھی نہ کرے (۲۲) ضرورت کے بغیر زیادہ باتیں نہ کرے (۲۳) دائیں بائیں
 بھی نہ دیکھے بلکہ شیخ کی طرف متوجہ رہے اور اس کی تقریر کو غور سے سُنے (۲۴) شیخ
 کے سامنے نہ تو کسی کی غیبت کرے، نہ اس کی مجلس میں کسی سے مشورہ کرے (۲۵)
 جب یہ دیکھے کہ شیخ کسی کام میں مشغول ہے یا تکان اور غم اور تشویش اور بھوک
 اور پیاس اور غنیمت کی حالت یا ان کے سوا کوئی اور ضرورت درپیش ہے تو اس وقت
 سبق نہ پڑھے کیونکہ اس صورت میں پڑھانے سے شیخ کو بہت تکلیف ہوگی پوری
 حضوری اور خوش دلی سے نہیں پڑھا سکے گا (۲۶) اگر اس کی طرف سے کوئی ناگوار
 یا بدخلقی کی بات پیش آئے تو اسے بھی برداشت کرے، یہ نہ ہو کہ اس کے سبب اس
 کی صحبت ترک کر دے یا اس کے کمال کا معتقد نہ رہے (۲۷) اگر یہ دیکھے کہ شیخ
 کسی کام میں مشغول ہے یا سوراہا ہے تو چاہے اس کے فارغ ہونے اور جاگنے
 تک منتظر رہے اور چاہے لوٹ جائے (۲۸) اگر شیخ موجود نہ ہو تو اس کا انتظار
 کرے اور سبق نافذ کرے ہاں اگر شیخ کی عادت یہ ہو کہ وہ ایک خاص وقت

ہی میں پڑھاتا ہو تو نامہ میں مُصانفۃ نہیں کیونکہ یہ مجبوری کی بنا پر ہے (۴۹) اگر تلاوت کرتے وقت اس کا شیخ یا کوئی ایسا شخص آجائے جو کسی طرح کی فضیلت یا جبرگی رکھتا ہو، مثلاً عالم ہو، نیک بخت ہو یا عمر میں اس سے بڑا ہو، یا اسلامی حاکم ہو، یا کوئی اور دینی فضیلت رکھتا ہو تو اس کی تعظیم کے لئے بھی کھڑا ہونا جائز ہے۔ اور نوویؒ نے اس کو مستحب بتایا ہے لیکن یہ شرط لگائی ہے۔ کہ تعظیم کی غرض سے ہو۔ ریاء کے طور پر نہ ہو۔

ذکر اللہ کی نیت۔ اساذ کو چاہئے کہ تعلیم کے لئے بیٹھتے وقت روزانہ ذکر کی نیت کیا کرے و نیز یہ کہ میں صرف حق سبحانہ و تعالیٰ کی رضا اور اس کی خوشنودی کے لئے اس کام میں لگتا ہوں۔ انشاء اللہ اس نیت سے خوب برکت ہوگی۔ اور کام دلچسپی و محنت اور آسانی کے ساتھ ہوگا۔ یہ میرے شیخ طریقت نور اللہ مرقدہؒ کی مجھ حقیر و ناچیز کو فرمائی ہوئی نہایت ہی مفید اور ضروری نصیحت ہے

لے در سگاہ میں پڑھائی شروع کرنے سے قبل بچوں سے سورہ یسین پڑھو کہ اپنے اپنے سلسلہ کے جملہ اساتذہ قرآن بالخصوص حضرات شیخین (امام القراء حضرت قاری فتح محمد صاحب اور مقرئ وقت استاد القراء حضرت قاری رحیم بخش نور اللہ مرقدہ) کو ایصالِ ثواب اور رفیع درجات کے لئے دعاء کیا کریں بعض مدرسین نے حضرت اقدسؒ کی حیات ہی میں اس عمل کو اپنی اپنی در سگاہ میں شروع کر دیا تھا حضرت والاؒ نے اس کو بہت پسند فرمایا اور ارشاد فرمایا کہ یہ عمل موجبِ ثواب ہی نہیں بلکہ باعثِ خیر و برکت بھی ہے۔ ۱۲۔ ج۔ ل۔ ر۔

لے اس سے مراد حضرت مولانا عبدالقادر راپٹوری رحمۃ اللہ علیہ ہیں۔ حضرت والد صاحبؒ نے اولاً بیعت طریقت حضرت شیخ الاسلام مولانا سید حسین احمد مدنیؒ کے دستِ اقدس پر کی۔ حضرت مدنیؒ کے وصال کے بعد قطب الوقت حضرت مولانا عبدالقادر راپٹوریؒ سے یہ تعلق قائم فرمایا تھا۔ ۱۳۔ جمیع اللہ رحمۃ اللہ علیہ مالِ مقیم خیر الدار اس سلطان۔

مجھ پر تعالیٰ میں اس نیت کی بے انتہا برکات محسوس کرتا ہوں۔
اللہ جل شانہ مجھ حقیر و ناچیز کو بھی ہمیشہ اس کی توفیق نصیب فرمائے
اور آپ کو بھی۔ آمین ثم آمین۔

قاعدہ پڑھانے کے آداب

(الف) محبت اور پیار کے ساتھ پہلے بِسْمِ اللّٰهِ الرَّحْمٰنِ الرَّحِیْمِ ہ
پڑھائیں۔ پھر دہینے ہاتھ کے انگوٹھے کے پاس والی انگلی کو ایک ایک
حرف پر رکھوائیں اور تھوڑا تھوڑا سبق پڑھایا کریں۔

ہدایت:- تحمل مزاجی، خوش خلقی، بردباری، قناعت، صبر و شکر
اور عمدہ عادتوں کو شعار بنائیں اور خود غرضی، لالچ، تند خوئی اور ترش
روئی کے قریب بھی مت جائیں۔

(ب) قاعدہ پڑھاتے وقت اساتذہ کو چاہئے کہ نورانی قاعدہ میں لکھے ہوئے
طریقہ تعلیم کا ضرور مطالعہ فرمایا کریں۔

(ج) بچوں کو قاعدہ ہی میں حُرُوف کی خوب مشق کرانا اور ادائیگی و شناخت،
دونوں کا لحاظ رکھنا ضروری ہے۔

۵۔ طریقہ تعلیم بعض قاعدوں میں درج ہے۔ بعض میں نہیں جن میں درج ہے ان میں بعض باتیں
ہیں بعض نہیں جس سے ابتدائی مدرسین کو الجھن ہوتی ہے۔ حضرت اقدسؒ کے مشاوکے
مطابق قاعدہ پڑھانے کے طریقہ کی مکمل تفصیل افادہ عام کی خاطر ضمیمہ میں درج کر دی
گئی ہے۔ احقر عبید اللہ رحیمی عفی عنہ مقیم خیر المدارس ملتان

(د) حرکات کے تحفظ کا پورا پورا لحاظ رکھا جائے جس کی سورت یہ ہے کہ بچہ کی طرف پوری طرہ متوجہ رہتے ہوئے یک درئی کے ساتھ سنا جاتے۔ بعض بچے لھڑکتے پڑتے کا خیال نہیں رکھتے جس سے بعد میں مشکل واقع ہوتی ہے۔

قائد سے فراغت کے بعد پہلے پوری نماز اور خاص خاص دعائیں یاد کرانیں بہتر یہ ہے کہ نماز حنفی (مؤلفہ حضرت مولانا اخیر محمد صاحب) کو ازبر یاد کرادیں اور اس کو یاد کراتے وقت تہجا کی طرف خاص توجہ رکھیں۔ اور اس کے بعد پارہ شروع کر لیں۔

جب پارہ شروع ہو،

۱۔ (الف) بہتر یہ ہے کہ آخر کی طرف سے پارہ شروع کرایا جائے۔ ایک سنا تو اس لئے کہ عموماً نماز میں آخری سورتیں ہی پڑھی جاتی ہیں، دوسرے بچوں کو ہر سورت کے ختم پر خوشی ہوگی اور ان کا دل بڑھے گا۔ جس سے شوق میں ترقی ہوگی۔ علامہ نوویؒ نے بھی آداب القرآن میں آخری ہی کی طرف سے شروع کرانے کو بہتر فرمایا ہے لیکن تمام آموختہ قرآنی ترتیب کے مطابق سنا جائے۔

لے چو کہ حدیث شریف میں آیا ہے کہ بچہ جب سات سال کا ہو جاوے تو اس کو نماز کا حکم کر دے اس لئے ضروری ہے کہ بچہ کو نماز کی تعلیم بھی دی جائے اس لئے حضرت اقدسؒ نے لکھا ہے کہ نماز ازبر یاد کرانیں لیکن بعض حضرات نماز حنفی ہی پر طلبہ کا پورا سال لگوا دیتے ہیں اتنا زیادہ وقت بچوں کا نماز ہی پر لگوا دینا سہرگز مناسب نہیں جتنا جلد ممکن ہو۔ نماز یاد کر کے پارہ شروع کر لیں۔ ۱۲۔ عبید اللہ رحمہ اللہ عنہ۔

۱۳۔ پارہ شروع ہونے پر ایک پارہ تک یا کم از کم نصف پارہ تک سبق بچے ہی سے بجاؤ (جویش کے ساتھ نگوامیں جہاں نہ آئے قدرے توقف کے بعد بتا دیں) (بقیہ حاشیہ صفحہ ۴۹ پر)

(ب) پارہ شروع ہونے کے بعد اگر سچہ پوری طرح خود مطالعہ کر کے نہ لاسکے تو ضروری ہے کہ بچوں کی طرف بھی توجہ باقی رہے۔ مکاسل کی بنا پر اکثر اساتذہ سچہ ترک کر دیتے ہیں جو نقصان دہ اور باعث مشکلات ہوتا ہے۔

۲۔ شروع ہی میں ایسے حُرُوف کی ادائیگی کا خاص خیال رکھا جائے جن کی آوازیں آپس میں ملتی جلتی ہیں۔ جیسے تاوٹا۔ تارستین۔ حاوٹا۔ ذال ذرا ستین وصاد۔ صناد وطا۔ قاف وکاف۔ ہمزہ و عین وغیرہ اور اظہار و اخفا۔ تفخیم و ترقیق۔ تحقیق و تسہیل اور حروف مدہ کے بڑھاؤ اور باقی کے گھٹاؤ کا بھی از حد خیال رکھا جائے۔

حفظ والوں کے لئے خصوصی مشورے

بہتر تو تمام مدرسین کے لئے یہی ہے کہ ایک ایک سچہ کا سنا کریں کہ اس سے تلفظ و حرکات کی غلطی سے حفاظت رہتی ہے۔ البتہ اگر کوئی ماہر

(متعلقہ صفحہ ۴۹) بشرطیکہ وہ کلمہ قاعدہ میں پڑھا ہوا نہ ہو۔ اگر قاعدہ میں ہو تو اس کو قاعدہ سے دکھلا کر پڑھنے کو کہیں ملے۔ سچہ کا پوری آیت ہجاء کے ساتھ نکالنے پر استاذ صاحب اس آیت کو بغیر ہجاء کے رواں قواعد و تجوید کے ساتھ بلند اور صاف آواز سے کہلوائیں پھر غور سے سنیں کہ کہیں غلطی نہ کرے۔ کوشش یہی کریں کہ سچہ از خود آگے سبق نکال سکے اگر سچہ خود مطالعہ نکالنے پر قادر نہ ہو تو وہ گرانی محسوس کرتا ہے۔ اور پھر رفتہ رفتہ پڑھنے سے بھاگنے لگتا ہے اسی کو حضرت والاؒ نے نقصان دہ اور باعث مشکلات فرمایا ہے۔
۱۱۔ احقر عبید اللہ رحیمی عفا اللہ عنہ مقیم بامعینہ خیر المدارس ملتان

سبق اساتذہ خود سے ہر استاذ کے لئے (بغیر کسی استثناء کے) خواہ اسے قرآن مجید کتنا ہی یاد ہو۔ طالب علم کا قرآن پاک ختم ہونے تک سبق و مطالعہ اور ختم کے بعد گردان کا اگلا پارہ پوری یکسوئی و توجہ کیساتھ سننا ضروری ہے

سہ سبق مطالعہ اور گردان کا سبق اساتذہ خود پوری توجہ سے سنیں تاکہ کہیں زیر، زبر وغیرہ کی کوئی غلطی یا ایک حرف کی جگہ دوسرا حرف پڑھنے کی غلطی نہ رہ جائے۔ اس کے علاوہ درج ذیل آٹھ امور کا خیال بھی رکھیں گے جن حروف کی آوازیں متنی جلتی ہیں ان کو صاف صاف اور علیحدہ علیحدہ کر اگر پڑھوائیں اس طرح کے حروف کل بارہ ہیں۔

ا، ح = ع، ق، ک، ط، ت = ذ، ز = ث، س = ح، غنہ اور مد

ہرگز نہ چھوٹے دیں۔ غنہ کرتے وقت نون ساکن و مشدود اور میم ساکن و مشدود سے پہلے حرف کی حرکت کو لیا ہونے اور اس کے ساتھ مدہ کے پیدا ہونے سے احتیاط کر لیں جیسے مِنْ ذَهَبٍ۔ وَلَمْ تَطْلُبْ قَتْلَهُ۔ اِنَّ رَمَّ بے احتیاطی سے۔

مِنْ ذَهَبٍ۔ وَلَمْ تَطْلُبْ قَتْلَهُ۔ اِنَّ رَمَّ بن جاتے ہیں جو بہت بڑی غلطی ہے۔

مم ساکن حرف کے بعد ہمزہ کو صفائی سے ادا کر لیں جیسے قَدْ اَفْلَحَ وغیرہ مم ذیل کی

سولہ صورتوں میں حروف کی صحیح ادائیگی پر خصوصی توجہ دیں (معا) عین، ہا پر تشدید ہو جیسے نَعَالٌ۔ مَهْدَتْ (معا) ہمزہ، ہا، عین، حا چاروں اکیلے اکیلے آئے ہوں جیسے یُسِّنْ۔ رَحِمًا۔ عَابِدٌ۔ حَافِظًا (معا) دو ہمزے جمع ہوں جیسے اَنْذَرْتَهُمْ (معا) دو ہا جمع ہوں جیسے جَبَاهُمُ۔ وَجُوهُهُمْ (معا) دو عین جمع ہوں۔ جیسے

(باقی صفحہ ۵۲ پر)

اس میں تساہل بہت بڑی غلطی ہے جس کا ازالہ بے حد مشکل ہے

منزل پڑھوانے کا طریقہ

۱ (الف) جب آموختہ کچھ زائد ہو جائے تو اس میں سے روزانہ ڈیڑھ پارہ یاد کر کر سنا جائے اور اپنی نگرانی میں چار پارے حفظ منزل پڑھوائی

۱ (متعلقہ از سبک) لَا أُصِغْ عَمَلٌ - قَطِيعٌ عَلَى - (۱) مَا، حَاء، ہوں جیسے بِمَوْحٍ حَرْجٍ - سَبِيحُهُ (۲) حَاء، حَاء، ہوں جیسے قَدَّوْا لِلَّهِ حَقَّ قَدْرِهِ (۳) عَيْن، حَاء، ہوں جیسے عَهْدٌ (۴) حَاء، عَيْن، ہوں جیسے جُنَّاحٌ عَلَيْكُمْ - رُحُوحٌ عَنِ النَّارِ (۵) حَاء، ہمزہ اور حاء تینوں جمع ہوں جیسے اللَّهُ أَحَدٌ (۶) حَاء، ہمزہ، عَيْن، حَاء، یکجا جمع ہوں جیسے اللَّهُ أَحَدٌ (۷) حاء، عَيْن، ہوں جیسے لَقِيَ عِلِّيُّنِ (۸) نَآ، تاء ہوں جیسے أَوْعَلَّتْ (۹) ضَاد، تاء ہوں جیسے أَكْضَمْتُ (۱۰) ضَاد، طاء ہوں جیسے أَصْطَلَتْ (۱۱) ضَاد، ظا ہوں جیسے يَعْصُ الظَّالِمُ - انْقَضَى ظَهْرُكَ - (۱۲) پُر حرف کو اتنا پڑنے ہونے دیں کہ زیر نہ بر کی طرح - اور زیر پیش کی طرح ہو جائے یا زہر کے بعد والا الف واؤ کی طرح ہو جائے - باریک حرف کو اتنا باریک نہ ہونے دیں جس سے امالہ یا ثقیل ہونے لگے - وقف والا ہمزہ یا عین کسی ساکن کے بعد ہوں تو خیال سے ادا کریں جیسے شَيْءٌ سُوءٌ - جَوْعٌ - حَرْفِ مدہ پر وقف میں دو باتوں کا خاص خیال رکھو (۱) مدہ میں ایک الف سے زائد کھینچاؤ نہ ہو (۲) اس مد کے بعد ہمزہ پیدا نہ ہونے لیں یہ ہیں - قَالَ - مَا لَكَ فِي - وَهَاجَا (ما خود از رسالہ تسہیل القواعد مع تفسیر قبل)

خلاصہ یہ کہ سبق وغیرہ سنتے وقت پھر سے صاف صاف آرام اور آواز سے پڑھو اتنی اور ہر لفظ، ہر حرکت، ہر حرف، ہر صفت، لغت، مد، پُر، باریک، کھڑا، پڑا ان تمام چیزوں میں غور کر کے سنیں۔ اگر اس میں تساہل برتاؤ تو پھر بے شمار بختہ اغلاط پیدا ہو جائیں گی۔ اسی کی طرف حضرت اقدس اشارہ فرما رہے ہیں کہ بعد میں ان غلطیوں کا ازالہ بے حد مشکل ہے احقر سعید اللہ رحیمی عفا اللہ عنہ

حال معتم خیر المدارس سہقان

جائے اور امتحان روزانہ اس میں سے چند رکوع سنے جایا کریں۔ تاکہ بچے دھوکہ نہ دے سکیں۔

غلطی پر مطلع کرنے کا طریقہ:-

اگر بچہ کسی جگہ بھول جائے یا غلطی کرے تو استاذ کو چاہئے کہ زمین پر ہاتھ مار کر یا خود ہاتھ سے یا سر سے اشارہ کر دے تاکہ وہ اپنی غلطی کو سمجھ جائے اور جلدی سے نہ بتلا دے بلکہ ذرا ٹھہرا رہے کہ اس کو غلطی یاد آجائے اگر اس پر بھی نہ سمجھے تو اس کو غلطی سے آگاہ کر دے۔ اس طرح عمل کرنے سے تدریس کا زیادہ موقع ملے گا۔ اور انشاء اللہ تعالیٰ وہ غلطی ہمیشہ یاد رہے گی۔

آموختہ زیادہ ہو جائے تو اس کے سنبھالنے کا طریقہ:-

(دب) اور جب آموختہ پندرہ پاروں سے زائد ہو جائے تو منزل میں یہ ترمیم کر لی جائے کہ ایک پارہ تو سبق کے قریب والے پانچ پاروں سے پڑھوایا کریں اور ۱۳ پارے حسب سابق تمام پاروں کو پڑھوائے رہیں۔ اور جب نمبر میں وہ ۱۴ پارہ واقع ہو جو آج اور کل سنایا جاتے والا ہے تو ان تین پاروں کو منزل میں سے چھڑا کر اس کے بعد والے پارے پڑھوائے جاتیں۔ جیسے کسی نے آخر کی طرف سے حفظ شروع کر رکھا ہے اور دُبَیَا تک پہنچ گیا تو استاذ کو چاہئے کہ ایک پارہ تو دُبَیَا سے قَدْ اُتِمَّ تک کے پانچ پاروں میں سے ترتیب وار پڑھوایا کریں اور ساڑھے تین پارے اور مقررہ کریں جس میں بالترتیب سارے پارے آتے رہیں۔ خواہ یہ پانچ ہوں جو سبق کے قریب ہیں یا دوسرے۔ اور اگر منزل کے پاروں

کے درمیان وہ پارہ آجائے جو آج یا کل سنا ہے جیسے منزل تو آج کذاً فکھ سے پڑھنی ہے اور پچھلا پارہ (سنایا جانے والا) وَقَالَ الَّذِينَ سَہَ۔ تو ۱۰ پارہ آج کا اور ۱۰ اکل کا یعنی وَقَالَ الَّذِينَ سَہَ اَمْلُ مَا اُوْجِبُ سَہَ کے تین پارے درمیان میں سے چھڑا کر باقی منزل دَمَنْ يَنْهَضُ سے پوری کرائی جائے۔ اسی طرح ہمیشہ کرتے رہیں۔ اس سے یہ فائدہ ہوگا کہ تمام پاروں کا یکساں توازن قائم رہتے ہوئے جلدی جلدی نمبر آتا رہے گا (ج) چلتے پھرتے پڑھنے کی عادت ڈلوائیں۔

بچوں کو عادت ڈلوائی جائے کہ وہ چلتے پھرتے اٹھتے بیٹھتے منزل پڑھتے رہیں۔ اس میں سب سے بڑا فائدہ یہ ہوگا۔ کہ تمام وقت بہترین کام میں صرف ہوگا۔ دوسرے دقت کی بھی بچت ہوگی۔ تیسرے فراغت کے بعد وہ منزل پڑھنے میں دقت بھی محسوس نہ کریں گے بلکہ حقیقت یہ ہے کہ ان کو بغیر پڑھے چین ہی نہ آئے گا۔ اللہ تعالیٰ محض اپنے فضل و کرم سے مجھے بھی اس طرح پڑھنے کی توفیق عنایت فرمائیں۔ اور تمہیں بھی۔ آمین!

بد شوق بچوں کا علاج۔

(د) بعض بچے بالکل ہی بد شوق ہوتے ہیں، اپنے طور پر نہ پارہ یاد کرتے ہیں اور نہ منزل پڑھتے ہیں۔ ان کے لئے احقر ایسا کرتا ہے۔ کہ روزانہ چھ سات پاروں کے نشانات اور متشابہات دکھوا کر طلبہ کو سنوا دیتا ہوں اور جتنی غلطیاں آئیں ان کو اسی وقت یاد کر دیتا ہوں۔

مطالعہ یاد کرنے کا طریقہ

(الف) طالب علم کو چاہئے کہ ایک آیت یاد کرے اور جب حفظ کہہ سکے۔
تو اتنی بار اس کو کہے کہ بغیر سوچے پوری آیت پڑھ سکے۔ اور اگر کوئی آیت
لمبی ہو تو اس کے حصے کر لے۔ اگر ڈیڑھ یا دو سطروں پر وقف کی معتبر علامتوں
(م، ط، ج، ز، ص) میں سے کوئی ہو تو اتنی یاد کرے اور اگر کوئی وقف
نہ ہو تو جہاں تک ایک سانس میں بے تکلف پڑھ سکے وہاں تک یاد کر لے اور
پھر جب آگے یاد کرنے لگے تو ایک دو کلمے اس یاد کے ہوئے کے آخر
میں سے اعادہ کے طور پر لے لے اور پھر ایک سانس میں جہاں تک بآسانی پڑھ
سکے اتنا یاد کرے اور مطالعہ کے آخر تک اسی طرح یاد کرتا چلا جائے۔ جب پورا
مطالعہ یاد کر چکے تو پھر شروع سے یاد کرنا شروع کر دے اور ایک آیت کو
پوری طرح محفوظ کرے۔ پھر اس سے اگلی آیت کو۔ پھر ان دونوں کو کم از کم
دس بار کہے۔ پھر تیسری آیت کو یاد کر کے تینوں کو دس بار کہے۔ غرض اسی
طرح آخر تک ایک ایک آیت یاد کرتا جائے اور مطالعہ کے شروع سے ملتا
جائے اور پھر دے دیتا جائے۔ پھر اسی طرح آخر کی طرف سے ایک ایک آیت
کو لیتا جائے اور ہر آیت کے ساتھ ملا کر دس دس مرتبہ پھیرا دیتا جائے اور
شروع مطالعہ تک اسی طرح آجائے اور یہ اس حالت میں ہے کہ مطالعہ
ربیع پارہ کا پانچواں حصہ یا اس کے قریب قریب ہو۔ اگر اس سے زیادہ ہو
تو پھر مطالعہ کے دو حصے کرے اور ہر حصہ کو اسی طرح یاد کرے۔ جب دونوں

تھتے یاد ہو جائیں تو پہلے نصف کے آخری اور دوسرے نصف کی اول آیت (دونوں) کو ملا کر ۲۵ بار کہے۔ اس کے بعد سارے مطالعہ کو متعدد بار کہہ لے۔

سبق یاد کرنے کا بہترین وقت :-

(ب) مطالعہ یاد کرنے کا بہترین وقت مغرب اور عشاء کا درمیانی زمانہ ہے۔ اس میں بجدہ تعالیٰ جلدی یاد ہو جاتا ہے۔ اگر رات کو پورا مطالعہ یاد کرنے کے بعد کچھ ہچکچاہٹ باقی ہو اور پوری تسلی کے قابل نہ ہوا ہو تو بالکل فکر نہ ہو۔ انشاء اللہ صبح کو بہت جلد سنبھل جائے گا۔ کیونکہ تہجد کے وقت سے سورج نکلنے تک کا عرصہ بھی یاد کرنے کے لئے نہایت عمدہ اور مبارک ہے۔ بزرگوں نے اسی طرح لکھا ہے اور مجھے بھی ایک عرصہ سے اس کا تجربہ ہے۔ پھر صبح کو اگر تہجد کے وقت اٹھنے کی توفیق ہوتی رہے تو نوؤر علیٰ نور پہلے کم از کم چار رکعتیں تہجد کی نیت سے پڑھے۔ اور دُعا مانگے اس کے بعد اسی رات والے مطالعہ کو کم از کم پندرہ مرتبہ کہیں۔ انشاء اللہ تعالیٰ بالکل یاد ہو جائے گا سبقی پارہ یاد کرنے کا طریقہ۔ پھر اوپر والے مطالعہ کو چند بار کہہ لے۔ پھر آج والے مطالعہ کے ساتھ ملا کر آٹھ پھیرے دے۔ پھر اس سے اوپر والے کے ساتھ ملا کر تینوں کوسات پھیرے دے۔ پھر اس سے اوپر والے کو ملا کر چار بار عرض آٹھ دن کے مطالعہ جات کو اسی طرح ایک ایک کر کے ملاتا جائے اور پھر اِدیتا جائے۔ اساتذہ کو چاہئے کہ ہر روز اوپر والے آٹھویں مطالعہ کو چھوڑتے آئیں

اور اگر کبھی سچے کا حافظہ کم ہو تو پھر آٹھویں سبق کے اوپر والے پندرہ اسباق کو ایک بار پھر ادلو کر سن لیا کریں۔ اور جن آیات میں غلطیاں آیا کریں۔ ان کو اسی وقت یا بعد میں یاد کر دیا کریں کم عمر اور بد شوق بچوں کا مطالعہ یاد کرانے کی تدبیر۔ پھوسے اور بد شوق بچوں کا مطالعہ یا تو اپنے ذمہ لے لیں اور اسی طرح ایک ایک آیت یاد کر کر سکتے رہیں۔ یا ایسے طلبہ کے سپرد کیا کریں جو ہوشیار اور قابل اعتماد ہوں اور ان کا ذہن و حافظہ اچھا ہو اور اپنا کام جلدی کر لیتے ہوں۔ وہ اسی طرح سُن سُن کر یاد کر آئیں۔ اس طرح انشاء اللہ ان کا دقت بھی بالکل ضائع نہ ہوگا اور اساتذہ کو بھی کسی قسم کی پریشانی نہوگی مطالعہ میں یہی تجوید کا خیال از حد ضروری ہے :-

(رج) مطالعہ تجوید کی رعایت رکھ کر کھلایا جائے اور آیات، تشابہات پر تنبیہ کی جاوے۔ اول تو طلبہ سے پوچھا جائے۔ اور اگر انہیں نہ آئے، تو کچھ دیر انتظار کے بعد خود بتلادیا جائے تاکہ تشابہات بھی یاد ہوتے جائیں مطالعہ کی مقدار :-

(د) مطالعہ مقدار میں بچوں کے حافظہ اور صحت کا پورا پورا خیال رکھا جائے بعض مدرسین زیادہ زیادہ پڑھانے کی حرص کیا کرتے ہیں، سو ایسا نہ چاہئے اسی طرح بعض بچے کبھی کبھی زیادہ پڑھتے کا شوق کیا کرتے ہیں تو ایسی صورت میں بچوں کے شوق کی رعایت رکھتے ہوئے مناسب مقدار رکھی جاوے کہ

امام امید ہے کہ اس بارے میں رسالہ "متشابهات القرآن" کا مطالعہ مفید ہوگا۔ جو مسجد سرا جاں حسین آگاہی طمان شہر سے دستیاب ہو سکتا ہے۔ ۱۲۰۲ھ

بچے بغیر تھکاوٹ کے یاد کر کے علی الصبح سنا سکیں اور آموختہ کو بھی پوری طرح محفوظ رکھ سکیں۔

خلاصہ یہ کہ اتنی مقدار کھی جاوے کہ جس پر مداومت ہو سکے کہ حضور صلی اللہ علیہ وسلم نے ایسے ہی عمل کو خَيْرُ الْعَمَلِ فرمایا ہے۔

ایک اہم غلطی کی اصلاح

اگر اتفاق سے بچے کو کسی دن مطالعہ یاد نہ ہو سکے تو مقررہ وقت سے آدھ گھنٹہ بعد تک انتظار کیا جائے۔ اگر یاد ہو جائے تو فہما ورنہ سبق پارہ وغیرہ کا کام کرایا جائے۔ بعض اساتذہ اسی فکر میں رہتے ہیں کہ اس بچے سے مطالعہ ضرور ہی یاد کر اکر چھوڑیں گے۔ سو ان کا یہ فعل قواعد تعلیم کے بالکل خلاف ہے ایسا کرنے سے بچے کے دماغ پر غیر معمولی بوجھ ہو جاوے گا۔ نیز دن کو عموماً مطالعہ یاد بھی مشکل سے ہوتا ہے۔ دوسرے اس طرح کرنے سے منزل وغیرہ کا نافع ہو گا جس سے اس میں خامی آئے گی اور پھر اس کی تلافی مشکل ہوگی۔ اور مطالعہ کے لئے ایسا کیا جائے کہ آج کا جتنا مطالعہ ہو، اس سے بہت ہی کم مقدار آگے پڑھا کر کہا جائے کہ کل کو سارا ملا کر یاد کر لانا۔ تاکہ اس دن کا بھی حرج واقع نہ ہو۔ اگر ہو سکے تو ہر بچے کا مطالعہ و سبق کا پارہ اور پچھلا پارہ صبح ہی سے سن لیا جائے اور اس کے بعد منزل بھی دوپہر کی رخصت سے پہلے پڑھوائی جائے۔

بظاہر تو یہ مشکل معلوم ہوتا ہے لیکن اگر ایک دفعہ بچوں کو اچھی طرح

پارے یاد کرادیئے جائیں تو پھر کوئی دشواری نہ ہوگی۔ اور اس طرح ہمیشہ آموختہ یاد رہے گا اور استاد و شاگرد دونوں کو راحت رہے گی۔ رُبْع صدی سے میرا اور میرے اکثر عزیزوں کا عمل اسی طرح ہے۔

گردان کا طریقہ

(الف) جب قرآن مجید ختم ہو جائے یا کوئی بچہ کسی دوسری جگہ سے کچھ پائے پڑھ کر آپ کے پاس آئے اور اس کے پچھلے پارے یاد نہ ہوں، تو جس طرف اس طالب علم کا سبق پہنچا ہوا، اسی جانب سے اس طرح گردان کرائیں۔ کہ ایک پاؤ یا کچھ کم یاد کرنا شروع کر دیں۔ جب تک یاد نہ آئے (دو پارے ہوں۔ اس وقت تک سارے کا سارا سنتے رہیں، اس کے بعد دو پارے پیچھے سے اور پاؤ آگے سے سنتے رہیں۔ پانچ پارے ہونے کے بعد اگلے پاؤ کے ساتھ پچھلے دن کا پاؤ بھی سنا جائے دس پارے ہونے کے بعد کچھ دن آگے سے سننا بند کر دیا جائے۔ اور ان دس میں سے چار چار پارے روزانہ سنے جائیں جب یہ خوب یاد ہو جائیں تو پھر بدستور سابق آگے اور پیچھے سے سنا جاوے بیس پارے ہونے کے بعد کچھ دن آگے سے بند کر دیا جائے اور بیسوں پاؤں کو خوب یاد کرائیں۔ اس کے بعد رہے ہوئے دس پاروں کو اسی طرح پورا

ہے حضرت اقدس نے یہ کتاب اپنی وفات سے پندرہ برس قبل لکھی تھی آخری وقت تک درس و تدریس میں مشغول رہے۔ اس طرح حضرت والا کے تجربہ تعلیم کی مدت تقریباً چالیس سال بنتی ہے۔ عید اللہ رحمتہ عفا اللہ عنہ

کرائیں پھر جس طرف پہنچ کر یہ گردان ختم ہووے اسی طرف سے دوسری گردان شروع کرائی جاوے۔ اور نصف نصف پارہ سنا جاوے۔ کچھ پارے ہونے کے بعد دو پارے پیچھے سے اور نصف آگے سے نہیں پندرہ پارے ہونے پر آگے سے بند کر دیں اور ان پندرہ کو خوب یاد کرائیں۔ پھر آگے شروع کریں اور ختم ہونے پر چند ماہ کم از کم ۵ پارے روزانہ سنا کریں اور باقی وقت میں حفظ منزل پڑھواتے رہا کریں انشاء العزیز خوب یاد ہو جائے گا اور تمام عمر آرام سے گزرے گی۔

(ب) البتہ جو طلبہ سحت اور حافظہ کے لحاظ سے کمزور ہوں تو ان سے ان کی استطاعت کے مطابق کام لیں۔

چند ضروری ہدایات

۱۔ کم از کم تین ماہ ورنہ چھ ماہ حسب مقدار خواندگی کچھ یوم سبق بند کر اگر

۲۔ مدرسین کے لئے حضرت کے مزید، اہم ارشادات :-

۱۔ ایک موقع پر ارشاد فرمایا کہ حفظ کرنے والے بچوں پر دوران حفظ میں اہل سلوک صوفیاء کی طرح قبض و بسط دونوں حالتیں آتی ہیں۔ بعض اوقات بچہ سبق بہت جلد یاد کر لیتا ہے دوسرے وقت باوجود محنت یاد نہیں کر سکتا، بعض دفعہ یہ حالت قبض کئی کئی دن بلکہ کئی ماہ تک رہتی ہے۔ ایسے وقت میں استاذ کے لئے ضروری ہے کہ وہ حکیم ہو۔ صحت عملی سے کام لے کہ جب استاذ بچے کو محنت کرتا دیکھ پھر وہ سبق یاد نہ کر سکے تو سمجھ لے یہ اس وقت مسدود ہے اس کے ذمہ پاروں کی مراجعت منزل وغیرہ لگا دے، ایسے وقت اس پر سختی ہرگز نہ کرے۔ البتہ اس کے لئے تضرع کے ساتھ دعا کرے کہ اے اللہ! اس کے سینے کو قرآن پاک کے لئے کھول دے۔ بعض اوقات استاذ یا بچہ یا اس کا ولی الامرا یوس (بقیہ سلاہم)

بچوں پر قبض و بسط کی کیفیات

تمام آموختہ یاد کر کے امتحان دلایا کریں۔ اس سے ایک تو بچنگی زیادہ ہوگی دوسرے اپنی ذمہ داری کا احساس بھی رہے گا۔

۲۔ قرآن یاد رکھنا فرض ہے اس کے متعلق طریقہ کار :-

قرآن مجید یاد ہو جانے کے بعد اس کا یاد رکھنا فرض ہو جاتا ہے۔ احقر کا تجربہ یہ ہے کہ اگر حفظ کے فوراً بعد بیچہ کو فارسی و عربی میں داخل کر دیا جائے۔ اور فارغ وقت میں منزل اپنی نگرانی میں پڑھوائی جایا کرے تو پھر یہ صورت حفظ کے باقی رہنے اور بیچہ کے نیک اور عمل میں مضبوط ہونے کے لئے نہایت مفید رہتی ہے اور اگر گھریلو ضروریات کی بنا پر بیچہ فارسی میں داخلہ نہ لے سکے تو اس کو اس بات کا پابند رکھا جائے کہ کام سے فارغ ہونے پر روزانہ بلا ناغہ آپ کے پاس آکر منزل پڑھا کرے آپ حسن سلوک کے ساتھ اس کو اپنے ساتھ مانوس رکھیں اور منزل پڑھوائیں اگر پہلے سے دینیات پڑھا ہوا ہو تو خیر۔ ورنہ اردو دینیات کے رسلے

ہو کر حفظ چھڑا دیتا ہے، یہ محض ناواقفیت کی بناء پر ہوتا ہے۔ (بقیہ از صفحہ ۶۰)

۳۔ فرمایا کہ طالب علم کو تین بار اس کی خطا پر معاف کر دینا چاہئے۔ چوتھی بار اگر پھر غلطی کرے تو استاد محض اللہ کی رضا مندی اور اس کی اصلاح حال کی نیت کر کے جتنی سزا کا اس کو مستحق سمجھے اس سے کم سزا دے اور سزا دینے کے بعد استغفار کرے فرمایا کہ ایسا کبھی نہیں ہوا کہ اس بات پر عمل کیا ہو اور بیچہ میں دُوری پیدا ہوئی ہو۔

۴۔ فرمایا کہ جو استاد مغرب کے بعد نہیں پڑھاتا وہ حفظ نہیں کر سکتا۔

۵۔ فرمایا کہ جو استاد بیچہ کو صبح کے وقت میں پاروں اور منزل کے سنوانے سے فارغ نہیں کرتا، وہ حفظ کرانے میں کامیاب نہیں ہو سکتا۔

۶۔ فرمایا کہ استاد کو چاہئے کہ وہ اپنے آپ کو قرآن کے لئے وقف کر دے، جو استاد پڑھاتے ہوئے گھڑی دیکھتا رہتا ہے وہ اس سلسلے میں کبھی کامیاب نہیں ہو سکتا۔ (عبد اللہ رحمہ اللہ (ماخوذ از دلکش نقاش) ص ۱۰۰)

۲۔ مولفہ شیخ القرآن حضرت مولانا قاری محمد طاہر رحمتی مدظلہ

تعلیم الاسلام، اور بہشتی زیور وغیرہ) خود پڑھاویں اور اس میں سچہ کی کافی رعایت رکھیں اور جہاں تک ممکن ہو، سرزنش کا موقع نہ آنے دیں۔ سمجھدار اور ہوشیار ہونے پر اگر وہ روزانہ آنا موقوف کر دے تو مضائقہ نہیں۔

اور اگر خدا خواستہ سچہ سکول کی نذر ہو گیا تو یہ اس کے لئے بہم قاتل ہے۔ اس صورت میں اس کا حفظ و حفظ اس کی نماز وغیرہ سب دینی باتیں ختم ہو جائیں گی۔ پس اس سے اجتناب از حد ضروری ہے بلکہ میرا مشورہ یہ ہے کہ جس بچہ کے متعلق یہ گمان غالب ہو کہ وہ حفظ سے فارغ ہو کر سکول میں جائے گا تو اس کو حفظ کرایا ہی نہ جائے بلکہ ناظرہ پڑھایا جائے اور نماز اور دینی باتوں کا خوگر بنادیا جائے۔

دوران تعلیم سب طلبہ پر کڑی نظر رکھیں۔

۳ (الف) مدرس کو صرف طلبہ کے سُننے اور پڑھانے میں منہمک نہ ہو جانا چاہئے بلکہ جن کو پڑھادیا یا جن سے سُن لیا ہے، ان پر بھی پوری نظر رکھنی چاہئے اس لئے کہ طلبہ عموماً غافل اور کاہل ہوتے ہیں اور شیطان ہر وقت اس فکر میں رہتا ہے کہ کسی طرح ان کا یہ قیمتی وقت ضائع کرادے پس وہ ہر طرح ان کے پڑھنے میں حاسد ہوتا ہے جس کی وجہ سے طلبہ کبھی لاپرواہی سے پڑھتے ہیں اور کبھی پوری چالاکی سے ایک دوسرے سے بات شروع کر دیتے ہیں اور کبھی پیشاب وغیرہ کے بہانہ سے درس گاہ سے باہر آکر وقت ضائع کرتے ہیں وغیرہ وغیرہ۔ پس جب وہ اچھی طرح نہ پڑھیں گے۔ تو ان کو یاد کس طرح ہوگا۔ اور یاد نہ ہونے کی صورت میں استاذ اور شاگرد دونوں کی پریشانی اور وقت کا ضائع

ہونا ظاہر ہے۔

اساتذہ کے لئے ایک اہم ہدایت۔

(ب) بچوں کو درس گاہ میں ایلاہر گز نہ چھوڑنا چاہئے اول وقت میں درس گاہ پہنچ جانا اور وقت ختم ہونے پر بچوں کو رخصت کر کے درس گاہ سے باہر جانا چاہئے۔ اگر کسی لادبی ضرورت سے درس گاہ سے باہر جانا پڑے تو اپنے رفیق دوسرے مدرس یا کسی قابل اعتماد طالب علم کو نگران مقرر کر کے جائے۔

طلبہ میں تدریس کا ملکہ پیدا کرنے کی تدبیر۔

۴۔ جو بچے ہوشیار ہوں اور اپنے کام سے جلدی فارغ ہو جاتے ہوں خصوصاً وہ کہ جنہوں نے قرآن مجید ختم کر لیا ہو اور گردان کر رہے ہوں اور وہ ذی استعداد ہوں تو ان سے وقتاً فوقتاً سننے سنانے کا کام بھی لیتے رہنا چاہئے تاکہ ان کو اس کی اچھی طرح مشق ہو جائے کہ یہ بھی ایک مشکل اور اہم کام ہے اکثر مدرسین کے یہاں بچوں کی خواندگی میں جو بچہ اغلاط پائی جاتی ہیں اس کا بے توجہی اور لاپرواہی سے سننے کے علاوہ ایک یہ بھی سبب ہے کہ ان حضرات کو ان کی مشق ہی نہیں کرائی گئی۔ پس جن بچوں سے یہ کام لیا جائے تو ہمیشہ اس بات

سننے سنانے کی مشق۔ مائے سنانے والا صاف صاف آواز سے پڑھے کہ کوئی حرف منہ میں دبے نہیں۔ غنتہ۔ وغیرہ چُھے نہیں تاکہ سننے والے کو ٹوکنا نہ پڑے کہ یہ کیسے پڑھا اور سننے والے کو چاہئے کہ قرآن کریم دائیں ہاتھ سے پکڑے اور دائیں کان سے سنے۔ خوب دھیان اور غور سے سنے، کسی قسم کی تسلی نہ رہ جائے۔ سننے وقت آنکھیں پڑھی جانے والی سطور پر رہیں۔ اور آیت کی انگلی ساتھ ساتھ چلتی رہے۔ غلطی آنے پر رنگین چبڑی کا نشان لگائیں اور بچہ غلطی پر پینل کا نشان لگائیں تاکہ سننے والی جس جوڑی کے متعلق غفلت کا (بقیہ بر ص ۶۴)

کا ضرور اہتمام رکھیں کہ ان کے سنے ہوئے میں سے مختلف مقامات میں سے کچھ کچھ سنا کریں۔ اگر ایسی غلط آئیں جو انہوں نے نہیں نکالی تھیں تو ان مقامات کو پھر ان کے سامنے پڑھو آئیں اگر اس مرتبہ ان کو غلط کا پتہ لگ جلتے تو سمجھو کہ پہلی مرتبہ خیال سے نہیں سنا گیا تھا۔ اس پر اول اول ان کو سمجھایا جائے۔ اور دھیان سے سننے کا شوق بھی دلایا جائے اگر پھر بھی یہی حال نہ ہو۔ تو کچھ سرزنش کی جائے اور اگر ایسی غلطیاں آئیں کہ اب بھی وہ ان پر مطلع نہیں ہوئے تو از خود بتا کر صحیح سننے کی عادت ڈلوائیں کہ شاید حق تعالیٰ انہیں پڑھانے کی توفیق دیدے تو کما حقہ تعلیم کا کام سرانجام دے سکیں۔ نیز خود بھی ان کو شوق دلاتے رہنا چاہئے کہ وہ معلم بننے کی استعداد پیدا کریں۔ مگر کسی بچہ کو بالکل ہی ان کے سپرد نہ کر دینا چاہئے نیز سنانے والوں کے دل میں بھی یہ خیال نہ آنے پائے کہ استاد جی ان کا نہ سنیں گے تاکہ وہ بالکل بے فکر ہو کر کام

(معلقہ ۶۳) اندیشہ ہو، اس کو اسٹاذ اپنے قریب بٹھائیں اور گاہ بگاہ نگرانی کرتے رہیں۔
 سننے اور سنانے والے کے درمیان ایک بالشت کا فاصلہ ہونا چاہئے تاکہ سنانے والا صاف بلند آواز سے پڑھنے پر مجبور ہو سکے طلباء کے سننے سنانے سے فراغت پر اسٹاذ صاحب سنے ہوئے حصے میں سے حضرت اقدسؒ کے بتائے ہوئے طریقہ پر جائزہ لیں وہ سنانے سے فارغ ہو کر تمام قسم کی غلطیوں کو خوب یاد کریں۔ جس کا طریقہ یہ ہے کہ غلطی والی آیت کو آگے پیچھے سے ایک ایک آیت ملا کر ان تینوں آیتوں کو خوب توجہ کے ساتھ دس دس پیرے۔ دیکھ کر اور دس پیرے یاد دیں۔ انشاء اللہ اس طرح عمل کرنے سے تمام غلطیاں ہمیشہ کے لئے صحیح یاد ہو جائیں گی مثلاً جس بچے کی بائنا، غلطیاں صحیح یاد نہ کرنے کا اندیشہ ہو اس کی غلطیاں یاد کر کے سننے کا اہتمام کریں۔ انشاء اللہ اس سے اس کو فکر پیدا ہو جائے گی۔
 احقر جلیلہ اللہ رحمۃ اللہ عنہ مقيم جامعہ خیر المدارس ملتان

میں تساہل نہ کرنے لگیں۔

تعلیم و تربیت لازم ملزوم ہیں۔

۵۔ (الف) تربیتِ تعلیم سے زیادہ ضروری چیز ہے خصوصاً بچوں کیلئے تعلیم تو مقررہ نصاب کے تحت دی جاتی ہے اور اس کی حدودِ معین ہیں لیکن تربیت کا نہ کوئی نصاب ہے نہ حدود، جن کا تعین کیا جاسکے۔ یہ صرف معلم کے حسنِ سلیقہ، سلامتی ذوق اور اہتمام و توجہ پر موقوف ہے اجمالاً اور اصولاً اتنا کہا جاسکتا ہے کہ بچوں کی گفتار و کردار، نشست و برخاست، شکل و صورت، لباس و وضع اور نقل و حرکت میں اسلامی اور مشرقی تہذیب کا رنگ اتنا غالب اور نمایاں ہونا چاہیے کہ ہر دیکھنے والا یہی نظریں پہچان لے کہ یہ مسلمان اور مہذب بچے ہیں۔ مغربی تہذیب اور لادینی کے نہ صرف مہموم اثرات بلکہ ان کی ہوا سے بھی سچا ناچا ہے۔ تیز درش گاہ کو کوڑے کرکٹ سے پاک و صاف رکھنے، ہاتھ، منہ، اور کپڑوں نیز فرش وغیرہ کو داغ دھبوں سے بچانے صاف ستھرے کپڑے پہن کر مدرسہ آنے، دانستہ صاف اور ناخن تراشیدہ رکھنے کی ہمہ وقت ترغیب و تاکید فرمائیں اور ہدایات پر عمل نہ کرنے کی صورت میں زجر و توبیخ بلکہ ہلکی پھلکی سزائیں بھی دینی چاہئیں۔

بچے استاد کے اخلاق و اعمال کا اثر قبول کرتے ہیں۔

(ب) نام سمجھ اور کم سن و نوجوان بچے غیر شعور کی طور پر اپنے معلم اور استاد کے اخلاق و اعمال اور گفتار و کردار کے نقال و عکاس ہوتے ہیں اس لئے ایسے بچوں کے استاد کو ہمیشہ ہمیشہ اور ہر وقت اس بات کو پیشِ نظر رکھنا چاہیے

کہ یہ بچے میرے اخلاق و اعمال کے آئینہ دار ہیں۔ جو کچھ میری زبان سے
 سنیں گے وہی بولیں گے۔ اور جو کچھ مجھے کرتا ہوا دیکھیں گے وہ کریں گے۔
 اور ان کی نیکوکاری، خوش اخلاقی، سلیقہ مندی کو میری طرف منسوب
 کیا جائیگا۔ علاوہ ازیں تجربہ شاہد ہے کہ متقی و پرہیزگار، دیندار، نیکوکار
 استاد کے شاگرد بھی دیندار اور نیکوکار ہوتے ہیں۔ اور ایسے استاد کی شاگردی
 بچوں کی پوری زندگی کو سنوار دیتی ہے۔ اسی لئے لوگ اپنے ناسمجھ اور
 کم عمر بچوں کی تعلیم و تربیت کے لئے دیندار و نیکوکار استاد کو تلاش کرتے
 ہیں۔ اس لئے درجات ابتدائے کے استادوں کو خود بھی حسن اخلاق و اعمال
 اور دینداری و نیکوکاری کا نمونہ بن کر رہنا از بس ضروری ہے۔

بچوں کا قرآن مجید کے حفظ کی دولت سے محرومی کا ایک اہم سبب
 ۶۔ (الف) ایک عرصہ کام کرنے سے یہ تجربہ ہوا ہے کہ بچوں پر زیادہ سختی
 نقصان دہ رہتی ہے۔ جہاں تک ہو سکے۔ غصے سے کام لیا جائے۔ بسا اوقات
 دیکھا گیا ہے کہ نرمی سے ایک ماہ میں اتنا کام ہو جاتا ہے کہ سختی سے دو
 ماہ میں بھی نہیں ہوتا۔ بلکہ بعض دفعہ زیادہ سختی بدلی کا باعث ہو جاتی
 ہے اور جس کی وجہ سے بچے قرآن مجید کے حفظ کی دولت سے محروم
 ہو جاتے ہیں پس جہاں تک ہو سکے ان کی شرارت اور بے ادبی پر
 صبر و تحمل سے کام لیا جائے۔ کہ آدمی اپنی اولاد کے ساتھ بھی ایسا
 ہی معاملہ کیا کرتا ہے البتہ اگر کوئی ایسی ہی صورت پیش آجائے کہ بغیر
 سزا دیئے کام ہی نہ چلے، تو خفیہ سزا دینے میں کوئی مضائقہ نہیں

مگر اتنی احتیاط ضرور رکھی جائے کہ منہ پر قطعاً نہ مارا جائے کہ حدیث شریف میں اس کی سخت ممانعت آئی ہے اور سزا دینے کے لئے نرم اور لچکدار چھڑی استعمال کی جائے۔

سزا دینے میں نفسیاتی احتیاط :-

(ب) اور اس بارہ میں یہ بات خاص طور پر ذہن میں رکھیں کہ دوپہر اور شام وغیرہ کی رخصت سے ایک گھنٹہ اور ایک دو یا زائد ایام کی تعطیل سے ایک دن قبل سزا دے سکتے ہیں اور اس قریب وقت میں ہرگز سزا نہ دیں۔ بلکہ تَلَطُّف اور مہربانی، شفقت اور محبت کا برتاؤ رکھیں کہ بچہ آپ کے ساتھ پوری طرح مانوس ہو اور اس کے دل میں آپ کی طرف سے تھوڑا سا بھی بُعْد اور دُور کی نہ ہو۔ ورنہ واپس آنے میں بہت ہی پس پیش کرے گا۔ بلکہ بسا اوقات ایسی صورت میں شیطان اس پر پورا قبضہ کر لیتا ہے اور تعلیم موقوف کر دیتا ہے اور ایک یا اس سے زائد ایام کی رخصت پوری کرنے کے بعد بچہ آنے، تو پہلے دن اس کے ساتھ خفگی اور ناراضگی کا برتاؤ ہرگز نہ کریں۔

استاذ کے لئے دانائی کی بات :- } علم ہو جانے پر فوری سزا دینا کرے
} طالب علم کی خوفزدگی میں سزا نہ دے

(ج) جس طالب علم کو کسی بات پر زبرد توہنج یا گوشمالی کرنا ضروری ہو اور طالب علم کو علم ہو جائے کہ میری اس حرکت کا علم استاذ کو ہو چکا ہے تو اس کو اُسی وقت بجا کر کہہ سن لیا جائے اور درمیان میں ہرگز ہرگز دفعہ نہ دیا جائے کہ یہ سخت مُضِر ہے۔ اگر طالب علم خود ہی از حد خوفزدہ ہو تو اس

وقت، مناسب الفاظ میں فہمائش کر کے معاف کر دینا اور سزا دینا انسانی
داناتی کی بات ہے۔

نئے بچوں کو مانوس کرنے کی کوشش کریں۔

(د) اور جو بچے ابھی نئے داخل ہوئے ہیں، ان کو کم از کم ایک ماہ تک سخت
لہجہ میں بھی کوئی بات نہ کہی جائے۔ بد خوش اخلاقی اور خجاستا سے ان کو
اپنے ساتھ پوری طرح مانوس کیا جائے اور جتنی اللہ و ران کو کھانے پینے کی
چیزیں بھی دی جائیں۔

بچوں کو بڑے جوان بچوں کی شکایت پر سزا دینے میں احتیاط کریں۔
۷۔ اگر چھوٹے بچوں کے ساتھ جوان طلبہ بھی تعلیم میں شریک ہوں۔ تو جب تک
بڑے طلبہ کی دیانت کا پوری طرح امتحان نہ کر لیا، اس وقت تک چھوٹے
بچوں کے بارے میں ان کی کسی قسم کی شکایت کرنے پر بھی بچوں کو سزا نہیں
دینی چاہئے، بلکہ کسی حکمت عملی سے جھڑک کر دراز کر دینا چاہئے البتہ اگر
آپ کو بھی کسی اور معتبر ذریعہ سے اس قصور کا علم ہو گیا ہو تو اسی ذریعہ
سے بچوں پر جتلاتے ہوئے مناسب سزا دینی چاہئے۔ غرض یہ کہ چھوٹے
بچے بڑے طلبہ سے خائف نہ ہوں۔ ہاں بے ادب بھی نہ ہونے پائیں۔
نیز چھوٹے بچوں کو بڑے طلبہ کے پاس بیٹھنے یا اختلاط رکھنے سے بھی بہت
سی بچائیں

ذاتی کام کے لئے کسی سے خصوصیت نہ رکھیں۔

۸۔ (الف) اساتذہ کو چاہئے کہ اپنے ذاتی کام لینے و نیز دیگر امور میں کسی ایسے

شاگرد کے ساتھ کبھی کوئی خدمت نہ رکھیں جس کے متعلق یہ خیال اور اندازہ ہو کہ وہ اس غلط فہمی سے تاباں نہ ہو سکا۔ اٹھا کر اپنے کام میں نقص واقع کرے گا یا کسی انداز میں نہ لگا کر۔ حسین بچہ کے ساتھ تنہا نہ ہوں۔ نیز وہ امد یعنی ۱۸، ۱۹ سال سے کم عمر ہے ریش بھی نہ ہو۔ کیونکہ اپنے نفس پر بھی اعتماد نہیں کیا ہے۔ اور بالخصوص کسی حسین بچہ کے ساتھ تنہائی تو کسی طرح بھی نہ ہونے دے کہ یہ شیطان عین کا انتہائی خطرناک حربہ ہے جس کے نتائج کے تصور سے بھی بدن پر رونگٹے کھڑے ہوتے ہیں (اعاذنا اللہ منہ)

دل گروٹ (بیماری) نہ پھیلے۔ مضرب ہے۔

(ب) اپنے شاگرد سے کسے کو حدیثی بھی ہر گز ہرگز توقع نہ رکھیں۔ نہ خدمت کی نہ مال کی۔ حوالہ تمہارا ہی ہوا اور چاہے یہ ہدیہ ہی کے طور پر ہو۔ جس کی صورت یہ ہو کہ اگر وہ اس کے پاس نہ پڑھتا تو اس کو ہدیہ نہ دیتا۔ واضح ہو کہ اس درجہ میں جو بے برکتی پائی جا رہی ہے اور حفظ ختم ہوتا جا رہا ہے اس کے جہاں اور اسباب ہوں گے وہاں سب سے بڑا سبب یہ بھی ہے کہ اکثر ائمہ قرآن میں شاگردوں کے مال کی طرف حرص پائی جاتی ہے۔ یا رکھو۔ جو مال شاگرد کی طرف سے ایسی حالت میں آئے کہ استاد کو وہاں سے آنے کی پہلے ہی سے امید و انتظار تھا تو اس کے لینے کی حدیث پاک میں سخت مخالفت آئی ہے۔ نیز مال وغیرہ لینے سے عموماً یہ ہوتا ہے کہ شاگرد اور اس کے متعلقین کے دل سے استاد کی وقعت نکل جاتی ہے اور وہ اس کو اچھا خیال نہیں کرتے۔ پس جب یہ بے ادبی کی بات پیدا

ہو جائے تو شاگرد کا محروم رہنا بالکل بدیہی امر ہے

بے ادب محروم ماند از فضل رب !

اور اپنی عادت کے خراب ہونے کا بھی قوی اندیشہ ہے۔ لہذا اس سے بہت ہی پرہیز کرنا چاہئے۔ البتہ اگر انتظار نہ ہو اور شاگرد اور متعلقین کی یہ حالت ہو کہ پڑھنا شروع کرنے سے پہلے بھی ہدیہ دیا کرتے ہوں یا ان کی محنت سے یہ اندازہ ہوتا ہو کہ پڑھنے کے بعد بھی یہی دستور رکھیں گے، تو اس صورت میں ہدیہ قبول کر لینے میں کوئی مضائقہ نہیں۔

بچوں کے متعلق اصلاحی امور:-

۹۔ (الف) تمام بچوں کو آہستہ آہستہ شرعی اور عمدہ باتیں بتائی جائیں اور نماز باجماعت کا تو پوری طرح پابند بنادیا جائے۔

(ب) ان کو شوق دلایا جائے کہ اعمال میں خلوص اور صداقت اور نیت میں عمدگی پیدا کریں کہ ان باتوں سے بھی حفظ میں بڑی مدد ملتی ہے۔

(ج) ان کو اس بات کی بھی عادت دلوائیں کہ ہر مسئلہ میں احتیاط سے نام لیا کریں۔

(د) اگر کسی بچے میں کوئی شریف یا علمی کمان پائی تو اس پر اسے خوشامدیں دیں اور تحریف بھی کریں۔ بشرطیکہ اس سے تکیہ اور عجب کی باتیں نہ ہوں۔

(۵) ہو سکے تو اپنی حیثیت کے موافق ان کے ساتھ اچھا سلوک اور ان کی امداد بھی کیا کریں۔

(۱) سب بچوں کو اپنی اولاد کی طرح سمجھیں اور ان کی تعلیم میں اس قدر حسرت، رنج، کہ اپنے ذاتی کام جو غیر ضروری ہوں، ان سے بھی ان کی تعلیم کو بڑھ کر تصور کریں۔ وَاللّٰهُ الْمَوْقِفُ وَالْمُعِينُ۔

مفید ہدایات

۱۔ یہ تمام باتیں عمر میں لانے کے ساتھ اللہ تعالیٰ سے کامیابی کی دعا کیا کریں۔ اور اللہ ہی پر توکل رکھا کریں اور جو کچھ کام ہو جانے اس کو محض اللہ کا فضل سمجھا کریں اور طلبہ کو بھی تاکید کرتے رہا کریں کہ وہ بھی اپنی کامیابی کے لئے اللہ تعالیٰ سے دعا مانگتے رہیں۔

۲۔ نیز طلبہ کو پانچوں نمازیں باجماعت اور تکبیر اولیٰ کی پوری پابندی کا بھی عادی بنائیں۔ اور کافی سے زائد تکرانی کریں۔

۳۔ اور ان کو تاکید کریں کہ تہجد کی نماز کی بھی عادت ڈالیں اور جب تہجد کے وقت اٹھیں تو سورہ آل عمران کا آخری رکوع پڑھیں اور آنکھوں

لے صاحب ثروت اور ہونہار بچوں کا تو نفسیاتی طور پر غیاں رہتا ہی ہے۔ البتہ عزیز یتیم اور معذور بچوں کی طرف توجہ نہیں دینی اس لئے فرمایا کہ سب بچوں کو اپنی اولاد کی طرح سمجھیں۔ ۱۷۔ عبید اللہ رحمہ اللہ عفی عنہ

۱۸۔ اساتذہ کرام پنجگانہ نماز کے ساتھ جو سنن و نوافل ہوں پابندی سے پڑھیں تاکہ طلبہ بھی اس کے عادی بنیں۔ ایک مرتبہ کسی بچہ سے پوچھا کہ تم نفل کیوں نہیں پڑھتے؟ جواب دیا کہ ہمارے قاری صاحب نہیں پڑھتے۔ واقعہ شاگرد اساتذہ کا اثر قبول کرتے ہیں۔ ۱۲۰۔

اعتر عبید اللہ رحمہ اللہ عفی عنہ مقیم جامعہ خیر المدارس ملتان

کے کوئے وغیرہ صاف کریں تاکہ وضو کرتے وقت کوئی جگہ خشک نہ رہ جائے۔ جب وضو کر چکیں تو اوّل دو رکعتیں مختصر پڑھیں اس کے بعد وقت کی گنجائش کے مطابق دُریا چار یا چھ رکعتیں اور پڑھیں۔

غرض آٹھ رکعات کی عادت ڈال لیں کہ حضور صلی اللہ علیہ وسلم اکثر آٹھ پڑھتے تھے اور ہو سکے تو ان آٹھ رکعات میں تین پارے پڑھ لیا کریں کہ اس عمل سے ان شاء اللہ قرآن مجید خوب پختہ ہو جائے گا۔

۴۔ فجر کی نماز کے بعد سورہ لیس پڑھیں اور اللہ جل شانہ کے اسماء حسنی بھی یاد کر لیں۔ اور صبح و شام ان کو پڑھنے کی عادت ڈالیں، ظہر کے بعد سورہ فتح اور عصر کے بعد عَمَّ يَتَسَاءَلُونَ (سورۃ النبا) اور مغرب کے بعد سورۃ الواقعة اور عشاء کے بعد سورۃ الملک اور ہونے تو اتم السجدہ۔

ختم (الدفعان) بھی پڑھ لیا کریں۔

قرآن یاد رکھنے کا عمل :-

- ۵۔ سورۃ البقرہ کی ابتدا سے المفلحون تک اور آیۃ الکرسی سے خلدون تک اور آخری پورا رکوع یعنی بِشْرٍ كَافٍ السَّمَوَاتِ سے ختم سورۃ تک روزانہ بعد نماز عشاء پڑھا کریں کہ ان آیات کے پڑھنے والے کو قرآن مجید یاد رہتا ہے۔
- ۶۔ صبح و شام سورۃ حشر کی آخری تین آیات تین تین بار روزانہ پڑھا کریں و نیز جمعہ کے دن سورۃ الکہف بھی ایک بار پڑھ لیا کریں۔

وضاحت

تنویر۔ امام دانی اُندلسی رحمۃ اللہ علیہ المتوفی ۸۲۴ھ کی سب سے قراءت میں درجہ سند کی کتاب ”التَّشْهیر“ کی نہایت محققانہ اُردو شرح ہے۔

حضرت اقدس والد صاحب فرماتے ہیں کہ اس کی تصنیف کے دوران پہلی مرتبہ سرورِ کونین صلی اللہ علیہ وسلم کی زیارت سے مشرف ہوا۔ جس کی برکت سے کتاب حل ہوتی چلی گئی۔ یہ ۱۳۴۱ھ میں تصنیف ہوئی۔ ۱۳۴۲ھ ہجری میں جب طبع ہو کر منظرِ عام پر آئی۔ تو حضرت اقدسؒ ان دنوں بسلسلہ تحریک ختم نبوت جیل میں تھے، حضرت والارم تحریک ختم نبوت کی مرکزی شخصیتوں میں سے تھے۔ انتظامیہ کی طرف سے ملتان میں تحریک کا بانی آپ کو قرار دیا گیا۔ کیونکہ آپ کی گرفتاری کے بعد ملتان میں تحریک ختم ہو گئی۔ آپ شعبان ۱۳۴۲ھ سے ربیع الثانی ۱۳۴۳ھ تک لاہور سنٹرل جیل میں رہے۔

عبید اللہ رحیمی عفا اللہ عنہ

www.KitaboSunnat.com

قرآت پڑھانے کی ترتیب

بِسْمِ اللّٰهِ الرَّحْمٰنِ الرَّحِیْمِ - نَحْمَدُكَ لَا نَنْصِقُ عَلَى رَسُوْلِكَ الْكَرِیْمِ
 اما بعد! جو حفاظ تجرید و تصحیح کے ساتھ قرآن مجید کو خوب تسلی بخش یاد کر لینے کے
 بعد قرآت سیدنا امّ عشرہ یاد کرنے کا شوق کریں تو رسائل قرآت سے یاد کر لیں۔ اور
 چونکہ طویل عرصہ سے روایت حصّہ کا عام رواج ہو چکا ہے اسلئے طلبہ کو حصّہ کے بعد اول
 روایت سیدنا امّ شعبہؓ شروع کرائیں اور ترتیب وار اختلافات اس
 طرح ذہن نشین کرائیں کہ صرف اختلافات والی آیات بہت جلد بے تکلف
 پڑھتے چلے جائیں۔ سیدنا شعبہؓ کے اختلافات یاد ہونے پر
 روایت سیدنا امّ قالونؓ شروع کرائیں اور صلہ اور قصر والی وجہ پڑھائیں
 کیونکہ عدم صلہ اور مد تو حصّہ ہی کی روایت سے طلبہ کو یاد ہیں۔ کچھ یوم پاؤ
 پاؤ، اس کے بعد ایک ایک پارہ پڑھائیں۔ اور سبق بلا تاخیر سنتے رہیں۔

ہدایت۔ روایت سیدنا قالونؓ پوری ہونے تک روایت شعبہؓ کے پانچ
 پاروں کے اختلافات روزانہ ترتیب وار پھیرا دلائیں۔ اور بیچ بیچ میں سے
 سنتے رہیں اور روایت قالونؓ کے پانچ پارے منزل پڑھواتے رہیں اور درمیان میں
 سے روزانہ کچھ کچھ سنتے بھی رہیں۔ سیدنا قالونؓ کی روایت کے اچھی طرح یاد ہونے پر
 قراۃ سیدنا امّ ابن کثیرؓ شروع کرائیں اور روزانہ نصف نصف پارہ
 سیدنا ہزیمؓ کی روایت میں پڑھائیں اور بلا تاخیر سنتے رہیں۔ اور سیدنا قبیلؓ کی روایت
 کا فرق بھی بتاتے جائیں اور سبق روزانہ سنتے رہیں۔ عادت ہونے پر دو دو پارے پڑھائیں

ہدایت :- سیدنا ابن کثیرؒ کے ساتھ ساتھ شعبہ کی روایت کے پانچ پانچ پاروں کے اختلافات کی آیات کو پھر ادواتیں اور قالون کی روایت کے پانچ پارے منزل پڑھواتے رہیں۔ قراءۃ ابن کثیرؒ کے ختم اور پختہ ہونے پر قراءۃ سیدنا امام ابی جعفرؒ شروع کرائیں اور سیدنا ابن وردانؒ کی روایت کا اول اول نصف نصف پارہ اور عادت ہونے پر تین تین پارے کہلائیں اور روزانہ سبق سنتے رہیں۔

ہدایت :- ابی جعفرؒ ختم ہونے پر ایک ماہ تک سبق بزرگ کے قراءۃ مکی اور ابی جعفرؒ کو خوب پختہ کرائیں اور شعبہؒ کی روایت کے تین تین پاروں کے اختلاف کی آیات اور قالونؒ بڑی بڑی روایت کے دو دو پارے اور ابن وردانؒ کے تین تین پارے روزانہ منزل پڑھوائیں۔ بڑی کے ختم ہونے پر قبلؒ کی روایت اور ابن وردانؒ کے بعد سیدنا ابن جہازؒ کی منزل پڑھوائیں۔

قراءۃ سیدنا امام ابی عمروؒ :- شروع کرائیں اور سیدنا سوسیؒ کی روایت کا اول اول پاؤ پارہ دوچار روز کے بعد ایک ایک پارہ سبق پڑھائیں اور سیدنا دوریؒ کا فرق بتاتے جائیں اور سبق روزانہ سنتے رہیں۔

ہدایت :- ابی عمروؒ ختم ہونے پر خوب پختہ کرائیں۔ دوریؒ کی روایت کے پانچ پانچ پارے اور بڑی کے تین تین پارے منزل پڑھواتے رہیں۔ بڑی کے ختم ہونے پر ابن وردانؒ کے تین تین پارے اور دوریؒ کے ختم ہونے پر سوسیؒ کے پانچ پانچ پارے منزل پڑھواتے رہیں۔ ابن وردانؒ کے ختم ہونے پر قالونؒ کے تین تین پارے منزل پڑھوائیں۔ غرض جو قراءۃ ختم ہو اس کے پانچ

پانچ اور اس سے پہلے جتنی قراتیں ہو چکی ہیں، ان کی باری باری تین تین پارے منزل ہوتی رہے۔ سیدنا امام موسیٰ کی روایت کے ساتھ روایت سیدنا امام ورششؒ:۔ بھی شروع کرا دیں۔ اول ایک ایک رکوع پھر عادت ہونے پر دو دو۔ پھر چار چار رکوع پڑھتے جائیں اور سبق خوب نختہ کراتے جائیں اور روزانہ آموختہ میں سے ایک ایک پارہ منزل بھی پڑھواتے رہیں اور آخر تک ایک ایک پاؤ ہی سبق رہے غرض یہ روایت ایسی یاد ہو جائے کہ بھولنے کی نوبت قطعاً نہ آئے۔

جب موسیٰ کی روایت تک سب روایات خوب یاد ہو جائیں تو قراۃ سیدنا امام یعقوب حضرمیؒ:۔ شروع کرائیں۔ اور ”سیدنا رولیس“ کی روایت کا ایک ایک پارہ اور کچھ یوم کے بعد تین تین پارے روزانہ سبق ہوتا رہے اور اس میں ”سیدنا روح“ کا فرق بھی بتاتے جائیں۔

ہدایت۔ رولیس ختم ہونے پر روح کی روایت کے پانچ پانچ پارے منزل پڑھوائیں اور اس سے پہلے پڑھی ہوئی روایات کے تین تین پارے منزل روزانہ ہوتی رہے ایک روایت ختم ہونے پر دوسری شروع کرتے رہیں۔ غرض آٹھ پارے منزل روزانہ ہوتی رہے اور جیسا کہ پہلے بھی عرض کیا جا چکا ہے ورشش کی روایت کا ایک پاؤ سبق اور ایک پارہ منزل یہ بھی روزانہ ہوتا رہے روایت سیدنا امام ورششؒ کے اختتام پر تکمیل الاجر شروع کرائیں۔ سیدنا ورشش کے ختم ہونے پر حسب سابق منزل پڑھواتے رہیں اور ورشش کی منزل ہمیشہ جاری رکھیں اور تکمیل الاجر شروع کرائیں اور اس کا سبق روزانہ حفظ سنتے رہیں

خصوصی ہدایت۔ شروع شروع میں بچے تکمیل الاجر کو سمجھتے نہیں، اس کا کوئی فکر نہ کریں۔ بعد میں خود ہی سمجھ میں آجاتی ہے۔ غرض سبق روزانہ حفظ سنتے رہیں اور پندرہ صفحات ہونے پر کچھ یوم سبق بند کر کے آمونختہ یاد کرائیں۔ پھر سبق شروع کرائیں۔ تیس صفحات ہونے پر پچھلا پکوائیں پھر سبق شروع کرائیں۔ اور پندرہ پندرہ صفحات پر سبق بند کر کے پکواتے جائیں اور سواکن کا اظہار اور ادغام پڑھا کر سبق بند کر دیں اور آمونختہ خوب پکوائیں۔ جب ابھی

طرح یاد ہو جائے تو آگے شروع کرائیں اور اصول ختم ہونے پر تمام اصول خوب پکوائیں اور پڑھی ہوئی روایات کے اصول ہر بیان سے طالب علم سے نکلوائیں۔ اگر خود نہ نکال سکے تو استاد نکالنے کا طریقہ بتاتا جائے۔ اور نکلواتا جائے۔ غرض ہر بیان میں سے پڑھی ہوئی تمام روایات کے اصول الگ الگ تکمیل الاجر سے خوب ذہن نشین ہو جائیں۔

تکمیل اور قراۃ سیدنا امام حمزہؑ۔ جب تکمیل الاجر کے اصول مجموعی طور پر اور الگ الگ خوب پک جائیں تو ”فرش الحروف“ شروع کرائیں اور ساتھ ہی امام حمزہؑ کی روایت ”سیدنا خلف“ شروع کر دیں۔ اس روایت کے اور اسی طرح جو روایت بھی شروع کرائیں۔ اس کے اصول تکمیل الاجر سے نکلوائیں اور خوب یاد کرائیں۔ غرض خلف کی روایت کے اصول یاد کر کے اول ایک ایک رکوع پڑھائیں اور سب ہمزوں کی وجہ بتاتے جائیں اور تکمیل الاجر کے ساتھ منطبق کراتے جائیں۔ پھر دو دو رکوع۔ پھر یا و پاؤ پڑھاتے رہیں۔ اور وجوہ خوب سمجھاتے رہیں۔

تکمیل الاجر کا اختتام ہر تکمیل الاجر کے فروش ختم ہونے پر آخر کی طرف سے پانچ پانچ پاروں کے فروش الحروف روزانہ یاد کر کے سنتے رہیں اور پچھلوسارا روزانہ یاد کرتے جاتیں اور سنتے جاتیں۔ عرض اللہ کے پارہ تک اسی طرح روزانہ سنتے آئیں۔ جب یہ حصہ بھی خوب یاد ہو جائے تو ساری کتاب کے چار حصے کر لیں اور ایک حصہ روزانہ یاد کر کے سنتے رہیں اور ہمیشہ اس کو جاری رکھیں۔ خلیفہ کی روایت ختم ہونے پر ”سیدنا خلاؤ“ کی روایت کے تین تین پارے پڑھو آئیں اور وجوہ کا خاص خیال رکھیں۔ اور گذشتہ روایات کے تین تین پارے منزل حسب سابق جاری رکھیں۔

— حمزہ کی قراءۃ خوب یاد ہونے پر —

قراءۃ سیدنا امام ابن عامرؒ کی روایت ”سیدنا ہشامؒ“ کے اصول و فروش تکمیل الاجر سے نکل کر خوب یاد کر کے ایک ایک پارہ شروع کر آئیں اور وجوہ کا خاص خیالی رکھیں اور ”سیدنا ابن ذکوانؒ“ کا فرق بھی بتاتے جاتیں۔ اس کے بعد۔

قراءۃ سیدنا امام کسائیؒ کی روایت ”سیدنا دوریؒ“ کے اصول و فروش تکمیل الاجر سے نکل کر پکڑ لیں۔ اور اول ایک ایک پھر دو دو پارے سبق پڑھائیں۔ دوری کسائی کی روایت ختم ہونے پر ”سیدنا ابو الحارثؒ“ کی روایت کی منزل پڑھوائیں۔ اور ساتھ ساتھ قراءۃ سیدنا امام خلیفہؒ کا فرق بھی بتاتے جاتیں۔

— سیدنا امام کسائیؒ کی قراءۃ مکمل ہونے پر ”قراءۃ سیدنا امام خلیفہؒ“ کی بھی منزل پڑھوائیں۔

فرداً فرداً تمام قرأت اور تکمیل الاجر مکمل یاد ہونے پر تکمیل کے تو چار ہی حصے رہیں اور ایک حصہ روزانہ سنتے رہیں۔ اور روایات کے بارہ میں اس طرح کریں کہ ایک ایک پارہ ورثہ اور خلف راوی کی روایت کا اور پانچ پارے دوسری روایات کے پڑھواتے رہیں۔ اور روزانہ امتحان کرتے رہیں۔ ایک روایت ختم ہونے پر دوسری پڑھواتے رہیں۔ اور کم از کم چھ ماہ تک اسی طرح پڑھواتے رہیں۔ اور ورثہ و خلف کی روایت کی منزل ہمیشہ ہی جاری رہے۔ ان کو کبھی ترک نہ کریں۔

جمع الجمع۔ تکمیل یاد ہونے پر اول چھوٹی چھوٹی آیات میں بطور جمع الجمع اجراء کرائیں۔ پھر متوسط آیات میں۔ جمع الجمع کی عادت ہونے پر آٹھ سے ایک پارہ بالترتیب — اور اس کے بعد مشکل مشکل آیات نکولائیں۔ اور یہ سب کچھ تکمیل الاجر کے آخری حصہ میں درج ہے۔

المہذبہ فی وجوہ الطیبہ۔ اس کے بعد رسالہ ”المہذبہ“ سے طیبہ کی زائد وجوہ یاد کرائیں۔ اور تمام روایات کی منزل طیبہ کے طریق سے چند بار پڑھوالیں۔ اور روزانہ درمیان درمیان سے چند رکوع بطور امتحان سنتے

محہ حضرت اقدس رحمۃ اللہ علیہ کی خصوصی توجہ زندگی کے آخری سالوں میں قرأت کو طیبہ والی زائد وجوہ کے ساتھ پڑھنے کی تعلیم پر مبذول تھی۔ چنانچہ کئی جماعتوں کو شاطبیہ و درۃ کے طریق سے پڑھانے کے بعد تمام قرأت طیبہ والی وجوہ کے ساتھ پڑھائیں۔ ان وجوہ کی اشاعت و تعمیم کی ضرورت کا احساس آپ کو دامگیر تھا۔ اس کا اظہار فرماتے ہوئے ایک جگہ حضرت والا لکھتے ہیں — چونکہ اس زمانہ میں طیبہ کی ان مخصوص وجوہ کو صرف بعض حضرات ہی پڑھتے اور پڑھاتے ہیں — (باقی صفحہ پر)

رہیں۔ اور چند آیات بطریق طیبہ جمع الجمع کے طور پر اجراء بھی کرتیں۔

ضروری تنبیہ یا فائدہ جلیلہ

یہ تو معلوم ہی ہے کہ علمِ قرأت اس علم کا نام ہے جس میں وہ الفاظ اور مسائل بیان کئے جاتے ہیں جو نزول کی رو سے نبی صلی اللہ علیہ وسلم سے کئی کئی طرح آئے ہیں اور فن کے محقق اور متبحر اماموں نے صحیح اور غیر صحیح قراءۃ معلوم کرنے کے لئے ایک ضابطہ مقرر کر دیا ہے جس کا خلاصہ یہ ہے کہ جس قراءۃ کے تین رکن ہوں (۱) قرآن کے رسم الخط کے موافق ہو (۲) نحوی وجوہ میں سے کسی ایک وجہ کے مطابق ہو (۳) صحیح اور متصل سند کے ذریعہ نبی صلی اللہ علیہ وسلم سے ثابت ہو وہ قراءۃ صحیح ہے جس کا قبول کرنا اور اس کو صحیح سمجھنا امت پر واجب اور فرض ہے اور اصل رکن صرف تیسرا ہے۔ سب سے باقی دو۔ سو وہ محض تائید اور تقویت کے لئے ہیں۔ اور جو حضرات علم بیان سے واقف ہیں وہ خوب جانتے ہیں کہ ایک مقصد کو کئی طرح کی عبارتوں سے بیان کرنا کلام کی خوبیوں میں سے ہے اور قرأت اور روایات کی شان بھی یہی ہے کہ باوجود اس کے کہ الفاظ کی شکلیں متعدد ہو جاتی ہیں۔ لیکن مفہوم اس پر بھی متحد ہی رہتا ہے بلکہ ہر ایک قراءۃ پر دوسری

(متعلقہ ملکہ) عام قراءان کی طرف التفات کم کرتے ہیں۔ اور اس سے ہجرانِ قرآن لازم آتا ہے۔ دینِ شدید خطرہ ہے کہ شدہ شدہ کہیں یہ بالکل نسیا نبٹا ہی نہ ہو جائیں۔ اس لئے ان کو بھروسہ عام کرنے کی اشد ضرورت ہے بحوالہ المہذب فی وجوہ الطیبہ ص ۱۸۱ حقریب اللہ رحمۃ اللہ علیہ

سے اعلیٰ ترین معنی نکلتے ہیں۔ اگر درازی کا خوف مانع نہ ہوتا تو یہاں چند مثالیں درج کر کے ان خوبیوں کا قدرے نمونہ پیش کیا جاتا۔ اگر اس لطف سے بہرہ اندوز ہونے کا شوق ہو تو اردو داں حضرات شرح شاطبیہ جلد ثانی و ثالث (مصنفہ حضرت علامہ مولانا القاری فتح محمد صاحب مدظلہ) کا مطالعہ فرمائیں اور علماء اور عربی جانتے والے حضرات اس مقصد کیلئے اتحاد فضلاء البشر اور ابرار المعانی اور جعبری کی شرح وغیرہ کا مطالعہ فرمائیں۔ انشاء اللہ تعالیٰ نتیجہ میں اہل انصاف اس کا اعتراف فرمائیں گے کہ اگر علم ہے تو علم قرأت ہی ہے۔ اور بیشک یہ اس کا مستحق ہے کہ اس کے حاصل کرنے اور جہاد میں پیدا کرنے میں عمر کا زیادہ سے زیادہ حصہ صرف کیا جائے اور حقیقت یہ ہے کہ علماء کی تفریح کا سامان جس قدر اس علم میں ہے دوسرے علوم میں اس کا عشرِ عشر بھی نہیں ہے لیکن ”ذوقِ این مے نشناسی بخدا تا نہ چشی“ اور اردو کا شاعر کہتا ہے

لذت اس مے کی نہ پہچانو گے جب تک نہ پیو
ہم قسم کھا کے خدا کی یہ کہے دیتے ہیں

لیکن یہ بات نہایت حسرت و افسوس اور غم کے ساتھ **اظہارِ تاسف** پر مبنی اور سنی جائیگی کہ آج اس دورِ کفر و الحاد میں جس طرح مختلف فتنے یعنی فتنہ انکارِ احادیث، فتنہ خاکساریتِ قادیانیت وغیرہ وغیرہ پرورش پا رہے ہیں، اسی طرح فتنہ انکارِ قرأت بھی رونما ہو رہا ہے۔ اور افسوس بالائے افسوس یہ ہے کہ علماء کہلانے والے حضرات

میں سے بعض حضرات قرآت کا انکار کرتے ہیں۔ اس کو جہالت اور زندقیت نہ کہا جائے تو اور کیا کہا جائے۔ اگر یہ حضرات فن کی بے شمار کتابوں میں سے صرف علامہ جزریؒ کی کتاب ”النشر فی القراءات العشر“ ہی کا مطالعہ فرماتے تو بشرط انصاف ایک لمحہ کے لئے بھی اس جرم عظیم کے ارتکاب کی جرأت ان کو نہ ہوتی۔ لیکن الشرع ناواقفیت کہ جہاں اس کا راج ہو وہاں توقع کے بالکل خلاف چیزوں کا رونما ہو جانا بھی کوئی بڑی بات نہیں یہاں درانتی کے خوف کے پیش نظر صرف ابو محمد مکیؒ جو فن کے جلیل القدر امام ہیں، ان کے ارشاد کے نقل کرتے پر اکتفاء کی جاتی ہے جو انشاء اللہ تعالیٰ عبرت کے لئے کافی اور وافی ہو گا۔ موصوف اپنی کتاب ”کشف“ کے تکرار میں فرماتے ہیں کہ ”قرآن میں جو کچھ روایت کیا جاتا ہے، اس کی تین قسمیں ہیں اول وہ جس میں (مذکورہ بالا) تینوں رکن موجود ہوں، اس کو یقینی طور پر صحیح اور برحق ماننا پڑے گا اور یہ مقبول بھی ہے اور اس کا پڑھنا بھی صحیح ہے کیونکہ یہ رسم کے موافق ہے اور اجماع سے لی گئی ہے اور اس کا منکر کافر ہے جیسے ملک ملک - دَمَا یُحْذَرُ عُوْنَ - وَمَا یُحْذَرُ عُوْنَ - وَوَصَّى - وَآذُصَلٰی وَغَیْرہ وغیرہ وہ تمام قراءتیں جو مشہور ہیں، پوری تفصیل کے لئے عنایات رحمانی جلد اول ص ۲۳ کا مطالعہ فرمائیں۔ اور وہ دس قرآت اور بیس روایات جو علامہ جزری رحمہ اللہ کی نشر میں درج ہیں۔ بلاشبہ اور بلا شک ایسی ہیں جن میں تینوں رکن پائے جاتے ہیں۔ جن کے منکر کو ابو محمد مکی رحمہ اللہ کافر بتاتے ہیں۔

اعاذنا اللہ منہ۔

حفظ قرآن کریم اور اس کی قرأت کا مجرب عمل

اب انہیں ان طلبہ کے لئے جن کا حافظہ کمزور ہو اور ان کو یاد کیا ہوا محفوظ نہ رہتا ہو حضور اقدس صلی اللہ علیہ وسلم کا ارشاد فرمایا ہوا ایک مجرب عمل اور دُعا نقل کرتا ہوں۔ اور درگاہ رب العزت سے قوی امید رکھتا ہوں کہ اس پر عمل کر لینے کے بعد انشاء اللہ وہ اعلیٰ درجہ پر کامیاب ہوں گے اور وہ یہ ہے حضرت ابن عباس رضی اللہ عنہما کہتے ہیں کہ میں حضور اکرم صلی اللہ علیہ وسلم کی خدمت میں حاضر تھا کہ حضرت علی کرم اللہ وجہہ حاضر ہوئے اور عرض کیا۔ یا رسول اللہ! (میرے ماں باپ آپ پر قربان ہوں) قرآن پاک میرے سینہ سے نکل جاتا ہے اور جو کچھ یاد کرتا ہوں وہ محفوظ نہیں رہتا حضور صلی اللہ علیہ وسلم نے ارشاد فرمایا کہ میں تجھے ایسی ترکیب بتلاؤں جو تجھ کو بھی نفع دے اور جس کو تو بتلا دے اس کے لئے بھی نافع ہو اور جو کچھ تو سیکھے وہ محفوظ رہے۔ حضرت علیؓ کے دریافت فرمانے پر حضور صلی اللہ علیہ وسلم نے ارشاد فرمایا کہ جب جمعہ کی شب آئے تو اگر یہ ہو سکتا ہو کہ رات کے اخیر تہائی حصہ میں اُٹھے تو یہ بہت اچھا ہے کہ یہ وقت ملائکہ کے نازل ہونے کا ہے اور دعا اس وقت میں خاص طور سے قبول ہوتی ہے۔ اسی وقت کے انتظار میں حضرت یعقوب علیہ السلام نے اپنے بیٹوں سے کہا تھا سَوِّفَ اسْتَغْفِرُ لَكُمْ ذُنُوبَی۔ یعنی عنقریب میں تمہارے لئے اپنے رب سے مغفرت طلب کروں گا (یعنی جمعہ کی رات کو) پس اگر اس وقت میں جاگنا دشوار ہو تو آدھی رات کے وقت، اور یہ بھی نہ ہو سکے تو پھر شروع ہی

رات میں کھڑا ہو۔ اور چار رکعت نفل اس طرح پڑھ کہ پہلی رکعت میں سورہ فاتحہ کے بعد یس شریف پڑھ اور دوسری رکعت میں فاتحہ کے بعد سورہ دخان اور تیسری رکعت میں فاتحہ کے بعد الم السجدہ اور چوتھی رکعت میں فاتحہ کے بعد سورہ ملک پڑھ اور جب التحيات سے فارغ ہو جائے تو اول حق تعالیٰ شانہ کی خوب حمد و ثنا کہ اس کے بعد مجھ پر درود اور سلام بھیج۔ اس کے بعد تمام مومنین کے لئے اور ان مسلمان بھائیوں کے لئے جو تجھ سے پہلے مر چکے ہیں استغفار کرو حمد و ثنا جو لوگ اپنے طور پر حمد و ثنا وغیرہ نہیں پڑھ سکے وہ یہ دعا پڑھا کریں

الْحَمْدُ لِلّٰهِ رَبِّ الْعَالَمِينَ عَدَدَ خَلْقِهِ وَرِضَاءِ نَفْسِهِ وَزِنَةِ عَرْشِهِ وَمِدَادَ كَلِمَتِهِ اَللّٰهُمَّ لَا اُحْصِي ثَنَاءً عَلَيْكَ اَنْتَ كَمَا اَشْنَيْتَ عَلٰى نَفْسِكَ اَللّٰهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْاُمِّيِّ الْهَاشِمِيِّ وَعَلَى اٰلِهِ وَاصْحَابِهِ الْبَرَرَةِ الْكِرَامِ وَعَلَى سَائِرِ الْاَنْبِيَاءِ وَالْمُرْسَلِينَ وَالْمَلَائِكَةِ الْمُقَرَّبِينَ رَبَّنَا اغْفِرْ لَنَا وَلِاِخْوَانِنَا الَّذِيْنَ سَبَقُوْنَا بِالْاِيْمَانِ وَلَا تَجْعَلْ فِي قُلُوْبِنَا غِلًا لِلَّذِيْنَ اٰمَنُوْا رَبَّنَا اِنَّكَ رَءُوْفٌ رَّحِيْمٌ اَللّٰهُمَّ اغْفِرْ لِيْ وَلِوَالِدَيَّ وَلِجَمِيْعِ الْمُؤْمِنِيْنَ وَالْمُؤْمِنَاتِ وَالْمُسْلِمِيْنَ اِنَّكَ سَمِيْعٌ مُّجِيْبُ الدَّعَوَاتِ اس کے بعد وہ دعا پڑھو جو حضور اقدس صلی اللہ علیہ وسلم نے حدیث بالا میں حضرت علی رضی اللہ عنہ کو تعلیم فرمائی اور وہ یہ ہے۔

حفظ قرآن کی دعا۔ اَللّٰهُمَّ اَرْحَمْنِيْ بِتَرْكِ الْمَعَاصِيْ اَبَدًا مَا اَبْقَيْتَنِيْ وَاَرْحَمْنِيْ اَنْ اَتَّكِلَ مَا لَا يَعْصِيْنِيْ وَاَرْزُقْنِيْ حَسَنَ النَّظَرِ فَيَمَّا يُرْضِيْكَ عَنِّيْ۔ اَللّٰهُمَّ بَدِّعِ السَّمُوْتِ وَالْاَرْضِ ذَا الْجَلَالِ

وَالْاِكْرَامِ وَالْعِزَّةِ الَّتِي لَا تُرَامُ اَسْئَلُكَ يَا اللهُ يَا رَحْمَنُ بِجَلَالِكَ وَتَوَرُّ
وَجْهِكَ اَنْ تُنْزِلَ عَلَيَّ حِفْظَ كِتَابِكَ كَمَا عَلَّمْتَنِي وَارْزُقْنِي اَنْ اَسْأَلُوهُ
عَلَى النَّحْوِ الَّذِي يُرْضِيكَ عَنِّي - اَللّٰهُمَّ بَدِيعَ السَّمَوَاتِ وَالْاَرْضِ ،
ذَا الْجَلَالِ وَالْاِكْرَامِ وَالْعِزَّةِ الَّتِي لَا تُرَامُ اَسْئَلُكَ يَا اللهُ يَا رَحْمَنُ
بِجَلَالِكَ وَتَوَرُّ وَجْهِكَ اَنْ تُنْزِلَ عَلَيَّ كِتَابَكَ بِصِرِّيْ وَاَنْ تُطْلِقَ بِه
لِسَانِي وَاَنْ تُفَرِّجَ بِه عَنِّي قَلْبِي وَاَنْ تُشْرَحَ بِه صَدْرِي وَاَنْ تُغْسِلَ
بِه بَدَنِي فَانَّهُ لَا يُعِينُنِي عَلَى الْحَقِّ غَيْرُكَ وَلَا يُؤْتِيهِ اِلَّا اَنْتَ وَ
لَا حَوْلَ وَلَا قُوَّةَ اِلَّا بِاللهِ الْعَلِيِّ الْعَظِيمِ ؕ پھر حضور اقدس صلی اللہ
علیہ وسلم نے ارشاد فرمایا کہ اے علی رضی! اس عمل کو تین جمعہ یا پانچ جمعہ یا
سات جمعہ کر۔ انشاء اللہ دعا ضرور قبول کی جائے گی۔

قسم ہے اس ذات پاک کی جس نے مجھے نبی بنا کر بھیجا ہے۔ کسی مومن
سے بھی قبولیت دعا نہ چوکے گی۔

ابن عباس رضی اللہ تعالیٰ عنہما کہتے ہیں کہ علی رضی اللہ عنہ کو پانچ یا سات
ہی جمعے گزرے ہوں گے کہ وہ حضور اکرم صلی اللہ علیہ وسلم کی مجلس میں حاضر
ہوئے اور عرض کیا یا رسول اللہ (صلی اللہ علیہ وسلم) پہلے میں تقریباً چار آیتیں
پڑھتا تھا اور وہ بھی مجھے یاد نہ ہوتی تھیں اور اب تقریباً چالیس آیتیں پڑھتا
ہوں اور ایسی ازبر یاد ہو جاتی ہیں کہ گویا قرآن شریف میرے سامنے
کھلا ہوا رکھا ہے۔ اور پہلے میں حدیث سنتا تھا اور جب اس کو دوبارہ
کہتا تھا تو ذہن میں نہیں رہتی تھی۔ اب احادیث سنتا ہوں اور جب

دوسروں سے نقل کرتا ہوں تو ایک لفظ بھی نہیں چھوٹتا (فضائل قرآن)
 حق تعالیٰ شانہ اپنے نبی کی رحمت کے طفیل مجھے بھی قرآن شریف اور
 اس کی جملہ قرآت اور حدیث پاک کے حفظ کی توفیق عطا فرمائیں۔ اور
 تمہیں بھی۔ جو حضرات اس سے نفع اٹھائیں ان کی خدمت بابرکت میں
 عاجزانہ درخواست ہے کہ اس عاجز اور رُوسیاہ کو بھی اپنی دعاؤں میں
 ضرور یاد فرمایا کریں۔

وآخر دعوانا ان الحمد لله رب العلمین، والصلوة و
 السلام علی سیدنا و مولانا محمد خاتم الانبیاء والمرسلین
 وعلیٰ آلہ واصحابہ وازواجہ وذریاتہ اجمعین ۝

احقر **حسین بخش** پانی پتی عفا اللہ عنہ

مقیم مدرسہ عربیہ خیر المدارس ملتان شہر

تکملہ احادیث میں چالیس حدیثیں یاد کرنے کی اور ان کی اشاعت
 کی بہت ہی فضیلت آئی ہے۔ حتیٰ کہ چہل حدیث کے
 یاد کرنے والے کو حضور صلی اللہ علیہ وسلم نے جنت کی بشارت دی ہے۔
 اس زمانہ میں چونکہ ہمیں نہایت پست ہو گئی ہیں۔ اس لئے یہاں ایک
 چہل حدیث نقل کرتا ہوں جو نہایت ہی مختصر ہے اور نبی کریم صلی اللہ علیہ

و سلم سے ایک ہی جگہ منقول ہے اس کے ساتھ ہی بڑی خوبی اس میں یہ ہے کہ مہات دینیہ کو ایسی جامع ہے کہ اس کی نظیر ملنا مشکل ہے کثر اعمال میں قدمائے محدثین کی ایک جماعت کی طرف اس کا انتساب کیا ہے اور متاخرین میں سے مولانا قطب الدین صاحب مہاجر مکیؒ نے بھی اس کو ذکر فرمایا ہے کیا ہی اچھا ہو کہ دین کے ساتھ وابستگی رکھنے والے حضرات کم از کم اس کو ضرور حفظ کر لیں کہ کوڑیوں میں محل ملتے ہیں، وہ حدیث یہ ہے

عَنْ سَلْمَانَ قَالَ سَأَلْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ أَرْبَعِينَ حَدِيثًا النَّبِيُّ قَالَ مَنْ حَفِظَهَا مِنْ أُمَّتِي دَخَلَ الْجَنَّةَ قُلْتُ وَمَا هِيَ يَا رَسُولَ اللَّهِ؟ قَالَ أَنْ تَوَكَّلَ بِاللَّهِ وَالْيَوْمَ الْآخِرَ وَالْمَلَائِكَةَ وَالْكِتَابَ وَالنَّبِيِّينَ وَابْتَغَتْ بَعْدَ الْمَوْتِ وَالْقَدْرَ خَيْرَهُ وَشَرَّهُ مِنَ اللَّهِ وَأَنْ تَشْهَدَ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَتُقِيمَ الصَّلَاةَ وَتُؤْتِيَ سَائِغِ كَامِلٍ لَوْ قُتِلَ وَأَتَوَتِ الزَّكَاةَ وَتَصُومَ رَمَضَانَ وَتُحْجَّ الْبَيْتَ إِنْ كَانَ نَكَ مَالٌ وَتُصَلِّيَ اثْنَتَيْ عَشْرَةَ رَكْعَةً فِي كُلِّ يَوْمٍ وَلَيْلَةٍ وَالْبُكْرَ لَا تُشْرِكُهُ فِي كُلِّ لَيْلَةٍ وَلَا تُشْرِكُ بِاللَّهِ شَيْئًا وَلَا تَعْتَقِ وَالِدَكَ وَلَا تَأْكُلْ كُلَّ مَالِ الْيَتِيمِ ظُلْمًا وَلَا تُشْرِبِ الْخَمْرَ وَلَا تَتْرِكِ وَلَا تَحْلِفَ بِاللَّهِ كَذِبًا وَلَا تُشْهَدَ شَهَادَةً زُورٍ وَلَا تَعْمَلْ بِالْهَوَى وَلَا تَغْتَنِبَ أَخَاكَ الْمُسْلِمَ وَلَا تَقِفَ فِي الْمُحَصَّنَةِ وَلَا تَعْلُ أَخَاكَ الْمُسْلِمَ وَلَا تَلْمِزَ وَلَا تَلْعَلَهُ مَعَ اللَّاهِقِينَ وَلَا تَقْلُ لِلْقَصِيرِ يَا قَصِيرُ تُرِيدُ بِذَلِكَ عَيْبَهُ وَلَا تَسْخَرُ بِأَحَدٍ مِنَ النَّاسِ وَلَا تَمْشِ بِالنِّمَمَةِ بَيْنَ الْأَخْوَانِ وَأَشْكُرُ

اللَّهُ تَعَالَى عَلَى نِعْمَتِهِ وَأَصْبِرْ عَلَى الْبَلَاءِ وَالْمُصِيبَةِ وَلَا تَأْمَنْ مِنْ عِقَابِ
 اللَّهِ وَلَا تَقْطَعْ أَقْرَبًا نَكَ وَصَلَهُمْ وَلَا تَلْعَنْ أَحَدًا مِمَّنْ خَلَقَ اللَّهُ وَأَكْثَرُ
 مِنَ الشَّيْءِ وَالشَّكْرِ وَالْثَمَلِ وَلَا تَدْعُ حُضُورَ الْجُمُعَةِ وَالْعِيدَيْنِ دَاعٍ لَمْ
 أَنْ مَّا أَصَابَكَ لَمْ يَكُنْ لِيُحِطِّكَ وَمَا أَخْطَاكَ لَمْ يَكُنْ لِيُصِيبَكَ وَلَا تَدْعُ
 قِرَاءَةَ الْقُرْآنِ عَلَى كُلِّ حَالٍ۔ دروآہ الحافظ ابو القاسم بن عبد الرحمن
 بن محمد اسماعیل بن مندہ والحافظ ابو الحسن علی بن ابی القاسم بن بابویہ
 الرازی فی اکا ربیعین وابن عساکر والرافعی عن سلمان، ترجمہ: مسلمان کہتے
 ہیں کہ میں نے حضور اقدس صلی اللہ علیہ وسلم سے پوچھا کہ وہ چالیس حدیثیں
 جن کے بارے میں یہ کہا ہے کہ جو ان کو یاد کر لے جنت میں داخل ہو گا وہ کیا ہیں
 حضور اکرم صلی اللہ علیہ وسلم نے ارشاد فرمایا (۱) اللہ پر ایمان لاوے یعنی اس
 کی ذات و صفات پر (۲) اور آخرت کے دن پر (۳) اور فرشتوں کے وجود پر
 (۴) اور پہلی کتابوں پر (۵) اور تمام انبیاء پر (۶) اور مرنے کے بعد دوبارہ
 زندگی پر (۷) اور تقدیر پر کہ بھلا اور برا جو کچھ ہوتا ہے سب اللہ ہی کی طرف
 سے ہوتا ہے (۸) اور گواہی دے تو اس امر کی کہ اللہ کے سوا کوئی معبود نہیں۔
 اور حضور اکرم صلی اللہ علیہ وسلم اس کے سچے رسول ہیں (۹) ہر نماز کے وقت کامل
 وضو کر کے نماز قائم کرے کامل وضو وہ کہلاتا ہے جس میں آداب و مستحبات کی
 رعایت رکھی گئی ہو اور ہر نماز کے وقت اشارہ ہے اس بات کی طرف کہ نیا
 وضو ہر نماز کے لئے کرے اگرچہ پہلے سے وضو ہو کہ یہ مستحب ہے اور نماز کے
 قائم کرنے سے اس کے تمام سنن اور مستحبات کا اہتمام کرنا مراد ہے چنانچہ دوسری

روایت میں وارد ہے اِنَّ تَشْوِيَةَ الصَّغُوفِ مِنْ اِقَامَةِ الصَّلَاةِ لِعِنِي جَمَاعَتٍ مِّنْ مَّصْفُوفٍ کا ہموار کرنا کہ کسی قسم کی کچی یا درمیان میں خلانہ ہے، یہ بھی نماز قائم کرنے کے مفہوم میں داخل ہے (۱۰) زکوٰۃ ادا کرے (۱۱) اور رمضان کے روزے رکھے (۱۲) اگر مال ہو تو حج کرے یعنی اگر جانے کی قدرت رکھتا ہو تو حج بھی کرے۔ چونکہ اکثر مانع مال ہی ہوتا ہے اس لئے اس کو ذکر فرمادیا اور نہ مقصود یہ ہے کہ حج کے شرائط پائے جاتے ہوں تو حج کرے (۱۳) بارہ رکعات سنت مؤکدہ روزانہ ادا کرے اس کی تفصیل دوسری روایات میں اس طرح آئی ہے کہ صبح سے پہلے دو رکعت، ظہر سے قبل چار رکعت، ظہر کے بعد دو رکعت، مغرب کے بعد دو رکعت، عشاء کے بعد دو رکعت (۱۴) اور وتر کو کسی رات میں نہ چھوٹے چونکہ وہ واجب ہے۔ اور اس کا اہتمام سنتوں سے زیادہ ہے اس لئے اس کو تاکید لفظ سے ذکر فرمایا (۱۵) اور اللہ کے ساتھ کسی چیز کو شریک نہ کرے۔ (۱۶) اور والدین کی نافرمانی نہ کرے (۱۷) اور ظلم سے متیم کا مال نہ کھاوے یعنی اگر کسی وجہ سے یتیم کا مال کھانا جائز ہو جیسا کہ بعض صورتوں میں ہوتا ہے تو مضائقہ نہیں (۱۸) اور شراب نہ پیئے (۱۹) زنا نہ کرے (۲۰) جھوٹی قسم نہ کھاوے (۲۱) جھوٹی گواہی نہ دے (۲۲) خواہشات نفسانیہ پر عمل نہ کرے (۲۳) مسلمان بھائی کی غیبت نہ کرے (۲۴) عقیقہ عورت کو تہمت نہ لگائے (اسی طرح عقیقہ مرد کو) (۲۵) اپنے مسلمان بھائی سے کینہ نہ رکھے (۲۶) لہو و لعب میں مشغول نہ ہو (۲۷) تماشاخیوں میں شریک نہ ہو (۲۸) کسی پست قدر

کو عیب کی نیت سے ٹھنکنا مت کہو یعنی اگر کوئی عیب دار لفظ ایسا مشہور ہو گیا ہو کہ اس کے کہنے سے نہ عیب سمجھا جاتا ہو اور نہ عیب کی نیت سے کہا جاتا ہو جیسا کہ کسی کا نام بُدِ صو پڑ جاوے۔ تو مضائقہ نہیں لیکن طعن کی غرض سے کسی کو ایسا کہنا جائز نہیں۔

(۲۹) کسی کا مذاق مت اڑا (۳۰) نہ مسلمانوں کے درمیان چغل خوری کر (۳۱) اور ہمدردی میں اللہ جل شانہ کی نعمتوں پر اس کا شکر کر (۳۲) بلا اور مصیبت پر صبر کر (۳۳) اور اللہ کے عذاب سے بے خوف مت ہو (۳۴) اعزہ سے قطع تعلق مت کر (۳۵) بلکہ ان کے ساتھ صلہ رحمی کر (۳۶) اللہ کی کسی مخلوق کو لعنت مت کر (۳۷) سبحان اللہ، الحمد للہ، لا الہ الا اللہ، اللہ اکبر ان الفاظ کا اکثر ورد رکھا کر (۳۸) جمعہ اور عیدین کی حاضری مت چھوڑ (۳۹) اور اس بات کا یقین رکھ کہ جو تکلیف و راحت تجھے پہنچی وہ مقدر میں تھی جو ٹلنے والی نہ تھی۔ اور جو کچھ نہ پہنچا وہ کسی طرح بھی پہنچنے والا نہ تھا۔

(۴۰) اور کلام اللہ شریف کی تلاوت کسی حال میں بھی مت چھوڑ مسلمان کہتے ہیں: میں نے حضور اکرم صلی اللہ علیہ وسلم سے پوچھا کہ جو شخص اس کو یاد کر لے اس کو کیا اجر ملے گا؟ حضور نے ارشاد فرمایا کہ حق سبحانہ و تقدس اس کا انبیاء و علماء کے ساتھ حشر فرماویں گے۔ (فضائل قرآن)

حق سبحانہ تعالیٰ ہماری سیئات سے درگزر فرما کر اپنے نیک بندوں میں محض اپنے لطف سے شامل فرمائیں تو اس کی شانِ کرمی سے کچھ بھی بعید نہیں۔ پڑھنے والے حضرات سے بڑی ہی لجاجت کے ساتھ استدعا ہے کہ دعائے خیر سے مرشدی و مولائی حضرت شیخ الحدیث صاحب رحمۃ اللہ علیہ اور ان کے صدقہ میں اس سیہ کار کی بھی دستگیری فرمادیں۔

وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ!

ناکارہ

رَحِيمٌ بَخَشْ

عَفَا اللَّهُ عَنْهُ

مقیم مدرسہ خیر المدارس - ملتان شہر!
۲۲ صفر المظفر ۱۳۹۸ھ بروز چار شنبہ

www.KitaboSunnat.com

طبع چہارم بہ ربیع الاول ۱۴۳۸ھ - مطابق نومبر ۱۹۸۷ء

۱۵ افسوس! آج سے پانچ سال پہلے آپ ۱۲ ذی الحجہ ۱۴۲۶ھ مطابق ۲۹ ستمبر ۱۹۸۲ء شب جمعرات اپنے خالق حقیقی کی رحمت کی طرف انتقال فرما چکے فرمہ اللہ رحمۃ واسعہ ۱۲ عبید اللہ رحیمی عفا اللہ عنہ
اسے آداب تلاوت مع طریقہ تعلیم حفظ قرآن کافی پہلے طبع ہو چکی تھی۔ طبع ثالث کے موقع پر حضرت قدس سرہ نے آخر میں کچھ اضافہ فرمایا تھا۔ یہ تاریخ اسی حساب سے تحریر شدہ ہے۔ ۱۲ عبید اللہ رحیمی عفا اللہ عنہ

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

قائد پڑھانے کا مکمل طریقہ

اگر اساتذہ کرام اس میں درج شدہ ہدایات کے مطابق
قاعدہ پڑھائیں تو اللہ کے فضل سے قوی امید ہے کہ بچے
بہت جلد شناخت مفردات، ہجاء، مرکبات اور صحیح ادائیگی
پر قادر ہو جائیں گے۔ نیز معصوم بچوں کے سبق سنتے اور
پڑھاتے وقت سرزنش کی بھی انشاء اللہ نوبت نہ آئے گی

از:-
ابو ابراہیم عبید اللہ رحمی عفا اللہ عنہ

خادم القرآن جامعہ خیر المدارس ملتان

حاشیہ صفحہ ۹۴

قاعدہ پڑھانے کا مکمل طریقہ

تختی و مفردات | اس میں درج ذیل امور کا خیال رکھیں۔
 ۱۔ ابتدا ہی سے حروف کی صحیح ادائیگی پر
 توجہ دیں ۲۔ تختی ختم ہونے پر الف سے یا تک اور یا سے الف تک پڑھوائیں
 ۳۔ ادائیگی کے اعتبار سے ملتے جلتے حروف یکے بعد دیگرے دریافت کریں مثلاً
 ذال۔ زاء۔ ظا وغیرہ ۴۔ پھوٹی لمر کے بچوں کو نقطہ بھی حفظ کرا دیں جیسے الف
 خالی۔ با کے نیچے ایک نقطہ۔ تا کے اوپر دو نقطے۔ ثا کے اوپر تین نقطے۔ جیم
 کے نیچے ایک نقطہ الی آخر ۵۔ پوری تختی میں سے ٹوکواں حروف
 پوچھیں۔ اور نقطے بھی دریافت کریں۔ کہ ایک نقطہ کی جگہ دو اور دو کی
 جگہ تین اور تین کی جگہ پر دو نقطے بنا دینے سے کیا فرق ہو جاتا ہے ایسی طرح
 اوپر نیچے نقطوں کے فرق سے کیا حرف بنے گا۔

ہدایت | جب یہ تختی اچھی طرح یاد ہو جائے تو قرآن کریم سے مفرد حرف
 دریافت کریں۔ بچے اگر نہ بتا سکیں تو وہی حرف قاعدہ میں
 دکھلائیں پھر بھی نہ آئے تو خود بتائیں اسی طرح بچوں سے پوچھتے رہیں
 حتیٰ کہ حرف شناسی اس قدر ہو جائے کہ قرآن کریم یا کسی کتاب سے جو
 مفرد حرف پوچھیں بغیر سوچے جلد بتا دے اس کے بعد دوسری تختی شروع کرائیں

تختی ۲ مرکبات

یہ تختی لکھنے میں مرکب ہے اس میں درج ذیل امور کا خیال رکھیں ۱۔ ان حروف کو مفردات کی طرح جدا جدا کر کے یاد کرایا جائے ۲۔ لا۔ میں لام کو سیدھے ہاتھ کی طرف اور الف کو الٹے ہاتھ کی طرف یاد کرائیں ۳۔ تین حرفی حروف کو پوری طرح سے یاد کرایا جائے مثلاً ص ب کو صاؤ۔ با۔ بعض بچے جلدی میں ایسے حروف کو پڑھتے ہوئے غلطی کرتے ہیں یعنی صا۔ با۔ جس سے صاد کی دال حذف ہو جاتی ہے وغیرہ ۴۔ جو حروف مرکب ہونے کی صورت میں ایک سی صورت پر لکھے جلتے ہیں ان کو نقطوں کے رد و بدل سے یاد کرائیں ۵۔ امتحاناً معلوم کرتے رہیں کہ ب کے نقطے کو اوپر لگا دیں تو کیا حرف ہو جائیگا اور ت کے نقطوں کو نیچے لگا دیں تو کونسا حرف ہو جائے گا ۶۔ ت۔ ق کا فرق ذہن نشین کرائیں۔ ۷۔ ا۔ و۔ ی۔ ان تین حرفوں کو اس طرح پڑھائیں ہمزہ بشکل الف۔ ہمزہ بشکل واو۔ ہمزہ بشکل یا۔

اس تختی کے ختم ہونے تک اتنی مشق ہو جانی چاہئے کہ قرآن کریم ہدایت میں سے حروف دریافت کرنے پر بچے فرقتلاتے چلے جائیں۔ مثلاً عکس و توائی کو اس طرح بتائیں ع ب س و ت و ل ی۔ جب تک اتنی مشق نہ ہو جائے آگے نہ پڑھائیں۔ اسی تختی پر دوبارہ محنت کریں۔ اس میں درج ذیل امور کا خیال رکھیں۔

تختی ۳ مقطعات

۱۔ غنہ۔ مد اور اخفاء پر خصوصیت سے توجہیں ۲۔ اس تختی میں ۳ حرف یعنی جن پر مد کا نشان بھی لگا ہوا ہے۔ (ان پر

پانچ الف یا تین الف کی مقدار میں مد کر ائیں ۳ جن حروفِ مقطعات میں دو یا تین مد میں کوشش کریں کہ یہ مدات برابر کھینچیں۔ بڑا چھوٹا نہ ہو بلکہ میمِ مشدد پر ایک الف کے برابر غنہ کرائیں ۵ عین کی یا میں دونوں جگہ آواز کوناک میں نہ لے جانے دیں۔ نیز اس میں پورا مد (طول یا توسط) کی عادت ڈلوائیں۔ گو اس میں قصر بھی جائز ہے لیکن ضیف ہے ۶ کہ فی بعض میں عین کے بعد اور عشق میں عین اور سین کے بعد اخفاء خاص توجہ سے کرائیں ۷ طسٹہ کو اس طرح پڑھائیں ظا۔ سیم۔ ميم۔ الم۔ اللہ کو اس طرح پڑھائیں اَلِفْ لَا م۔ قی۔ م۔ اللہ۔ اس میں مئی پر قصر و طول دونوں جائز ہیں۔ سمجھ داریچوں کو سمجھا دیں۔ اس پر مد کرتے وقت آواز ناک میں نہ جانے دیں۔ اکثر بچے بے احتیاطی سے پڑھتے ہیں۔ آواز ناک میں چلی جاتی ہے جو غلط ہے۔

تختی ۴ حرکات اس میں درج ذیل امور کا خیال رکھیں۔

۱۔ زبر اوپر، زیر نیچے، پیش مڑا ہوا، یا دکر ائیں۔ بعد میں حرف پر لگی ہوئی حرکات دریافت کریں ۲۔ جس الف پر زبر، زیر، پیش یا جزم میں سے کوئی ہو وہ ہمزہ کہلاتا ہے ۳۔ زبر منہ اور آواز کھول کر، زیر منہ اور آواز پست (نیچی) کر کے پیش دونوں ہونٹ نامتاً ملا کر ادا کرائیں ۴۔ حرکات کو قطعاً نہ کھینچے دیں ورنہ پیش کے کھینچنے سے واد معرف اور زیر کے کھینچنے سے یائے معرف پیدا ہو جاتے گی جو سنگین غلطی ہے ۵۔ جلدی نہ پڑھنے دیں کہ جھٹکا محسوس ہونے لگے ۶۔ زیر اور پیش کی صورت میں حرف کو مجھول نہ ہونے دیں ۷۔ تختی مکمل ہونے پر اوپر سے نیچے کی طرف نیچے

اوپر کی طرف اور بائیں سے دائیں کی طرف پڑھائیں نیز بچاء کے ساتھ اور بغیر بچاء دونوں طرح پڑھائیں یہ مختلف حروف پر انگلی رکھ کر پوچھیں کہ حرکت صحیح بتاتا ہے کہ نہیں۔ مثلاً زیر والے حرف کو زیر والا حرف تو نہیں کہتا۔

زبر پیش والی را اور حروف مستعلیہ جن کا مجموعہ خُصّ، صُحُطْ

۱۔ **ہدایت** ۱۔ قوط ہے یہ حرف پُر پڑھے جاتے ہیں لیکن ان کی ادائیگی کے وقت زبر اور زیر کی صورت میں ہونٹ گول نہ ہونے دیں۔ اور زیر والی را کو احتیاط سے باریک پڑھائیں۔ اس میں اکثر بچے غلطی کرتے ہیں۔

۲۔ **ہدایت** ۲۔ حرکات کی صحیح شناخت ہونے پر انگلی تختی شروع کرائیں۔

۳۔ **تختی** ۳۔ اس میں درج ذیل امور کا خیال رکھیں ۱۔ بچے کو بتائیں کہ دوزبر، دوزیر، دو پیش کو "تنوین" کہتے ہیں۔

۲۔ دَمّا زبر کی تنوین میں الف کا نام نہ لیا جائے ایسے ہی (دُی) میں یا کا نام بھی نہ لیا جائے ۳۔ اس تختی کو اس طرح پڑھائیں۔ میم دوزبر من میم دوزیر من میم دو پیش من۔ مَن۔ مَن۔ مَن الی آخرہ۔ اس طرح جوڑ

کے ساتھ تختی مکمل ہونے کے بعد مستقلاً بغیر جوڑ کے بھی پڑھائیں۔ نیز اوپر نیچے

اٹا سیدھا بھی سیں تاکہ شناخت یختہ ہو ۴۔ اس تختی کو ردانی سے پڑھنے کی دونوں (اظہار، انخفاء) طرح مشق کرائیں۔ اظہار یعنی غنہ کے بغیر پڑھائیں

انخفاء یعنی غنہ کے ساتھ پڑھائیں۔ جس کی مقدار کشش ایک الف کے برابر ہے ۵۔ تختی ختم ہونے پر تختی ۱ اور اس تختی ۵ کے حروف کی حرکت اور تنوین

کی تمیز معلوم کریں۔ اس کے لئے بہتر صورت یہ ہے کہ تنوین والی تختی میں سے

جس حرف کو دریافت کیا جائے وہی حرف حرکات والی تختی میں سے دریافت کریں مثلاً سین دوزیریں اور سین زیریں وغیرہ اس طرح مکمل شناخت ہونے پر اگلی تختی شروع کرائیں۔

تختی ۶ حرکات و تنوین | اس میں درج ذیل امور کا خیال رکھیں
۱۔ اس تختی کو ہجاء اور رواں دونوں

طرح پڑھائیں ۲۔ حرف اور حرکت کا نام لینے کو ہجاء (جوڑ) کہتے ہیں۔ اور حرکت والے حرف کے ادا کرنے کو رواں کہتے ہیں ۳۔ ہجاء بچوں ہی سے نکلوائیں۔ اور یہ خیال رکھیں کہ بچے کرنے میں حرکات کو گھٹائیں اور پڑھائیں نہیں ۴۔ جس حرف یا حرکت کو بچہ صحیح نہ بتا سکے تو آپ خود بتانے میں جلدی نہ کریں بلکہ تختی ۵ (حرکات) و تختی ۶ (تنوین) میں سے اُسی حرف پر انگلی رکھ کر بچے سے دریافت کریں۔ اس طرح چند بار کرنے سے انشاء اللہ بچے خود ہی صحیح ہجاء کرنے پر قادر ہو جائیں گے ۵۔ لانے کا طریقہ خود بتائیں۔

اور وہ یہ ہے۔ ہر دوسرے حرف کا ہجاء (جوڑ) کر کے پہلے والے حرف کو ملا کر پڑھیں جیسے اَبَدًا میں۔ ہمزہ زبر اَب۔ باز برب۔ اَب۔ وال دوز بَر دَن اَبَدًا۔ اسی طرح هَمْزَة میں اَبَیش ہ۔ میم زبر م۔ هُم۔ زاز بَر هُمز۔ تا دوزیر ہ۔ هَمْزَة اس طرح پڑھجاء اور رواں دونوں طرح لفظ گرفتیں

رہتا ہے آگے چل کر بچے کو آسانی رہتی ہے ۶۔ لفظ اَنَا کو روانی میں اَن پڑھائیں ۷۔ رواں پڑھاتے وقت ادائیگی حروف صحیح ہونا اشد ضروری ہے۔ کیونکہ یہی تختی اصل بنیاد ہے۔ اس اصول کو مشق کی تمام تختیوں میں پیش نظر رکھیں۔

تختی ۷

(کھڑا زبر، کھڑی زیر، الٹا پیش کی تختی) اس میں درج ذیل امور کا خیال رکھیں ۱۔ اس تختی میں حروف پر لگی ہوئی حرکات کو

ایک الف کی مقدار برابر کریں ۲۔ تختی ۷ حرکات اور تختی ۸ تنوین سے مقابلہ کر کے ان حروف کو یاد کر لیں مثلاً زبر کی مشق - ب کھڑا زبر با کیچ کر ب زبر ب بغیر کھینچے۔ اور با دو زبر بن غنہ کے ساتھ = زیر کی مشق ب کھڑی زیر بنی کھینچ کر ب زیر ب بغیر کھینچے۔ ب دو زیر بن غنہ کے ساتھ = پیش کی مشق ب الٹا پیش ب کھینچ کر ب پیش ب بغیر کھینچے ب دو پیش بن غنہ کے ساتھ = اسی طرح تمام حروف میں پڑی اور کھڑی حرکات کو ذہن نشین کر دیں۔ ۲۔ اس تختی کو اوّل سے آخر، آخر سے اوّل، اوپر سے نیچے، نیچے سے اوپر کو سنیں۔ غرض جس طرح بچوں سے پوچھیں۔ فوراً بتلا دیں۔

اس تختی میں پہلا حرف (ب) ابدال ہے اس کے بعد چھ حروف

فائدہ

یہ سونے پھر چھ حروف اظہار باقی پندرہ حروف اخفاء کے ہیں اگر بچے ہوشیار ہوں ان کو یہ یاد کرادو۔ گاہ بگاہ دریافت کرتے رہو۔

اس تختی میں نون و میم کو غنہ ہونے سے بچایا جائے۔ استاد صاحب

تنبیہ

کے اس طرف خیال نہ کرنے سے بچے ان حرفوں کے آخر میں نون غنہ پڑھنے لگتے ہیں۔ میم کھڑا زبر مان۔ میم کھڑی زیر میں۔ میم الٹا پیش بن یہ بہت بڑی غلطی ہے اس سے احتیاط اشد ضروری ہے۔

تختی ۸ مدو لین

حرف کے بعد الف یا ہر تم والا حرف ہو اس کو

علیحدہ نہیں پڑھتے بلکہ الف یا جزم والے حرف کے ساتھ ملا کر دونوں کو پڑھتے ہیں یہ تختی دو حصوں میں تقسیم ہے پہلے حصہ میں حروف مدہ پڑھنے کا طریقہ ہے مذکور کے معنی کھینچنے کے ہیں۔ اس تختی میں حروف کو مد کے ساتھ (کھینچ کر) پڑھا جائے گا۔ ۱ حروف مدہ تین ہیں (۱) الف ساکن کہ اس سے پہلے حرف پر زیر ہو جیسے باء (۲) واو ساکن کہ اس سے پہلے حرف پر پیش ہو جیسے بوا (۳) یا ساکن کہ اس سے پہلے حرف پر زیر ہو جیسے بی۔ ۴ حروف مدہ اور کھڑی حرکات کے سبب اور رسم الخط میں فرق ہے ادائیگی میں فرق نہیں ہے۔ یہ حروف اگلے حرف سے ملا کر پڑھنے کی صورت میں ایک الف کی مقدار کھینچ کر پڑھے جاتے ہیں۔ بشرطیکہ حرف مدہ کے بعد حمزہ یا سکون نہ ہو۔ ۵ اس تختی میں حروف مدہ کے ساتھ سب طرح کرائیں ب الف زیر بباء و او پیش بوا یا زیر بیء و جے کے بعد رواں بھی پڑھائیں۔ لیکن جدا جدا کر کے کیونکہ بعض بچے ایک ہی سانس میں تیزی سے با بوا پئی کہنے کی عادت ڈال لیتے ہیں جس سے عموماً حرف مد غائب ہو جاتا ہے۔ حالانکہ اس تختی میں حرف مد کی تعلیم ہی اصل ہے لیکن یہ ضروری ہے کہ مقدار کشش میں تینوں حرف برابر رہیں کہ جس قدر الف کھینچیں اُسی قدر و مدہ اور ی مدہ کو بھی کھینچیں کمی بیشی نہ کریں۔ ۶ پُر، باریک اور نرم حرف کا خیال رکھیں مثلاً سنی میں کیونکہ اس سے پہلے را۔ ر و پُر پڑھے جا رہے ہیں جس کی وجہ سے بچے ری کی را کو بھی پُر پڑھ دیتے ہیں۔ حالانکہ اسے باریک پڑھنا چاہئے۔ ۷ اس تختی میں بھی نون و میم کو غنہ ہونے سے بچایا جائے۔

تختی ۸۔ دوسرا حصہ حُرُوفِ لَیْن

(نرمی والے حروف)

۱۔ حروفِ لَیْن دو ہیں (۱) واؤ

ساکن کہ اس سے پہلے حرف پر زبر ہو جیسے بُؤ = (۲) یا ساکن کہ اس سے پہلے حرف پر زبر ہو جیسے بُئی = ۲۔ حروفِ لَیْن کو اس طرح پڑھائیں ب واؤ زبر بُؤ ب یا زبر بُئی = بُؤ۔ بُئی = ۳۔ ان کو ادا کرتے وقت حروفِ مدہ کی طرح کھینچنے نہ دیں اور جدا جدا کر کے پڑھنے کی عادت ڈالیں تاکہ بچے ایک ہی سانس میں تیزی سے نہ پڑھنے لگیں کہ حرفِ لَیْن ہی حذف ہو جائے ۴۔ اکثر بچے پڑھائی سے ان حروف کو مجہول پڑھنے لگتے ہیں اس سے بچوں کو بچایا جائے جس کا طریقہ یہ ہے کہ استاد صاحب خود بچے کے سامنے ان کو نرمی سے ادا کریں اور پھر بچے سے بھی نرمی سے کہلوائیں ۵۔ اس تختی ۸ مکمل ہونے پر امتحاناً حروفِ لَیْن میں سے کسی ایک حرف کو پوچھیں پھر اُسی حرف کو حروفِ مدہ کی تختی میں سے دریافت کریں مثلاً خَوْ۔ خُنْ۔ خَوْ۔ خُیْ وغیرہ۔ اس طرح مکمل شناخت ہونے پر اگلی تختی شروع کرائیں ۶۔ اس تختی (مدولین) کو بھی ہجااء ورواں دونوں طرح پڑھائیں۔

تختی ۹۔ اس میں پڑی، کھڑی حرکات، تنوین، مدولین پر مشتمل الفاظ

ہیں جن کی مشق پر توجہ دیں ۷۔ اس تختی میں چند کلمات ہیں جن میں مد متصل (ملا ہوا) وہ مد جس کے بعد ہمزہ اسی کلمہ میں مل کر آ رہا ہے اس مد کی مقدار کشش دو، اڑ، ہائی، چار الف ہے جیسے جَاء۔ جَآئی۔ عَظَاء وغیرہ ۸۔ جَاء وغیرہ کے ہجے اس طرح کرائیں۔

جیم۔ الف۔ مد۔ زیر جہا۔ ہمزہ، زیر ع۔ جلاء۔ ۳۔ چائی میں الف رسما ہے پڑھنے میں نہیں آئے گا۔ اس کے بجائے اس طرح کرائیں۔ جیم۔ یا۔ مد۔ زیر جہا۔ ہمزہ زیر ع۔ چائی۔ ۴۔ را کو زیر پیش کی صورت میں پُر اور زیر کی صورت میں باریک پڑھائیں۔

تختی بن جزم (جزم کے ساتھ حروف کو پڑھنے کی تختی) اگر بچے ہوشیار ہوں تو یہ سمجھادیں (۱) دال کی طرح مڑے ہوئے کو جزم اور جس حرف پر ہو اس کو ساکن کہتے ہیں (۲) ساکن حرف پڑھنے میں اپنے پہلے حرف سے مل کر صرف ایک مرتبہ پڑھا جاتا ہے (۳) اساتذہ کو چاہئے کہ اس تختی کی مشق میٹک کرائیں جس طرح ہمزہ کو تمام حروفوں سے ملایا ہے اسی طرح تمام حروفوں کو باری باری سب حروفوں سے ملا کر پڑھنے کی بھی مشق کرائیں لیکن یہ یاد رکھیں کہ واؤ ساکن سے پہلے کوئی حرف زیر والا اور یائے ساکن سے پہلے کوئی حرف پیش والا نہیں ہوا کرتا۔ اس تختی میں درج ذیل امور کا خیال رکھیں ۱۔ ساکن حرف کو جھٹکے سے ادا کرائیں ۲۔ متشابہ الصوت حروف کی صحیح ادائیگی پر خاص خیال رکھیں مثلاً ث۔ س = ذ = ضی۔ ط۔ ع = غ = اور اسی طرح فت۔ ط۔ ق۔ ک۔ ع۔ ع = ان کی ادائیگی میں تبصیح خوب اہتمام سے کرائیں ۳۔ عین ساکن کی صحیح ادائیگی سکھائیں کہ اس میں اکثر بچے غلطی کرتے ہیں بعض الف کی مانند اور بعض ہمزہ کی طرح پڑھتے ہیں ۴۔ حروف تہجید (جن کا مجموعہ قطب جہا ہے) کی بھی صحیح مشق کرائیں کیونکہ تقلید کی صفت دکھ ان حروف کو پڑھتے وقت ان کے مخرج میں جنبش ہونا، سکون ہی کی حالت میں ظاہر

ہوتی ہے ۱۔ بچوں کو اس تختی میں یہ سمجھا دیں کہ رآ پر جزم ہونے کی حالت میں اس سے پہلے حرف پر اگر زبر یا پیش ہو تو رآ پر ہوتی ہے اور اگر اس سے پہلے حرف کی زیر ہو تو رآ باریک ہوتی ہے۔

۲۔ نون ساکن و تنوین کے بعد حروف حلقی (ہمزہ۔ ہا۔ عین، حاء، غین، خا) اور لام۔ را

تختی ۱۱۔ مشق سکون

میں سے کوئی آجائے تو غنہ نہیں ہوتا ۲۔ بعض قاعدوں میں اس

تختی کے اندر دُنِیَا۔ قِنْوَانٌ۔ صِنْوَانٌ۔ بُنِیَانٌ یہ چار کلمات بھی ہیں ان میں غنہ نہیں ہوتا بچوں کو یہ بات سمجھا دیں ۳۔ رآ کے پُر باریک کے قواعد کو ملحوظ رکھکر یہ تختی پڑھائیں ۴۔ متحرک اور ساکن حروف کے درمیان جتنے حروف ہوں۔ وہ سب آواز والوں میں نہیں پڑھے جائیں گے مثلاً فَا رَغَبْتُ میں فَا متحرک اور رَا ساکن کے درمیان ایک حرف الف ہے یہ نہیں پڑھا جائے گا۔ اسی طرح مَا الْفَارِغَةُ میں مِم متحرک اور لَام ساکن کے درمیان دو الف ہیں دونوں نہیں پڑھے جائیں گے ۵۔ وقف کرنے کا طریقہ اس تختی میں بچوں کے ذہن نشین کرا دیں ۶۔ وقف میں آواز اور سانس دونوں ختم ہو جاتے ہیں ۷۔ جب کسی کلمہ پر وقف کرنا ہو تو سب سے آخری حرف کو ساکن کر دیں اگر ساکن نہ ہو ۸۔ اگر آخری حرف پر دوزبر ہیں۔ تو وقف کے وقت وہاں الف پڑھا جائے گا۔ الف لکھا ہوا ہو یا نہ ہو بشرطیکہ وہ آخری حرف گول ۹ نہ ہو ۱۰ گول ۹ پر وقف ہا کے ساتھ ہو گا جیسے مُؤَمِّدَةٌ ۱۱۔ جس کلمہ پر وقف کرنا ہو تو اس کے سبب کا طریقہ مثلاً مُؤَمِّدَةٌ۔ سیم ہمزہ پیش مُؤَمِّدَہ صا د زبر ص۔ مُؤَمِّی۔ دال زبر د۔ مُؤَمِّدَہ تا د و پیش ۱۲ مُؤَمِّدَہ۔

آگے وقف مؤصداً = اَلشَّن کا ہجاء۔ ہمزه، لام، مد، کھڑا زبر، آل، حمزه
 کھڑا زبر، آل، نون زبر، اَلشَّن = اَلشَّن کے ساتھ "اللَّهُ" کا ہجاء بھی ذہن
 نشین کرادیں۔ ہمزه، لام، مد، کھڑا زبر، آل، لام کھڑا زبر، آل۔ ہمیشہ
 اللَّهُ = اَلشَّن سے پہلے کا کلمہ۔ اس کی را کو قطرے
 کی را کی طرح پڑھا جائے گا۔ اس کو امانہ کہتے ہیں۔ اور ہجاء میں را کھڑی زیر
 رہنے (مجهول) پڑھیں گے۔

تختی ۱۲ تشدید اگر بچہ ہوشیار ہو تو یہ سمجھا دیں (۱) تین دندلے
 کو تشدید یا شد اور جس حرف پر ہو اس کو مشد
 کہتے ہیں (۲) مشد حرف پڑھنے میں دو مرتبہ پڑھا جاتا ہے ایک مرتبہ اپنے
 سے پہلے حرف سے مل کر، دوسری مرتبہ خود اپنی حرکت کے ساتھ جیسے ہمزه
 باز بر آَب۔ باز بر ب = آَب = مشد حرف پڑھنے میں سختی کے ساتھ ذرا
 رُک کر پڑھا جاتا ہے (۳) مشد حرف اور اس کے ماقبل حرف کی حرکات کے
 اعتبار سے ملا کر پڑھے جانے کی اٹھارہ صورتیں ہیں اس تختی میں اختصار کی غرض سے
 صرف تین حرفوں میں اس کو جاری کیا گیا ہے اساتذہ کو چاہئے کہ باقی زبانی
 مشق کرادیں اور ہر ایک حرف کو تمام حرفوں سے ملا کر دریافت کریں۔
ہدایت مشد حروف کو ادا کرتے وقت کھینچنے نہ دیں۔

تختی ۱۳ اس میں تشدید کی مشق ہے رواں اور سبجہ دونوں طرح پڑھنے کی مشق کریں
 درج ذیل امور کا خیال رکھیں اَلشَّن، مِم مشد پر غنہ کرناں جیسے
 يَنْظُرُ، تَحْوً، لَام، رَا، نون، واو، یا، مشد پر وقف میں تشدید خیال سے ادا

کرائیں جس کی مثالیں بعض قاعدوں میں یہ ہیں۔ لام۔ مِنْهَا الْأَذَلُّ۔ رَا۔
وَالْمُعْتَرَّ نُونٌ عَلَيْهِمْ۔ وَاَوْءَ عُدُوْهُ۔ يٰ اَعْلٰی النَّبِیِّ لَا تَأْمَنَّا اِس
میں ادغام بالاشمام کی مشق کرائیں۔

ف۔ اشمام ہونٹوں کے اشارہ سے پیش کو ظاہر کرنے کا نام ہے جس کا طریقہ یہ
ہے کہ میم کو نون کے ساتھ ملانے کے بعد اور نون کی زبر شروع کرنے سے پہلے
ہونٹوں کو گول کر کے ایسا بنادیں جیسا پیش پڑھنے کے وقت بنتے ہیں یعنی ہونٹوں
کی صرف شکل پیش والی بن جائے آواز پیش والی ہرگز نہ ہو عَ اَعَجَبْتِی کی
تسہیل۔ اس میں دوسرے ہمزہ کو تسہیل (نرم) سے پڑھنا روایت مختص میں
واجب ہے اس کو خیال ہے ادا کرائیں جس کا طریقہ یہ ہے کہ دوسرے ہمزہ کو
نرم کر کے اس طرح پڑھائیں کہ نہ وہ پورا ہمزہ رہے اور نہ الفابنے بلکہ
دونوں کے درمیان درمیان ہو جاوے۔

ہدایت اگر سچہ کم عمری کی وجہ سے اسے صحیح طور پر ادا نہ کر سکے تو اس
پر زیادہ وقت نہ لگائیں۔ قرآن کریم میں اپنے مقام پر صحیح ہو جائے گا۔
اس میں تشدید مع سکون کی مشق ہے۔ اس کے متعلق بیش تر باتیں
پہلے آچکی ہیں۔ البتہ بعض قاعدوں میں اَحْظُتٌ وغیرہ اور اَكْهُ

شخصی تَخْلَقُ کلمات ہیں جن کی ادائیگی میں بہت احتیاط کی ضرورت ہے لَا لَیْنٌ
بَسَطَتْ، مَا فَرَّطْتُمْ، اَحْظُتٌ، مَا فَرَّطْتُ۔ ان کلمات میں طاکاتا میں
ادغام ناقص ہوتا ہے جس کے ادا کرنے کا طریقہ یہ ہے کہ طاکا کو اس کی صفت
استعلاء واطباق اور قلقلہ کے بغیر تائیں ادغام کر کے ادا کیا جائے کہ طاکا کی بُو ہو

لیکن ادا تھا اس کو ادغام ناقص کہتے ہیں اس کی مشق پر خصوصی توجہ دیں **ط ا ل م**
تَحْلُقْکُمْ میں قاف کا کاف میں ادغام کامل اور ادغام ناقص دونوں جائز
 ہیں۔ لیکن ادغام کامل کہ قاف کی صفت استعلاء کو بھی باقی نہ رکھا جائے (یعنی
 پڑھنے میں قاف کا اثر بالکل نہ رہے) یہی اولیٰ اور صحیح تر ہے۔

تختی ۱۵ تشدید مع تشدید کی مشق | اس تختی میں دو حرف مشد
 اکٹھے ہیں۔ ہر مشد حرف

کو صاف صاف، صحیح طور پر ادا کرائیں۔ اکثر بچے لاپرواہی سے پڑھنے کے سبب
 پہلی تشدید کو حذف کر دیتے ہیں۔

تختی ۱۶ | اس تختی میں حرف مد کو مشد حرف کے ساتھ پڑھنے کی مشق درج ذیل
 امور کا خیال رکھیں۔ ان کلمات میں پہلے حرف کو حرف مد

اور مشد حرف کے ساتھ ملا کر پڑھنا ہوتا ہے **ط** ہجاء اور **روا** دونوں طرح
 پڑھنے کی خوب مشق کرائیں **ط ضا لا** وغیرہ کے ہجاء اس طرح کرائیں **ضاد**
الف، **لام**، **مد**، **زبر**، **ضال**۔ **لام**، **دو زبر لا**۔ **ضال**۔ **اٹھا جوتی** کے ہجاء
ہمزہ زبر۔ **اٹ**۔ **تائیش**۔ **اٹ**۔ **ح**، **الف**، **ہیم**، **مد**، **زبر**، **حاج**۔ **اٹھا ج**۔
ہیم، **واو**، **نون**، **مد**، **پیش**، **جوت** (غنتہ کے ساتھ) **اٹھا جوت**، **نون**، **یا**، **زیر**
نی۔ **اٹھا جوتی**۔

ہدایت | اس تختی میں اکثر مد لازم ہے جس کی مقدار کشش طول
 (یعنی تین الف یا پانچ الف) ہے۔

خاتمہ۔ اجرائے قواعد

اس میں زیادہ تر پہلی تختیوں کی مشق ہے۔

ابنہ بعض کلمات نئے ہیں جن میں نون ساکن

و نون تنوین کے بعد حروف یز طون کے پڑھنے کی مشق ہے جس کا قاعدہ یہ ہے کہ نون ساکن و تنوین کے بعد را۔ لام آویں تو نون ساکن و تنوین کا را و لام میں ادغام کر کے ایک مشدّد حرف بنا کر بغیر غنہ کے ادا کرائیں جیسے مَن رَیْبَکَ۔ اَکْلاَ کَکْلا۔ اور اگر نون ساکن و نون تنوین کے بعد ی مَو کے چار حروف میں سے کوئی حرف آجائے تو ساکن و تنوین کو اس حرف سے بدل کر غنہ کے ساتھ ادا کرائیں۔ جیسے خَیْرَ اَیْرَکَ وغیرہ ۱۔ ہجاء کا طریقہ جو حرف پڑھنے میں نہ آئے اس کا ہجاء کرتے وقت بھی نام نہ لیں بَشْلَکَ مَن رَیْبَکَ کہ اس کا ہجاء کرتے وقت: نون کا نام نہیں لینگے یوں کہیں گے میم، را زیر مَن تہ بغیر غنہ کے۔ را، باز بر رَ ب۔ مَن رَ ب۔ باز بر پ۔ مَن رَ ب۔ کاف زیر لَ۔ مَن رَیْبَکَ ۲۔ فَمَنْ یَعْمَلْ کے ہجاء اس طرح کرائیں، فا زیر ف۔ میم، نون، یاہ زیر مَیْن غنہ کے ساتھ فَعْمَیْن۔ یا۔ عین زیر یَع۔ فَمَنْ یَع۔ میم، لام زیر مَل۔ فَمَنْ یَعْمَلْ غنہ کے ساتھ پڑھائیں ۳۔ بعض کلمات میں نون ساکن و تنوین کے بعد با۔ ہے اس کا قاعدہ یہ ہے کہ نون ساکن و نون تنوین کو خالص میم سے بدل کر اس میم کو غنہ اور اخفاء شقوی سے ادا کرائیں۔ اس طرح پڑھنے کو انقلاب کہتے ہیں جیسے مَنْ یَجْزِلْ کو مَن یَجْزِلْ غنہ اور اخفاء سے ہجاء اس طرح کرائیں۔ میم، میم زیر مَیْن غنہ کے ساتھ۔ باز بر ب۔ مَن ب خا زیر یَخ۔ مَن یَخ۔ لام زیر لْ۔ مَن یَجْزِلْ۔ اسی طرح نون تنوین کے ہجاء کرائیں

ثُمَّ لَنَنْفَعَنَّ بِالنَّاصِيَةِ يَسِينِ مِمِّمْ دُوْرٍ بِرَعْمٍ دَغْنَةٍ وَاقْخَامٍ سَے پڑھائیں اس طرح کے تمام کلمات میں نون ساکن و نون تنوین کو مِم سے بدل کر نون کیساتھ پڑھتے ہیں وَاللّٰهُ اعْلَمُ

تعلیمی نظامِ الاوقات

بعد نمازِ ظہر :- تعلیمی وقت - ۲/۴ گھنٹے (تقریباً)
دو سے زیادہ سپاروں والے طلبہ :- اگلے روز سنائے جانے والے سپاروں کو پھر ادیں۔ پھر — ہر طالب علم از خود مطالعہ نکالے۔ جو لفظ نہ آئے اس کا ہجاء کرے۔ اس کے بعد استاد محترم ہر ایک کو علیحدہ علیحدہ بلا کر ایک ایک آیت کر کے سبق کہلائیں اور اس سے استنبیث کریں۔
طلبہ سبق لے کر محنت اور شوق سے یاد کرنا شروع کریں کہ عصر سے قبل نیم پختہ ہو جائے

قاعدہ اور من از حنفی والے طلبہ :- ان بچوں کا تعلیمی وقت ظہر سے عصر تک رکھیں نماز ظہر کے فوراً بعد استاد محترم "أَبْجَدُ حَوَالِ" بچوں کا سبق خود بھی یاد کرائیں اور گردان والے طلبہ سے بھی یاد کرا کر سنائیں اور آگے سبق دیں۔

ابتدائی دوپارے تک کے طلبہ :- زیادہ سپاروں والوں کو عصر سے قبل سبق کہلوانے کے دوران ان ابتدائی پارے والے طلبہ کو بھی بلا

لیں، اپنے پاس بٹھا کر سبق کے حجاز کرائیں اور آیت آیت کر کے یاد کرائیں۔ بہتر یہ ہے کہ ان بچوں کو دوپہر کی چھٹی سے قبل آگے سبق دیدیا جائے تاکہ شام کو وقت نہ ہو۔

بعد نماز مغرب : — تعلیمی وقت پہلا گھنٹہ (تقریباً) دو سے زیادہ سیاروں والے طلبہ :- سبق یاد کر کے آپس میں سننا کر غلطیاں نکلوائیں۔ پھر — خوب سنجہ کر کے استاد محترم کو سنائیں۔ سبق صحیح ہونے پر سبقتی پارہ یاد کرنا شروع کریں۔

ابتدائی دو پارے تک کے طلبہ :- نماز مغرب کے فوراً بعد ان کا سبق یاد کر کے سبق لیا جائے۔ ان بچوں کا سبق علی الصبح دوبارہ ضرور سننا جائے۔ اس کے بعد — دو پاروں تک پچھلا تمام پارہ سننا جائے۔ دو پاروں سے زیادہ ہونے پر سپارشل کی تقسیم کر لی جائے۔

بعد نماز عشاء : — تعلیمی وقت { موسم گرما — دو گھنٹے } { موسم سرما — ایک گھنٹہ } عشاء کے بعد اگلے دن کی منزل شروع کریں۔ جن کا سبق یاد نہ ہوا ہو وہ سبق یاد کر کے منزل پڑھیں۔ مقررہ وقت پر چھٹی کر کے جلد سو جائیں۔

اذان فجر سے قبل بیدار ہوں :- { موسم گرما — پہلا گھنٹہ پہلے } { موسم سرما — ایک گھنٹہ پہلے } قضاے حاجت اور وضو وغیرہ سے فارغ ہو کر تہجد کی نیت سے اٹھ یا چار رکعات پڑھیں۔ اور کامیابی کے لئے دعا کریں۔ (یہ سب کچھ بیس منٹ تک ہو جانا چاہیے) اس کے بعد — سبق یاد کر کے سنائیں اور پھر سبقتی پارہ۔

اگر استاذ محترم در سگاہ میں موجود ہوں۔ ورنہ سبق اور سبقی پارہ کو اچھی طرح یاد کریں
بعد نماز فجر: — تعلیمی وقت — ہر موسم ۵ گھنٹے (تقریباً)
 جو طلبہ نماز سے قبل سبق اور سبقی پارہ سے فارغ ہو گئے ہوں وہ اب تعلیمی کام
 شروع ہونے پر حسب ہدایت استاذ محترم سپارے سنیں اور سنائیں۔

جو طلبہ نماز سے قبل فارغ نہ ہوئے ہوں۔ وہ اب سبق اور سبقی پارہ سنا کر
 سپارے سنائیں — (یہ کام تقریباً سواد گھنٹے تک ہو جانا چاہیے)

سننے سننے سے فراغت پر سبقی پارہ اور سپاروں کی غلطیاں یاد کر کے سنائیں
 اگر وقت میں گنجائش ہو۔ ورنہ چھٹی کے بعد یاد کریں — سبقی پارہ یا سپارہ کیا ہونے
 پر عصر کے بعد چھٹی بند کر دی جائے — سپاروں سے فراغت کے بعد
 منزل پوری کریں۔ اور رکوعات، مشکل مقامات، متشابہات والی آیات وغیرہ کو
 اچھی طرح ذہن نشین کر لیں اور پھر منزل سنائیں۔

ہدایات: بالآخری سوا گھنٹہ منزل سننے سنانے کے لئے وقف کریں
 جس کی منزل صحیح ہو اس کو وقت پر چھٹی دیدی جائے۔

جو طالب علم منزل صحیح نہ سنا سکے اسے دوبارہ منزل پڑھنے کو کہا جائے اور دوسرے
 کی چھٹی کچھیر کے لئے بند کر دی جائے تاکہ اسے احساس ہو اور اپنے وقت میں سپارہ
 یاد کرنے اور منزل صحیح پڑھنے کی عادت ڈالے۔ ۱۔ جو بچے چھٹی سے قبل
 تعلیمی کام صحیح اور پورا کر لیں انہیں وقت پر چھٹی دیدی جائے۔ چھٹی کے بعد ضرورتاً
 سے فارغ ہو کر کھانا کھائیں اور فوراً سو جائیں۔

۲۔ ظہر کی اذان پر بیدار ہو کر نماز ظہر ادا کریں۔ دوسرے کی چھٹی میں بچوں کو آوارہ
 بھرنے اور کھیلنے سے روکا جائے اور آرام کرنے کی تاکید کی جائے۔ بہتر ہے کہ
 استاذ محترم بچوں کو اپنی یا با اعتماد طالب علم کی نگرانی میں مسلمانوں کے بعد نماز ظہر

تعلیمی کام صحیح کر سکیں۔

تحفیظ قرآن کے چند بنیادی اصول

نحمدہ ونصلی علی رسولہ الکریم۔ اما بعد! راقم کی کوئی ایسی حیثیت نہیں کہ حضرات اساتذہ کرام کی خدمت میں تحفیظ قرآن کی بابت کوئی لب کشائی کرے مگر بعض مقامات پر تعلیمی اصولوں اور تربیتی ضابطوں کی خلاف ورزی دیکھ کر دل کڑھتا ہے۔ تحفیظ قرآن پاک کے سلسلہ میں جو تجربات سامنے آئے اور جن ضروری باتوں کا تذکرہ حضرت اقدس والد صاحب نور اللہ مرقدہ سے بھی بارہا سنا ان کی ایک جامع تلخیص پیش خدمت ہے کہ وہ ایک نعم قرآن پاک کے اساتذہ کی نظر سے گزر جائے۔ بندہ خود محتاج و دعا گو ہے تاہم اتنی کھراش ہے کہ ان اصولوں پر عمل کے مفید نتائج انشاء اللہ العزیز، توفیق سے بڑھ کر سامنے آئیں گے۔ وما ذلک علی اللہ بعزیز

۱۔ جس جگہ بھی ہوں بہ نیت حصولِ رضائے الہی پڑھائیں۔

۲۔ تنخواہ کو اجرت نہ سمجھیں۔

۳۔ تنخواہ میں کمی بیشی کی خاطر جھگیں نہ بدلیں۔ حتی الامکان ایک ہی جگہ جم کر پڑھائیں۔

۴۔ مستقل طور پر پڑھانے والے حضرات ٹیوشن پڑھانے سے امتراز کریں بالخصوص کسی نئے مکان میں جا کر۔

۵۔ بوقتِ تعلیم با وضو رہیں۔ کیونکہ دو ان تعلیم قرآن کریم کو ہاتھ لگانے

کی بار بانوبت آتی ہے۔ ۶۔ — تعلیم کا وقت درگاہ میں پورا کر کے پختی سے کار بند رہیں کیونکہ یہ معاہدہ ہے مدرس اور مہتمم کے درمیان ان کی اجازت کے بغیر تعلیمی وقت میں مدرس سے باہر نہ جائیں۔ ۷۔ — بوقت ضرورت درگاہ سے باہر جانے پر بااعتماد، ہوشیار نگران مقرر کریں۔ نیز ضرورت پوری ہوتے ہی درگاہ میں جلد لوٹیں۔ زیادہ وقت باہر نہ رہیں۔ ۸۔ — دوران تعلیم طلبہ سے زیادہ خود ہوشیار، مستعد اور چاق و چوبند بیٹھیں کہ ہر سچے یہ خیال کرے کہ اُستاد مجھے ہی دیکھ رہا ہے۔ ۹۔ — تعلیم سے غیر متعلق امور کو دل و دماغ میں جگہ نہ دیں۔ بلکہ اپنی تمام تر ذہنی توانائی بچوں کی اصلاح و تربیت اور تعلیم پر صرف کریں۔ ۱۰۔ — چھٹی سے پندرہ منٹ قبل کام کے متعلق مجاہد کریں کہ سب بچے کام سے فارغ ہو گئے کہ نہیں؟ اگر کسی بچہ کا کام رہتا ہو تو اس کو بھی فارغ کریں۔ ۱۱۔ — قرآن مجید ختم ہونے پر اسی کتاب میں ص ۵۹ پر دیئے ہوئے طریقہ کے مطابق گردان کرانے کے بعد تقریباً چھ ماہ تک کم از کم تین بارے روزانہ سُننے جائیں اور اپنی نگرانی میں دس بارے منزل پڑھوا کر اس میں سے امتحاناً چند رکوعات سُننے جائیں۔ رکوعات آواز سے اور آرام سے پڑھوائیں۔ نیز سورتوں کے نام، رکوع نمبر، اور متشابہات پوچھے جائیں۔ ۱۲۔ — متشابہ نہ بتلانے پر سوچنے کا موقع دیں پھر بھی نہ آئے تو آپ خود آیت متشابہ سے اوپر کی آیت سے پڑھوائیں۔ اور جب آیت متشابہ پڑھے تو اس کو بتلائیں کہ یہ وہ متشابہ ہے۔ اس طرح کرنے سے ان شاء اللہ یہ متشابہ ذہن نشین ہو جائے گا۔ ۱۳۔ — تعطیلات کے موقع پر بچوں کو سمجھادیں کہ یہ چھٹیاں مدرسہ کی ہیں قرآن پڑھنے کی نہیں ہیں۔ منزل وغیرہ

کا کام ان کے ذمہ لگائیں اور نماز باجماعت مسجد میں پڑھنے کی تاکید کریں۔ اذان سنتے ہی مسجد میں چلے آئیں۔ ننھے سرگیوں میں نہ پھریں، چلتے پھرتے، اٹھتے بیٹھتے قرآن پڑھتے ہیں، والدین کی خدمت کریں، بہن بھائیوں سے محبت کریں اور چھٹیاں پوری ہوتے ہی مقررہ تاریخ و وقت پر مدرسہ حاضر ہو جائیں۔

۱۴۔ تعطیلات کے بعد تعلیم شروع ہونے پر سبق شروع نہ کرائیں بلکہ سبق کی طرف سے الٹی جانب کو سپاڑے پھیرا دلو کر سنے جائیں۔ جن کے سپاڑے یاد ہوں ان کو سبق شروع کرا دیا جائے۔ جن کے ضبط میں کمی ہو ان کا بھی سبق شروع کرا دیں لیکن سبق کی مقدار کم رکھیں اور زیادہ محنت سپاروں پر کرائیں۔ جن کے سپاڑے زیادہ کچے ہوں جس قدر جلد ممکن ہو پہلے ان کو سپاڑے یاد کرائے جائیں اس کے بعد سبق جاری کریں۔ ۱۵۔ بچوں کا آموختہ کچا ہونے کی وجہ سے گھبرائیں نہیں۔ اس کی وجہ چند یوم منزل نہ پڑھنا اور ذہن کا منتشر ہونا ہے۔ اب آپ کی تھوڑی سی توجہ سے ذہن یکسو ہوتے ہی انشاء اللہ بہت جلد سپاڑے یاد ہو جائیں گے۔ چونکہ کئی دن گھر گزار کر آتے ہیں اور تعلیمی ماحول سے طبیعت بالترتیب بالکھلتی ہوئی ہے۔ اس لئے اس موقع پر حکمت علی اور حتی الامکان محل سے کام لیں۔ ۱۶۔ تعلیم کے ساتھ بچوں کی اخلاقی تربیت اور نماز کی نگرانی میں سخت گیر رہیں تاکہ اخلاقی غلطیوں اور نماز میں سستی کا شرکار نہ بن جائیں جو تعلیم میں انتہائی بے برکتی کا سبب ہے۔ ۱۷۔ عصر اور عشاء کی نماز سے قبل نابالغ چھوٹے بچوں کی نماز باجماعت درس گاہ ہی میں اپنی نگرانی میں کرائیں۔ ان بچوں کا امام نماز کی تمام دعائیں اور سورتیں بلند آواز سے پڑھے اس دوران استاد محترم ہر بچے پر نگاہ رکھیں۔ ان کی ہیبت نماز بھی

درست کرائیں —

۱۸۔ — بالغ جوان بچوں کو مسجد کے آداب ملحوظ رکھنے اور باجماعت نماز پڑھنے کی تاکید کریں۔ قابل اعتماد اور شریف النفس طالب علم کو ان پر نگران مقرر کریں۔ ۱۹۔ نماز کی شکایت پر بچے کو اولاً سمجھائیں، نماز صحیح پڑھنے کے فوائد اور صحیح نہ پڑھنے اور سستی کرنے پر اس کے نقصانات اور آخرت کی سزائیں سنائیں اور آئندہ کے لئے خبردار کریں۔ ۲۰۔ دوبارہ نماز کی شکایت پر زبانی طور پر تنبیہ کریں البتہ تیسری بار شکایت آنے پر بربریت اصلاح مناسب حد تک سرزنش کر دی جائے۔ ۲۱۔ سزا کے دوران اس کی حالت سے فکرمحسوس ہو رہا ہو تو سزا موقوف کر دیں، اور یہ عہد لیں کہ آئندہ شکایت نہ آئے ورنہ سخت سزا دی جائے گی۔ ۲۲۔ — تعلیمی کمزوری، اخلاقی غلطی اور نماز میں سستی وغیرہ پر سزا دینے کی صورت میں اس بچے کے لئے حق سبحانہ و تعالیٰ سے دل میں دعا کرتے رہیں کہ اے اللہ! اس مار کو اس کے حق میں بہتر اور مفید بنا اور اس کے مضرات سے حفاظت فرما۔

۲۳۔ — بچوں کو زیادہ سخت سزا نہ دیں۔ کیونکہ زیادہ مار تعلیم کے لئے مفید نہیں ہے بلکہ مضرت ہے۔ ایک یہ کہ بچے کے قوی کمزور ہو جاتے ہیں۔ دوسرے — مار کے ڈر سے حواس باختہ ہو جاتا ہے۔ تیسرے — زیادہ مار بد دلی کا باعث ہوتی ہے۔ چوتھے — مدرسہ اور پھر گھر سے بھاگنے لگتا ہے جو والدین اور استاد کے لئے بھی پریشانی کا باعث ہوتا ہے۔ پانچویں — دوسرے بچوں پر اس کا برا اثر پڑتا ہے

چمٹے — پٹتے پٹتے عادی ہونے پر ڈھیٹ اور بے حیا ہو جاتا ہے اور
 پھر مار کا اس پر کچھ اثر نہیں ہوتا — یہ سب باتیں تعلیم کے لئے
 زہر قاتل ہیں — اس کے پیش نظر بوقت ضرورت ہلکی سزا دیں جو الضَّوْرُی
 یَتَقَدَّرُ بِمَقْدَرِ الضَّرُورَةِ (ضرور — بقدر ضرورت ہی ضروری
 ہوتا ہے) کے تحت ہو اور تعلیم و تربیت میں معین ہو — یہ سزا اتنی
 زیادہ نہ ہو جو ملامت کے درجہ تک پہنچ جائے، کیونکہ سزا کا قیامت کے دن
 بھی حساب ہوگا۔ حضرت خضیب ابن ابی ثابت رضی اللہ تعالیٰ عنہ سے روایت
 ہے کہ ”اسانڈہ کرام بادشاہوں والا نصیب لے کر آتے ہیں، ان کا حساب
 انہی جیسا ہوگا“ —

۲۴۔ بچوں کی سزائیں کے لئے لچکدار چھڑی رکھیں، کوشش کریں
 کہ اس کے بھی استعمال کی نوبت نہ آئے۔ اس طرح کہ لکڑی دکھائیں زیادہ
 اور لگائیں کم — علاوہ ازیں سر کے بال یا کان کھینچنا یا سر پکڑ کر
 بلانا، مونڈھے اور ہاتھ کی انگلی کو پکڑ کر دبانے، مزید برآں گدڑی یا پشت پر
 تھپڑ وغیرہ لگانا — ان سزائوں کا استعمال لکڑی کی سزا سے بہتر ہے۔
 اس مقصد کے لئے پلاسٹک کا پائپ اور اس کی رسی، بجلی کی تار سخت
 موٹی لکڑی وغیرہ ہرگز استعمال نہ کی جائے —

(احتیاط) بے ریش بچے کو سزا دیتے وقت اپنے اور اس کے درمیان
 کسی چیز یعنی ڈیسک وغیرہ کا فاصلہ رکھنا چاہیے۔

۲۵۔ گردان اور زیادہ سارے والے بچوں کو نوافل میں بھی پالے
 پڑھنے کی عادت ڈلائی جائے تاکہ بوقت ضرورت نوافل میں پڑھنے سے

بچکچائیں نہیں۔

۲۶۔ بچوں کو گاہ بگاہ رکوعات پڑھنے کی مشق کرائی جائے، جس وقت بچے سے رکوع سنا جائے استاذ اور باقی طلبہ اس کی طرف متوجہ رہیں۔ بچے کو بھی یہ احساس ہو کہ سب میری تلاوت سن رہے ہیں۔

۲۷۔ ناظر۔ قرآن پڑھنے والے بچوں کو بھی قاعدہ کے بعد ادعیٰ نماز اور پانچواں حفظ کرایا جائے۔ ممکن ہو تو ان بچوں کو سورہ کہف، یسین، فتحنا،

واقعہ، ملک، نبا بھی حفظ یاد کرا دیں اور باقی قرآن سبقاً۔ حفظ اور آموختہ میں سے سیپارے وغیرہ دیکھ کر سننے جائیں۔

انشاء اللہ اس طرح پر ناظر، خواں بچے بھی قرآن کریم صحیح معیار پر روانی کے ساتھ پڑھنے پر قادر ہو سکیں گے۔

۲۸۔ ہفتہ میں ایک روز بچوں کو اجتماعی طور پر سمجھایا جائے۔ اس میں ان کے آنے کا مقصد۔ کام کی عظمت۔ وقت کی اہمیت۔ لگن و شوق سے محنت پر کامیابی کا حصول اور کامیاب حضرات کے واقعات سنائیں تاکہ ان میں ملی جذبہ اور لگن سے کام کرنے کا شوق پیدا ہو اس ضمن میں بچوں کی شکایات اور ان کی کمزوری پر عمومی انداز میں روشنی ڈالیں ان شاء اللہ اس سے بہت فائدہ ہوگا۔



میں اپنی معرفت کو حضرت سیدنا فاروق اعظم رضی اللہ تعالیٰ عنہ کے ایک اہم مکتوب گرامی اور حضرت عبداللہ بن مسعود رضی اللہ عنہ کی نصائح پر ختم ہوتا ہوں

کہ یہ ”وَرَحِمْتُہٗمۡلِکُ“ کا مصداق ہو جائے۔

امیر المؤمنین حضرت عمر فاروقؓ کا ایک اہم مکتوب مبارک حفاظِ وقتِ قرآن کے نام —

بِسْمِ اللّٰهِ الرَّحْمٰنِ الرَّحِیْمِ۔ اللہ کے بندے عمرؓ کی جانب سے عبداللہ بن قیس
اور ان کے ساتھیوں کے لئے ہے جو قرآن کے حافظ ہیں۔ السلام علیکم
اما بعد: یہ قرآن شریف تم لوگوں کے لئے اجر ہوگا اور تمہارے لئے شرف
اور ذخیرہ ہوگا۔ تم اس کی اتباع کرنا اور قرآن تمہاری اتباع نہ کرے اس
لئے کہ جس شخص کا اتباع قرآن نے کیا قرآن اس کی گدے پر مار دیا گیا۔ یہاں تک
کہ اس شخص کو جہنم میں پھینک دے گا اور جس شخص نے قرآن کا اتباع کیا قرآن
اس کو فردوس میں پہنچائے گا۔ اگر تم سے ہو سکے تو ایسا کر لو کہ قرآن تمہارے
لئے سفارش کرنے والا ہو۔ اور تم سے جھگڑا کرنے والا نہ ہو اس لئے کہ قرآن
جس کی شفاعت کرے گا وہ جنت میں داخل ہوگا اور جس سے قرآن جھگڑا
کرے گا وہ جہنم میں داخل ہوگا اور تمہیں معلوم ہونا چاہئے کہ یہ قرآن ہدایت

کے چشے اور علم کی کلیاں ہے۔ اس قرآن کا رجحان کے پاس سے آنے کا نیاز مانا ہے اس کے ذریعہ اللہ پاک اندھی آنکھوں کو بینا اور بہرے کانوں کو سنتے والا اور پردہ پیڑے ہوئے دلوں کو صاف کرتا ہے۔ اور تمہیں معلوم ہونا چاہیے کہ بندہ جب رات کو کھڑا ہوتا ہے اور مسواک اور وضو کرتا ہے پھر اللہ اکبر کہتا ہے اور قرآن پڑھتا ہے تو فرشتے اپنا منہ اس کے منہ پر رکھ دیتے ہیں۔ اور کہتے ہیں کہ تلاوت کر، تلاوت کر تو اچھا ہے اور تیرے لئے اچھائی ہے۔ اور اگر فقط وضو کرتا ہے اور مسواک نہیں کرتا تو اس کی حفاظت کرتے ہیں اور دنیا معاملہ نہیں کرتے۔ سن لو! کہ قرآن کا نماز کے ساتھ پڑھنا ایک محفوظ خزانہ ہے اور رکھی ہوئی خیر ہے۔ جہاں تک تم سے ہو سکے اس کی کثرت کرو۔ اس لئے کہ نماز تو رہے اور زکوٰۃ دلیل ہے، اور صبر روشنی ہے، اور روزہ ڈھال ہے، اور قرآن یا تمہارے نفع کے لئے حجت ہے یا تمہارے نقصان کے لئے حجت ہے۔ سو تم قرآن کی تعظیم کرو اور اس کی اہانت نہ کرو اس لئے کہ اللہ جل شانہ اس کا اکرام کرے گا جو قرآن کا اکرام کرے گا۔ اور اس کی اہانت کرے گا جو قرآن کی اہانت کرے گا۔ اور تمہیں معلوم ہونا چاہئے جس نے اس کی تلاوت کی، اور اسے حفظ کیا، اور اس پر عمل کیا، اور جو کچھ اس میں ہے اس کا اتباع کیا، اس کی دعا اللہ عزوجل کے نزدیک مقبول ہے۔ اگر اللہ چاہے تو اس کو دنیا میں جلدی دیدے اور نہیں تو اس کے لئے آخرت میں ذخیرہ ہے ہی۔ اور تمہیں معلوم ہونا چاہئے جو کچھ اللہ کے پاس ہے بہتر ہے اور ان لوگوں کے لئے باقی رہنے والی ہے جو ایمان لائے اور انہوں نے رب پر توکل کیا۔ (حیۃ الصالحین)

حضرت عبداللہ بن مسعودؓ کی حفاظت کیلئے مفید نصیحتیں

حضرت عبداللہ بن مسعود رضی اللہ تعالیٰ عنہ نے فرمایا کہ حافظ قرآن کے لئے لائق ہے کہ اپنی راتوں کو پہچانے جبکہ لوگ سو رہے ہوں، اور اپنے دین کی نگہداشت کرے جبکہ لوگ کھاپی رہے ہوں، اور اپنے رنج کو پہچانے جبکہ لوگ خوش ہو رہے ہوں، اور اپنے رونے سے کام لے جبکہ لوگ ہنس رہے ہوں، اور خاموشی سے کام لے جبکہ لوگ غلط ملط کر رہے ہوں، اور اپنے خشوع سے کام لے جبکہ لوگ تکبر کر رہے ہوں۔ اور حافظ قرآن کے لئے لائق ہے کہ رونے والا، غلگین حکیم، بردبار، جلنے والا، اور خاموش رہے۔ اور حافظ قرآن کے لئے لائق نہیں کہ سخت دل اور غافل اور شور مچانے والا اور چلانے والا اور سخت ہو، ضیق فرمایا کہ اگر تجھ سے ہو سکے تو ایسا ہو جا کہ لوگ تیرا تذکرہ کریں۔ اور جب سنے کہ اللہ فرما رہے ہیں **يَا أَيُّهَا الَّذِينَ آمَنُوا** تو اس کے لئے اپنے کان کھول لے۔ اس لئے کہ کوئی خیر ہوگی جس کا حکم اللہ پاک دے رہے ہیں یا کوئی شر ہوگی جس سے اللہ تعالیٰ منع کر رہے ہیں۔

یہ ناکارہ بفضل اللہ تعالیٰ تقریباً پندرہ سال سے خدمتہ قرآن تجوید و قرات میں مصروف ہے۔ اپنے تعلیمی تجربہ اور حضرت والد صاحب قدس سرہ کی تربیت کی روشنی میں چند باتوں کو مفید اور تسلیم قرآن میں معین سمجھتے ہوئے اہل علم اور خدام قرآن حکیم کی خدمت میں پیش کر دیا ہے اس میں جو چیز صحیح اور مفید ہو۔ وہ خداوند تعالیٰ کی عطاء، حضرت والد صاحب رحمہ کا فیض

اور میرے اساتذہ گرام کی دعاؤں کا ثمر ہے۔ اور جو کوتاہیاں اور تقصیرات نظر پڑیں۔ انہیں احقر کی کم علمی پر محمول فرمائیں۔

آخر میں دعا ہے کہ حق تعالیٰ جل شانہ، محض اپنے فضل و کرم سے اس کو قبول فرما کہ اس کے نفع کو عام و تمام بھی فرمائے اور میرے تمام شیوخ خصوصاً حضرات شیخین (رحمہما اللہ رحمۃً واسعۃً) اور مشفق و مہربان استاذ شیخ القراء حضرت مولانا قاری محمد طاہر رحیمی مدظلہ کے لئے اور مجھ حقیر و ناچیز و محترمہ والدہ صاحبہ مدظلہا، عزیز برادران سلمہ، اساتذہ قرآن طلبہ عزیز اور جملہ ناظرین کے لئے ذخیرۂ آخرت و ذریعۂ نجات بنائے آمین ثم آمین یا رب العالمین بجاو سید المرسلین صلی اللہ تعالیٰ علیہ وعلیٰ آلہ و اصحابہ وازواجہ و ذرئیہ و ائمہ و علیینا معہم اجمعین۔

جو حضرات اس سے فائدہ اٹھاتیں۔ ان کی خدمت میں دست بستہ التماس ہے کہ اس ناچیز کو اپنی دعاؤں میں یاد رکھیں۔ خصوصاً یہ کہ حق تعالیٰ شانہ اپنی رحمت سے ہمیشہ ہمیشہ کے لئے راضی ہو جائیں۔ اور حضور سرور کائنات صلی اللہ علیہ وسلم کے طفیل دنیا و آخرت کی سعادت اور ایمان پر خاتمہ نصیب فرمائیں۔ آمین والسلام

ناکارہ علیہ اللہ رحیمی عفا اللہ عن آثامی پانی پتی

مقیم جامعہ خیر المدارس ملتان

۳ ربیع الاول ۱۴۰۸ھ شنبہ

امام القراء حضرت مولانا قاری فتح محمد صاحب شیخ القراء حضرت مولانا قاری رحیم بخش صاحب

تقریظ

بقیۃ السلف، حجتہ الخلف، استاذ العلماء مفتی ابن مفتی اعظم
حضرت مولانا محمد رفیع عثمانی صاحب امت برکاتہم
مدیر اعلیٰ دارالعلوم کراچی پاکستان

بِسْمِ اللَّهِ الرَّحْمَنِ الرَّحِيمِ

نحمدہ ونصلی علی رسولہ الکریم۔ وعلی الہ

واصحابہ اجمعین۔

عرصہ دراز سے تمنا تھی کہ آسان اردو میں کوئی ایسی کتاب مرتب ہو جائے جس میں قرآن کریم (حفظ و ناظرہ و حفظ و قرات) کی تعلیم و تدریس کے اصول و قواعد، آسان طریقے اور آداب تفصیل سے بیان کئے گئے ہوں، تاکہ قرآن کریم کے نوا آموز مدرسین اس سے رہنمائی حاصل کر کے اپنی تدریسی خدمات کو زیادہ آسان، بابرکت اور مفید تر بنا سکیں، بعض اہل فن سے ناچیز نے اس کی درخواست بھی کی۔ لیکن حال ہی میں یہ معلوم ہو کر بہت مسرت ہوئی کہ شیخ القراء حضرت مولانا قاری رحیم بخش صاحب رحمۃ اللہ علیہ یہ مبارک کارنامہ نہایت حسن و خوبی اور جامعیت کے ساتھ پہلے ہی انجام دے چکے ہیں اور ان کی جلیل القدر تالیف "آداب تلاوت مع طریقہ حفظ قرآن و حفظ قرات جو تین بار طبع ہو کر نایاب ہو چکی تھی، اب اس کی طبع چہارم

منفید اضافوں کے ساتھ منظر عام پر آرہی ہے۔

اللہ تعالیٰ نے حضرت شیخ القرآن کو قرآن کریم کا سچا عشق عطا فرمایا تھا۔ وہ "فنا فی القرآن" تھے اور خدمت قرآن ہی ان کی زندگی کا حاصل تھا۔ امام القرآن حضرت مولانا قاری فتح محمد صاحب پانی پتی رحمۃ اللہ علیہ کی ہجرت مدینہ کے بعد بڑے بغیر میں انہی کو سجا طور پر اپنے استاد محترم کا پورا پورا جانشین سمجھا جاتا تھا۔

بجملہ اللہ ان دونوں بزرگوں کے سامنے اس ناچیز کو بھی کچھ عرصہ زانوئے تلمذ طے کرنے کی سعادت نصیب ہوئی۔ حاصل تو کچھ بھی نہ کرسکا، لیکن ان کی توجہ، نسبت اور ہدایات — جو خیر سی استحقاق کے نصیب ہوئیں — اس ناچیز کے لئے نعمت عظمیٰ سے کم نہیں۔

ناچیز کو یہ عظیم کتاب چند روز قبل ہی حضرت مولف کے ہونہار صاحبزادے جناب مولانا عبید اللہ رحیمی صاحب نے ازراہ کرم عنایت فرمائی۔ مسکرا کر یہ حالت ہے کہ زندگی کا لمحہ لمحہ گونا گوں ذمہ داریوں اور ہجوم مشاغل میں جکڑا ہوا ہے تاہم دیرینہ آرزو کو سامنے دیکھ کر نہ رہا گیا، اور اسی حال میں بجمہ اللہ تقریباً پوری کتاب سے استفادے کی دولت نصیب ہوئی۔

کتاب کا انداز ایسا دلکش ہے کہ شروع کر کے تھپوڑنے کو دل نہیں چاہتا، قرآن حکیم کی عظمت دل میں بیوست ہوتی چلی جاتی، اور تلاوت کا ذوق و شوق بڑھتا چلا جاتا ہے۔ اس کتاب میں کیا کچھ ہے؟ یہ قارئین کرام خود دیکھ لیں گے اجمالی طور پر اتنا عرض ہے کہ یہ کتاب "دریا بکوزہ" ہے۔ مختصر اور آسان ہونے کے ساتھ ہی اتنی جامع ہے کہ اسمیں تلاوت کے آداب و فضائل سے لے کر احکام و مسائل تک، اور نورانی قاعدہ سے لیکر عشرہ قراءات اور ان کی شبہ

روایات تک ہر مرحلے کے درس و تدریس کا خوب مفصل طریقہ بیان کر دیا گیا ہے جس میں وہ اصول بھی ہیں جو ائمہ فن سے منقول ہیں، اور وہ خاص خاص گزشتہ ہیں جو حضرت مولفؒ کے زندگی بھر کے تجربات کا پنچوڑ ہیں۔ طریقہ تدریس میں ہر عمر کے طلبہ کی نازک نفسیات کو بڑی باریک بینی سے پیش نظر رکھا گیا ہے۔ اس عظیم کتاب کی طبع چہارم کے وقت عزیز محترم جناب مولانا عبید اللہ صاحب نے جو ماہر اللہ اب جامعہ خیر المدارس لکھنؤ میں اسے عظیم والد کی عظیم مسند درس کے امین ہیں۔ اس کتاب میں گرانقدر اضافے فرما کر اساتذہ کرام اور طلبہ پر مزید احسان کیا ہے۔ وہ اضافے یہ ہیں :-

۱۔ کتاب کے شروع میں حضرت مولف رحمۃ اللہ علیہ کے مختصر حالات زندگی تحریر فرما دیئے ہیں۔

۲۔ اصل کتاب میں ہر مناسب مقام پر عنوانات قائم کر دیئے ہیں جن کے باعث کتاب سے استفادہ بہت آسان ہو گیا ہے۔

۳۔ ضرورت کے مواقع پر مفید حاشی تحریر فرمائے ہیں جو بصیرت افروز بھی ہیں اور سبق آموز بھی۔

۴۔ کتاب کے آخر میں "قاعدہ پڑھانے کا مکمل طریقہ" بطور ضمیمہ شامل کیا ہے جس میں اصل کتاب میں بیان شدہ قواعد کو بھی خوب وضاحت و تفصیل کے ساتھ یکجا مرتب کر دیا ہے اور مفید ہدایات کا اضافہ بھی فرمایا ہے۔ قاعدہ کی ہر سختی پڑھانے کا طریقہ الگ الگ بیان کیا ہے۔

۵۔ "تعلیمی نظام الاوقات اور" تحفہ قرآن کے چند بنیادی اصول" کا اضافہ قابل تحسین ہی نہیں بلکہ بہت ضروری تھا جس سے تعلیم و تعلم کی فو پیدا ہونے کیساتھ

مدرس قرآن کامیابی کی مستقل راہ پر گامزن ہو سکتا ہے۔

۶ — ضمیمہ کے آخر میں امیر المؤمنین حضرت فاروق اعظم رضی اللہ عنہ کا ایک مکتوب گرامی نقل فرمایا ہے جو حفاظ قرآن کے نام ہے۔ اور حفاظ قرآن کیلئے حضرت عبداللہ بن مسعود رضی اللہ عنہ کی مفید ترین نصیحتوں پر ضمیمہ کا اختتام کیا ہے عزیز محترم نے اس ضمیمہ کے ذریعے محض نو آموز مدرسین ہی کی نہیں بلکہ سچے کار اساتذہ کی بھی کئی الجھنیں دور کی ہیں۔ دعا ہے کہ اللہ تعالیٰ ان کی عمر اور علم و عمل میں برکت عطا فرمائے۔ ان کی اس محنت کو شرف قبول سے نوازے، اور ان کو مع ان کے لائق برادران کے، اپنے عظیم والد کا سچا جانشین بنائے اور ان کے والد ماجد حضرت مولف رحمۃ اللہ علیہ کے درجات عالیہ میں روز افزاں ترقیان عطا فرمائے۔ آمین۔

اہل مدارس کی خدمت میں گزارش

اس کتاب کی خصوصی ضرورت و افادیت کے پیش نظر ناچیز راقم اس وقت کی رائے ہے کہ: (۱) حفظ و ناظرہ اور قرأت و تجوید کے تمام مدارس و مکاتب میں اس کتاب کو شامل نصاب کیا جائے یعنی طلبہ پر اس کا مطالعہ اور امتحان لازم کیا جائے، فارغ التحصیل طلبہ کی سند کا اجراء اس کتاب کے امتحان میں کامیابی پر موقوف ہونا چاہیے۔

۲ — مدارس میں تعلیم قرآن کے لئے جن نئے مدرسین کا تقرر ہوا، ان کا استقلال اس کتاب کے امتحان میں کامیابی پر موقوف رہنا چاہیے۔

۳ — مدارس میں حفظ و ناظرہ اور قرأت و تجوید کے طلبہ کو وقتاً فوقتاً

جو انعامات تقسیم ہوتے ہیں ان میں اس کتاب کو بھی ضرور شامل کیا جائے تاکہ یہ کتاب زندگی بھر ان کی رفیق رہے۔

۴۔ جن سرکاری یا غیر سرکاری اداروں میں معلمین قرآن کی تربیت اور ٹریننگ کا انتظام ہے ان سے خصوصی درخواست ہے کہ وہ اس کتاب کو تربیت کے نصاب میں شامل فرما کر عند اللہ مأجور ہوں۔

اللہ تعالیٰ سے قوی امید ہے کہ جو اساتذہ و طلبہ اس کتاب کو اپنے لئے مشعل راہ بنائیں گے وہ دنیا و آخرت کے ہر مرحلے میں انشاء اللہ کامیابی سے ہمکنار ہوں گے۔ وَاللّٰهُ الْمُسْتَعَانُ

محمد نسیم عثمانی حفظہ اللہ

خادم دارالعلوم کراچی
کراچی ۱۴
یکم رجب ۱۴۰۸ھ

16927



تقریظ

از فقیہ نبیل، محقق جلیل، جبل العلم والافتاء، استاذی المکرم شیخ الحدیث
حضرت القاری حافظ مولانا مفتی عبدالستار صاحب امت برکاتہم
صدر مفتی جامعہ خیر المدارس ملتان

نحمدہ ولنصلی علی رسولہ الکریم وعلی آلہ واصحابہ اجمعین
آما بعد! زیر نظر اسل کتاب ”آداب تلاوت مع طریقہ حفظ قرآن حفظ قرأت“
مسند وقت جہوری عنہ شیخ القاری مقرر حضرت مولانا قاری رحیم بخش صاحب پانی پتی
نور اللہ مرقدہ کی تصنیف ہے اور اس پر جابجا مفید علمی حواشی، دیباچہ اور آخر میں ضمیمہ کا اضافہ
عزیزم قاری مقرر جناب مولانا عبید اللہ صاحب حی سنیہ نے فرمایا ہے۔ بندہ نے
اس مجموعہ کو چیدہ چیدہ مقامات سے دیکھا۔ متعلقہ موضوع کے بارے میں جامع، مفید اور
ستند پایا۔ الحمد للہ جناب قاری صاحب سنیہ المولد سنۃ ۱۴۰۸ھ کے مصداق
ہیں۔ حضرت مرحوم نور اللہ مرقدہ کی مسند درس کو سنبھالا۔ چنانچہ پابندی وقت اور
پوری محنت و جانفشانی کے ساتھ والد محترم کی درس گاہ کے اعلیٰ معیار کو قائم رکھنے کیلئے
شب و روز اپنے کام میں مشغول ہیں۔ اس عظیم ذمہ داری اور مصروفیت کے تھکا سہ
رسالہ ہذا کے لئے ”نگاہ اولیں“ تعارفی نقوش ”عنوانات“ حواشی اور ”ضمیمہ“
تحریر فرمایا جس کے مطالعہ سے معلوم ہوتا ہے کہ اللہ پاک نے آن عزیز سنیہ کو تصنیف و
تالیف کا بھی ذوق اور بہترین صلاحیت عنایت فرمائی ہیں۔

دل سے دعا ہے کہ اللہ پاک کتاب ہذا کو قبولیت عام نصیب فرمائیں اور پیرائے
عزیز جناب قاری صاحب سنیہ کو اپنے کلام پاک کی بیش از بیش خدمت، اخلاص اور
قبول و رضا سے نوازیں اور اپنے ذکر و فکر، محبت و معرفت اور قرب خاص کی غلغلو سے
سرفراز فرمادیں۔ آمین۔ — ناکارہ آوارہ، بندہ عبد الستار عطاء اللہ عنہ ۲/۶/۱۴۰۸ھ

فن تجوید و قراءت عجیب و غریب تحریف

رسائل قرآت عشرہ کا مکمل سٹیٹ

قرآن کے یہ رسائل جو تعداد میں نو ہیں طلباء اور قراءت کے شائقین کے لئے
بیش بہار نعمت اور انمول موتی ہیں جن سے سن کی دس قرآاتیں پوری آسانی سے یاد ہو سکتی ہیں قیمت مکمل سٹیٹ / ۱۲۷
تکمیل لاجرفی القراءت العشرہ
اردو زبان میں یہ پہلی کتاب ہے جس میں دسوں قرآت کے اصول و ضوابط
اختصار و جامعیت کے ساتھ بیان کئے گئے ہیں۔ اور انہیں ایک نمبر

بھی ہے جیسے مجمع المبع کے قواعد اور ایک پارہ میں بالاستیعاب ان کا اجرا کیا گیا ہے۔ قیمت / ۲۰ روپے

یہ قرآت عشرہ کی ان زائد دوحہ میں ہے جو شاہ ولی اور تیسرے دوحہ میں نہیں اور
علامہ جریری کی طبع اور نشر میں ہے اس موضوع پر مفرد رسالہ ہے۔ قیمت / ۸ روپے

وضوح الفجر
اس میں سات کے بعد دلی تین قرآت کے تمام اصول و روش اور ان کے مخصوص اخلاص
کی قومیت بیان کی گئی ہیں۔ اسم بانٹی ہے۔ قیمت / ۸ روپے

شرح احکام الن
یہ علامہ محمد شمس متولی کے قصیدہ نظم احکام قولی تعالیٰ الن کی شرح جس میں
کلہ الن کے احکام و مضامین، صبیح و جوہر پر مع دلائل و علل روایت و شرح کے موطوع

نہایت محققانہ تفصیل کا کام کیا ہے۔ اس سے پہلے یہ قصیدہ محض ایک جیستان تصور ہوتا تھا۔ قیمت / ۱۵ روپے

القرۃ المرضیۃ فی شرح الدرۃ المرضیۃ
یہ علامہ جریری کے مشہور قصیدہ درۃ کی اردو شرح ہے جو
قرآت ثلاثہ میں ہے۔ علامات کی طرح یہ شرح بھی اپنی مثال

آپ ہے۔ یہ دونوں شرح قرآت عشرہ کے مہتمی حضرات کے لئے بیش بہا تحفہ ہیں۔ قیمت / ۳۵ روپے

المرآۃ النیرۃ فی عل الطیبۃ
خدا سے قدس کا کلمہ لا کھ احسان ہے کہ اس نے قرآت عشرہ کے اتہال و غلطی
قصیدہ طیبۃ النشر ا جاز ملک لغات تراکیب کی دوسے قطعاً اور قرآت

کا شف العشر فی شرح ناظمۃ الزہر
رموز و طرق داخلانی دوحہ کے اعتبار سے کافی ناخوش تھا، ائمہ نے کہ اس کے بعد اتہالی آسان معلوم ہوتا ہے۔ قیمت / ۵۵ روپے

یہ علامہ شاطبی کے متعلق مشکل قصیدہ ناظمۃ الزہر کی بے مثال شرح
جو تھان مجید کی عدد آیات کے فن میں ہے۔ اس سے پہلے یہ

قصیدہ ایک معمر کی حیثیت رکھتا تھا، لیکن اب روز روشن کی طرح کھلا ہوا ہے قیمت / ۵۵ روپے

اسہل الموارڈ (رسم قرآنی میں)
یہ علامہ شاطبی کے مشہور قصیدہ رانیہ کی شرح ہے۔ نہایت آسان اور
فردی فوائد پر مشتمل ہے۔ اس شرح کی مہتمی بھی قدر کی جانتھوڑی ہے۔ قیمت / ۲۰ روپے

ملنے کا ہے؛ ادارۃ النشر و اشاعت درجہ قرآت۔ مسجد ستر جاں حسین آگاہی ملتان

فہرست کُتب

نام کتاب	روپے	نام کتاب
تکمیل (مکتبہ سنیت)	۱۰/۰۰	روایت قالون
تکثیر النفع	۲۵/۰۰	روایت درخش
وضوح الفجر	۸/۰۰	قرآن ابن کثیر
آداب تلاوت	۱۵/۰۰	قرآن ابو عمرو
شرح جسدیہ	۱۰/۰۰	قرآن ابن عساکر
شرح طیبہ	۴/۰۰	روایت ابی ایوب
مشاہدات القرآن	۲۵/۰۰	قرآن حمزہ
مقدمہ جسدیہ	۱۰/۰۰	قرآن کسائی
مجمع البحرین	۲۰/۰۰	قرآن ثلثہ
	۱۰/۰۰	احکام الن